


AZƏRBAYCAN PREZİDENTİ İLHAM ƏLİYEV ƏFQANISTAN PREZİDENTİ MƏHƏMMƏD ƏŞRƏF QANI İLƏ GÖRÜŞÜB

Martın 14-də Azərbaycan Respublikasının Prezidenti İlham Əliyev VII Qlobal Bakı Forumunda iştirak edən Əfqanıstan İslam Respublikasının Prezidenti Məhəmməd Əşrəf Qani ilə görüşüb. AZƏRTAC xəbər verir ki, əvvəlcə Azərbaycan Prezidenti İlham Əliyev ilə Əfqanıstan Prezidenti Məhəmməd Əşrəf Qani arasında təkbətek görüş olub...



➔ Bax sah. 4

AZƏRBAYCAN PREZİDENTİ İLHAM ƏLİYEV ALBANIYA PREZİDENTİ İLİR META İLƏ GÖRÜŞÜB

Martın 14-də Azərbaycan Respublikasının Prezidenti İlham Əliyev VII Qlobal Bakı Forumunda iştirak edən Albaniya Prezidenti Ilir Meta ilə görüşüb. AZƏRTAC xəbər verir ki, görüşdə Prezident İlham Əliyev Albaniya Prezidenti Ilir Metaya Azərbaycana səfərinə və VII Qlobal Bakı Forumunda iştirakına görə minnətdarlığını bildirib. Forumun beynəlxalq miqyasda iştirakçılarının sayının artdığını bu tədbirin nüfuzunun yüksəlməsinin göstəricisi kimi dəyərləndirib...



➔ Bax sah. 5



Yeni Azərbaycan Partiyası Azərbaycanı müstəqillik yolunda inkişaf etdirməyə qadir bir partiyadır

İlham Əliyev

YENİ AZƏRBAYCAN

Azərbaycanın dövlət müstəqilliyi Azərbaycan xalqının milli sərvətidir

Qəzet 1993-cü ilin aprel ayından nəşr olunur. 15 mart 2019-cu il, cümə / № 050 (5425). Yeni Azərbaycan Partiyasının orqanı. Qiyməti 40 qəpik



Prezident İlham Əliyev: Qlobal Bakı Forumu global gündəlikdə duran aktual məsələlərlə məşğul olan ən mühüm beynəlxalq platformalardan biridir



Azərbaycan Prezidenti İlham Əliyev VII Qlobal Bakı Forumunun açılışında iştirak edib

Yeddinci Qlobal Bakı Forumunun iştirakçılarının şərəfinə ziyafət verilib

Martın 14-də VII Qlobal Bakı Forumunun iştirakçılarının şərəfinə ziyafət verilib. AZƏRTAC xəbər verir ki, Azərbaycan Respublikasının Prezidenti İlham Əliyev ziyafətdə iştirak edib. Dövlətimizin başçısı ziyafətdə iştirak edən yüksək səviyyəli qonaqlarla görüşüb. Ziyafətdə bir sıra ölkələrin dövlət və hökumət başçıları, eləcə də sabiq dövlət və hökumət başçıları, tanınmış siyasi və ictimai xadimlər iştirak ediblər...

➔ Bax sah. 6

TASS Agentliyi Birinci vitse-prezident Mehriban Əliyevanın Fransaya səfərinin yekunlarına dair geniş informasiya təqdim edib

Rusiyanın TASS informasiya Agentliyi Azərbaycan Respublikasının Birinci vitse-prezidenti Mehriban Əliyevanın Fransaya səfərinin yekunlarına dair geniş informasiya təqdim edib...



➔ Bax sah. 6

Prezident Administrasiyasının məsul işçiləri bir sıra şəhər və rayonlarda vətəndaşlarla görüşüblər

Azərbaycan Respublikası Prezidenti Administrasiyasının məsul işçilərinin respublikanın bir sıra şəhər və rayonlarında vətəndaşların qəbulu cədvəlinə uyğun olaraq, martın 14-də Bakının Yasamal rayonunda, Mingəçevir şəhərində, Ağdam, Ağdaş, Biləsuvar, Cəbrayıl (Biləsuvar), Hacıqabul, Kürdəmir, Qazax, Qəbələ və Quba rayonlarında vətəndaşlarla görüşlər keçirilib. AZƏRTAC xəbər verir ki, Prezident İlham Əliyevin tapşırığına əsasən...

➔ Bax sah. 7

Azərbaycançılıq cəmiyyətimizdə sağlam ictimai münasibətlərin möhkəmləndirilməsi

Hər bir fəaliyyətin, işin əsasında müəyyən bir ideya, amal dayanır. Milli dövlətin əsası, qayəsi isə onun milli ideyasında əksini tapır. İdeoloji boşluq, yaxud böhran yaşayan cəmiyyətlər kənar təsirlər qarşısında müdafiəsiz, dövlətin dayaqları...



➔ Bax sah. 11

Tikintidə Təhlükəsizliyə Nəzarət Dövlət Agentliyində Prezidentin Fərmanının icrasına həsr olunmuş müşavirə keçirilib

Martın 14-də Fövqəladə Hallar Nazirliyinin (FHN) Tikintidə Təhlükəsizliyə Nəzarət Dövlət Agentliyinin inzibati binasında "Bəzi çoxmənzillli binaların istismarına icazə verilməsinin sadələşdirilməsi haqqında" Azərbaycan Respublikası Prezidentinin 2019-cu il 19 fevral tarixli Fərmanının icrası ilə bağlı məsələlərin müzakirəsinə həsr olunan müşavirə" keçirilib...

➔ Bax sah. 8

Azərbaycanın regionlarının su təminatı yaxşılaşır

Azərbaycanda regionların sosial-iqtisadi inkişafına yönəlmis fəaliyyətlərin əsas istiqamətlərindən birini şəhərlərin, rayon mərkəzlərinin, kənd və qəsəbələrin içməli su təchizatının, eləcə də əkin və heyvəti torpaq sahələrinin suvarma suyu ilə təminatının yaxşılaşdırılması...



➔ Bax sah. 12

AZƏRBAYCAN VƏ BELARUSUN İSTINTAQ ORQANLARI TERRORÇULUĞA QARŞI BİRGƏ MÜBARİZƏ APARACAQ

Belarus İstintaq Komitəsinin sədri İvan Noskeviçin rəhbərlik etdiyi nümayəndə heyəti ölkəmizə səfərə gəlib. Səfərin məqsədi Azərbaycan Respublikasının Baş Prokurorluğu ilə Belarus Respublikasının İstintaq Komitəsi arasında işgüzar əlaqələrin daha da möhkəmləndirilməsidir. Baş Prokurorluğun mətbuat xidmətindən AZƏRTAC-a bildiriblər ki, martın 14-də Belarus Respublikasının İstintaq Komitəsinin nümayəndə heyəti Fəxri xiyabana gəlib, Azərbaycan dövlətinin məmari və qurucusu Heydər Əliyevin əziz xatirəsinə ehtiramla yad edərək məzarı önünə ekilil qoyub. Görkəmli oftalmoloq-alim, akademik Zərifə xanım Əliyevanın məzarı üzərinə də gül dəstələri düzülüb. Sonra Şəhidlər xiyabanına gələn qonaqlar ölkəmizin müstəqilliyi və ərazi bütövlüyü uğrunda həlak olmuş həmvətənlərimizin məzarı üzərinə tər çiçək dəstələri düzüb, "Əbədi Məşəl" abidəsinin önünə ekilil qoyublar. Daha sonra nümayəndə heyəti ilə...

➔ Bax sah. 9



YEDDİNCİ QLOBAL BAKI FORUMU İŞİNİ PANEL İCLASLARI İLƏ DAVAM ETDİRİB

Azərbaycan paytaxtında "Dünyanın yeni xarici siyasəti" mövzusunda keçirilən VII Qlobal Bakı Forumu martın 14-də açılış mərasimindən sonra işini panel iclasları ilə davam etdirib. AZƏRTAC xəbər verir ki, Forumun birinci panel iclası "Qlobal siyasətin..."

➔ Bax sah. 8

YENİ KİTAB: AKADEMİK RAMİZ MEHDİYEV TARİXİMİZİN XANLIQLAR DÖVRÜNƏ SƏNƏDLƏR İŞİĞİNDƏ NƏZƏR SALIR

Tarix keçmiş, bu günü və sabahı bir-birinə möhkəm tellərlə bağlayan bir keçid, körpüdür. Keçmiş bil-mədən bu günə və gələcəyə keçmək qeyri-mümkündür. Keçmişimizi öyrənmək üçün ilk addım kimi...

➔ Bax sah. 7



Rosen Plevneliyev: Qlobal Bakı Forumunun əhəmiyyəti ildən-ilə daha da artır

Yeddinci Qlobal Bakı Forumunda iştirak etməkdən çox məmnunam. Sürətlə inkişaf edən Azərbaycanın belə bir tədbirə ev sahibliyi etməsi...



➔ Bax sah. 6

Prezident İqor Dodon: Moldova ilə Azərbaycan arasında çox yaxşı münasibətlər mövcuddur

Moldova ilə Azərbaycan arasında çox yaxşı iktərəfli əlaqələr, o cümlədən iqtisadi, diplomatik münasibətlər qurulub. AZƏRTAC xəbər verir ki...



➔ Bax sah. 6

Hikmət Hacıyev: Minsk qrupunun həmsədrlərinin son bəyanatı məhz Ermənistanı ünvanlıb

ATƏT-in Minsk qrupunun həmsədrlərinin son bəyanatı ilə əlaqədar Azərbaycan Respublikasının mövqeyi ifadə olundu. Belə ki, bu bəyanatda...



➔ Bax sah. 7

Bakıda idman gimnastikası üzrə dünya kuboku yarışlarının açılış mərasimi olub

Martın 14-də Bakıda kişi və qadın idman gimnastikası üzrə Beynəlxalq Gimnastika Federasiyasının (FIG) dünya kuboku yarışlarının açılış mərasimi keçirilib...



➔ Bax sah. 7

Global təhlükəsizlik üçün mühüm əhəmiyyət kəsb edən daha bir sahə enerji sektorudur. Azərbaycan enerji təhlükəsizliyinə çox investisiya yatırır. Aparıcı enerji şirkətləri ilə bizim birgə layihələrimiz həm qalxmızca, ölkəmizə fayda verir, həm də Azərbaycanca, qonşu ölkələrdə onlarla iş yerini yaradır və onlar beynəlxalq tərəfdaşlığa gətirib çıxır. Azərbaycan neft kaməri ilə Qara dənizi və Xəzər dənizini, dünyada ilk dəfə olaraq neft kaməri ilə Aralıq dənizi və Xəzər dənizini birləşdirir. Hazırda, biz Cənubqaz Dəhlizi adlanan böyük layihə üzərində işləyirik. O, Azərbaycan, Gürcüstan, Türkiyə, Bolqarıstan, Yunanıstan, Albaniya, İtaliyanı birləşmiş kaməri sistemi vasitəsilə əlaqələndirir. Kaməri uzunluğu 3500 kilometrdir və yekun mərhələdədir. Ötən ilin mayında biz Cənub Qaz Dəhlizinin rəsmi açılışını etdik. Ötən ilin iyununda isə onun mühim hissələrindən biri olan TANAP-in Trans-Anadolu Boru Kamərinin açılışı oldu. Azərbaycan qazı artıq bu kaməri vasitəsilə nəql olunur və ümüdvaram ki, gələn il layihə tam yekunlaşacaq. Bu, regionda ən böyük infrastruktur layihələrindən biridir. Qaz istehsalı və nəqlinə yatırılmış investisiyaların ümumi həcmi 40 milyard dollara yaxındır. Beynəlxalq maliyyə institutları bizi güclə destek verir və əlbəttə ki, korporativ vəsaitlərdə də istifadə olunur. Bu, enerji təhlükəsizliyi, enerji əməkdaşlığı və ölkələr arasında əməkdaşlıq layihəsidir. Bizim planlarımız bugünkü formatın hədəmlərindən kənara çıxır. Biz artıq Bosniya və Herseqovina, Xorvatiya, Monteneqro kimi Balkan ölkələri ilə Anlaşma Memorandumu imzalamışıq. Ümüdvaram ki, növbəti mərhələdə biz bu ölkələrlə həm də fəal əməkdaşlığa başlayacağıq. Cənub Qaz Dəhlizi layihəsinə bu və ya digər yolla qoşulmaq planlaşdırın ölkələri coğrafiyası genişlənir. Bu, enerji və nəqliyyat təşəbbüslərinin geniş beynəlxalq əməkdaşlığa yol açdığını ayarı şəkildə göstərir. Düşündürəm ki, biz enerji və nəqliyyat sektorlarında Asiya, Qafqaz, Avropa ölkələrini və Avropa ittifaqına üz ölkələri əhatə edən beynəlxalq əməkdaşlığın yeni geniş formatını yaratmışıq. Bu, həqiqətən də qiymətli töhfədir və biz hələ bu prosesin başlanğıcındayırı. Çünki biz hələ icarə mərhələsindəyırı. Bütün bu layihələrlə həyata keçiriləndən sonra iqtisadi stimula, iqtisadi fayda olacaq, bu ölkələrdə on minlərlə iş yeri açılacaq və bu,

davamı 3-cü səhifədə



Prezident İlham Əliyev: Qlobal Bakı Forumu global gündəlikdə duran aktual məsələlərlə məşğul olan ən mühüm beynəlxalq platformalardan biridir

əvvəli 2-ci səhifədə

ölkələri yaxınlaşdıracaq.

Çıxışının əvvəlində qeyd etdim ki, Azərbaycanın xarici siyasəti müstəqildir və milli maraqlara əsaslanır. Bunun əsasında təkcə bizim siyasi iradəmiz deyil, həm də iqtisadi inkişafımız dayandır. Son 15 ildə iqtisadiyyatımız 3,2 dəfə artıb. Biz Azərbaycanın əsas infrastruktur layihələrini tamamlamağa, maliyyə vəziyyətimizi əhəmiyyətli dərəcədə yaxşılaşdırmağa müvəffəq olduq. Xarici borcumuzun səviyyəsi çox aşağıdır, ümumi daxili məhsulun təxminən 19 faizinə bərabərdir və ehtiyatlarımız borcumuzdan 4-5 dəfə çoxdur. Beləliklə, Azərbaycanın maliyyə sabitliyi, iqtisadi inkişafı ölkəmiz üçün imkanlar yaratmaqla yanaşı, qonşu ölkələrə investisiya yatırmağa və daha çox körpü qurmağa imkan verir.

Düşünürəm ki, Forumun gündəliyi çox məharətlə seçilib. Siz bu gün rahatlığa səbəb olan ən mühüm və aktual məsələlərə toxunacaqsınız. Mən tam əminəm ki, məhsuldar müzakirələriniz və tövsiyələriniz tərəfdaşlığın güclənməsinə və gərginliklərin azalmasına yol açacaq. Forumu uğurlar arzulayıram. Təşəkkür edirəm”.

Azərbaycan Prezidenti İlham Əliyev VII Qlobal Bakı Forumunun açılışında iştirak edib



Birliyinin üzvü olduq. Bunlar Moldova və ya nə verir - Avropa İttifaqı ilə, eyni zamanda, MDB ölkələri ilə rahat ticarət aparmaq imkanı. Amma digər məsələ təhlükəsizliklə əlaqədardır. Biz özümüzü hər hansı bir hərbi təşkilatın üzvü kimi görürük mü? İstər Qərbdə olsun, istər Şərqdə. Milli təhlükəsizliyin təmin edilməsi baxımından biz öz statusumuzu, neytral mövqeyimizi qoruyub saxlayacağıq və biz bunun sayəsində öz məqsədlərimizə nail olmaq istəyirik. Bu məqsədlər isə, ilk növbədə, sərhədlərimizin toxunulmazlığını və sosial-iqtisadi inkişafı təmin etməkdir. Bu neytral mövqeyimizin dünyada da qəbul olunmasını istəyirik”.

Sonra söz Monteneqro Prezidenti Milo Cukanoviçə verilib. Prezident Milo Cukanoviç deyib: “Zəti-ailləri.

Xanımlar və cənablar.

Mən bu nüfuzlu Forumda birinci dəfə iştirak edirəm. Monteneqronu Forumda bizim əvvəlki prezident təmsil etmişdir ki, o da hazırda Nizami Gəncəvi Beynəlxalq Mərkəzinin İdarə Heyətinin üzvüdür.

Azərbaycan xüsusilə son illər ərzində çox vacib beynəlxalq forumlar təşkil edir və bununla əlbəttə ki, qlob



Əfqanıstan İslam Respublikasının Prezidenti Məhəmməd Əşrəf Qani bu mötəbər Forumda olunduğuna görə Azərbaycan dövlətinin başçısı İlham Əliyevə minnətdarlığını bildirib. Qeyd edib ki, bu gün dünyada mühüm dəyişikliklər baş verə bilər, təhlükəsizlik, ətraf mühit və digər problemlər öz həllini tapmalıdır, dünyada yeni xarici siyasət müəyyənləşdirilməlidir, dövlətlər və xalqlar arasında əməkdaşlıq genişləndirilməlidir.

Prezident Məhəmməd Əşrəf Qani deyib: “Müəyyən tədbirlər görməliyik, yeni dünya quruluşu yaratmalıyıq. Eyni zamanda, bizim əsas ölkələrin baxışları yeni dünyanın əsasını təşkil etməlidir. Bilavasitə mənə qarşımda duran vəzifələrdən biri məhz budur. Biz Əl-Qaidanın və sovetlərin Əfqanıstana hücumundan sonra bu cür dekonstruktiv güclərin qarşısının alınması istiqamətində yeni bir şəbəkə yaratmışıq. Biz bu şəbəkə vasitəsilə transmilli terrorçu qruplara qarşı müəyyən mühafizə tədbirləri görürük. Beləliklə, biz Əfqanıstanı məhz bu yolla dünyanın ən əmin-aman ölkəsinə çevirmək istəyirik. Biz bu sahədə bütün dünya ölkələri ilə əməkdaşlıq etməyə hazırıq. Beləliklə, biz dünya iqtisadiyyatına müstəqil şəkildə töhfə vermək istərdik. Düşünürük ki, biz xüsusilə yeni yanacaq yolu ilə qarşımızda duran əsas vəzifələrin azı 70 faizini yerinə yetirəcəyik. Beləliklə de bu müharibə və yoxsulluğun qarşısının alınması istiqamətində söylərimizi əsirgəməyəcəyik. Düşünürəm ki, bu Forum dünya siyasətinə yeni elementlər gətirəcək və beynəlxalq əməkdaşlığı gücləndirəcək. Əlamətdar haldır ki, bu Qlobal Forumun mövzusu müdaxirə deyil, bu dünyanın gələcəyinin konturlarını cizəcəq.

Mən bu kürsüdən möhtərəm cənab Prezident İlham Əliyevə öz dərin minnətdarlığımı bildirmək istərdim. Həmçinin Nizami Gəncəvi Beynəlxalq Mərkəzinin həmsədrələrinə, yüksək qonaqpərvərliyə görə Azərbaycan xalqına və hökumətinə dərin minnətdarlığımı bildirirəm. Çox sağ olun. Təşəkkür edirəm”.

Albaniya Prezidenti İllir Meta Forumun yüksək səviyyədə təşkilinə və qonaqpərvərliyə görə Azərbaycan Prezidenti İlham Əliyevə minnətdarlığını bildirib. Diqqətə çatdırıb ki, dünya çox mühüm dəyişikliklərlə üzləşib. Xüsusilə Avropada təhlükəsizlik baxımından yaşayan çətinliklərə toxunan Albaniya Prezidenti həmin çətinliklərin ölkələrin birgə səyləri nəticəsində aradan qaldırılmasının mümkünliyünü vurğulayıb. İllir Meta Azərbaycan ilə əməkdaşlığın ölkəsi üçün faydalarından da danışaraq deyib: “Biz bilirik ki, dünyada, eyni zamanda, enerji sahəsində də bir çox dəyişikliklər vardır. Albaniya strateji və tranzit bir ölkə rolunu oynamaqdadır. Məsələn üçün Albaniya Azərbaycanın “Şəhdə-niz” yatağından Trans-Adriatik boru kəməri ilə gələn qazı digər Avropa ölkələrinə ötürməkdə çox böyük rola malikdir. Ümumiyyətlə, Albaniyanın Avropadakı rolu stratejidir. Digər qaz xətləri də ölkəmizdən keçməkdədir. Bu xətlər Monteneqro, Bosniya və

Herseqovina və digər ölkələri birləşdirir. Bir sıra ölkələrin siyasi kursu İkinci Dünya müharibəsindən sonra 180 dərəcə dəyişmişdir. Albaniyanın məqsədi milli maraqlarını, regionumuzda sabitliyi təmin etməkdir.

Demokratiyaya gəldikdə deməliyəm ki, ölkəmiz sosial cəmiyyətin çiçəklənməsi istiqamətində səylər göstərməkdədir. Azərbaycan ilə qurulan tərəfdaşlığımız bu istiqamətdə göstərdiyimiz səylərə mühüm töhfə ver-məkdədir”.

Sonra Bosniya və Herseqovina Rəyasət Heyətinin üzvü Şefik Caferović çıxış edib. Qonaq dünyada baş verən global dəyişikliklərlə bağlı yaranmış çətinliklərin aradan qaldırılması yollarının müzakirəsi baxımından Qlobal Bakı Forumunun əhəmiyyətini vurğulayaraq deyib: “Mən Nizami Gəncəvi Beynəlxalq Mərkəzinə təbrik edirəm ki, belə bir Forum keçirir. Bu Forum bir çox ölkədən iştirakçıları bir araya gətirmişdir. Sizinlə birlikdə burada olmaq, hamımızı narahat edən məsələləri müzakirə etmək mənim üçün çox xoşdur.

Heqiqətən də çox böyük dəyişikliklərin baş verdiyi bir dövrdə yaşayırıq. Qarşımızda bir çox mürəkkəb məsələ vardır. Bu məsələlərdən biri də qeyri-müəyyənlikləri aradan qaldır-

maqdır. Dünyada global və regional təhlükələr mövcuddur, bunların öhdəsindən gəlmək tələb olunur. İndiki çətinliklər, sadəcə, yarandığı yerlərlə bağlı deyil, fundamental dəyişikliklər tələb edir. Ümumiyyətlə, dünya nizamındakı dəyişikliklər vacib məsələlərdən biridir.

Heç bir ölkə bu çətinliklərin və problemlərin öhdəsindən təkbaşına gələ bilməz. Ona görə inteqrasiyanın vacibliyi göz qabağındadır və siyasətlər məhz buna görə hazırlanmalıdır. Hər bir ölkə üçün əsas məsələlərdən biri öz təhlükəsizliyinin təmin edilməsidir. Bunu ancaq qonşu ölkələrlə birlikdə və global platformada təmin etmək mümkündür. Məhz buna görə də bizim ortaq qərarlara ehtiyacımız vardır.

Bu problemlərin öhdəsindən ancaq öz qüvvələrimizi və potensiallarımızı birləşərək gələ bilirik. Bunu nəzərə alaraq demək lazımdır ki, müasir təhdidlərə və təhlükələrə qarşı ortaq həll yollarının tapılması tələb olunur. Bunun əsası əlbəttə ki, ölkələrin suverenliyinin təmin edilməsi şərti ilə qarşılıqlı birgə fəaliyyətlərin hazırlanması və həyata keçirilməsidir”.

Moldova Prezidenti İqor Dodon çıxışında bildirib ki, dünyada yeni çağırış-

lar, yeni risklər artmaqdadır. İstər global, istərsə də regional səviyyələrdə təhlükəsizliyi təmin etmək üçün ölkələrin birgə səylərinə və əməkdaşlığına ehtiyacın olduğunu vurğulayan Prezident İqor Dodon deyib: “Mən, ilk növbədə, möhtərəm Prezident İlham Əliyevə VII Qlobal Bakı Forumuna dəvətə görə təşəkkürümü bildirmək istərdim.

Xüsusilə vurğulamaq istəyirəm ötən illərdə istər global, istərsə də regional səviyyələrdə təhlükəsizlik tam təmin olunmayıb. Ümumiyyətlə, biz bu gərginliyin azalmasını müşahidə edə bilmirik. Yeni çağırışlar, yeni risklər artmaqdadır. Moldova Respublikası istəyir ki, müxtəlif ölkələr arasında dostluq münasibətlərindən danışan Boyko Borisov Azərbaycan ilə əməkdaşlığa xüsusi önəm verdiklərini bildirərək deyib: “Bolqarıstan qonşuları olan ölkələrlə və ya Avropa İttifaqı ilə münasibətlər şəraitində yaşayırıq. Bütün qonşularımızla gözəl münasibətlər yaranıb. Biz çox gözəl bir qonşuluq şəraitində, qarşılıqlı hörmət zəminində bütün etnik qruplara sülh içində yaşamaq imkanı yaratmışıq.

Mən də Azərbaycanla çox gözəl münasibətlərimizin olduğunu bildirmək istərdim. Bu gözəl münasibətlə-

damı 4-cü səhifədə



Prezident İlham Əliyev: Qlobal Bakı Forumu global gündəlikdə duran aktual məsələlərlə məşğul olan ən mühüm beynəlxalq platformalardan biridir

əvvəli 3-cü səhifədə

rin əsasını qoyan möhtərəm Prezident İlham Əliyevə dərin minnətdarlığımı bildirirəm. Birinci xanıma da xüsusi minnətdarlıq düşür. Çünki Bolqarıstanda tarixi kilə və abidələrin bərpasına birinci xanımın bilavasitə töhfəsi olmuşdur. Biz bu töhfəni yüksək qiymətləndiririk.

Biz də artıq qaz dəhlizinə qoşulmaq barədə düşünürük. Bu dəhlizlə nəql olunan qazın bir hissəsinin məhz Bolqarıstanda qalmasında çox maraqlıyıq. Düşünürük ki, Azərbaycan qazı Bolqarıstanın iqtisadiyyatının çiçəklənməsinə töhfə verəcək. Bolqarıstan-Türkiyə-Bosniya və Herseqovina-Monteneqro arasında münasibətləri xüsusi qeyd etmək istərdim. Biz bunu "Balkan qovşağı" adlandırırıq. Beləliklə, bizim kifayət qədər müstəqil planlarımız mövcuddur. İstəməzdiniz uzun-uzadı danışım.

Azərbaycan Respublikasının Prezidentinə, Nizami Gəncəvi Beynəlxalq Mərkəzinə minnətdarlığımı bildirmək istərdim ki, belə bir gözəl tədbiri ərşəyə gətiriblər. Düşünürəm ki, gələcəkdə də biz belə bir forumda bərabər şəkildə iştirak edəcəyik. Hörmətli həmkarlarım, dostlarım, dövlətinizə görə təşəkkür etmək istərdim".

Daha sonra İtaliyanın Azərbaycan-dakı səfiri Augusto Massari Prezident Sercio Mattarellanın müraciətini Forum iştirakçılarına çatdıraraq deyib: "Zəti-alləri Azərbaycan Respublikasının Prezidenti.

Hörmətli Forum iştirakçıları, hörmətli dostlar.

İtaliya Respublikasının Prezidenti Sercio Mattarellanın müraciətini oxumaq mənim üçün çox böyük şərəfdir. Bu, VII Qlobal Bakı Forumu üçün xüsusi hazırlanmış müraciətdir.

İtaliya Prezidenti cənab Sercio Mattarellanın müraciətində deyilir: "Hörmətli həmsədrlər və Forum iştirakçıları. Məni bu Forumda dəvət etdiyinizə görə təşəkkürümü bildirmək istəyirəm. Təəssüflər olsun ki, mən Forumda iştirak edə bilmədim. Amma buna baxmayaraq mən sizin hamınızı çox düzgün seçim etdiyinizə görə və düzgün dəvət etdiyinizə görə təşəkkürümü bildirmək istəyirəm. Biz görürük ki, hər il bu Forumda mədəniyyətlərin dialoqu mövzusu və onun ətrafında müzakirələr aparılır. Hər dəfə bu Forumda qarşılıqlı anlaşmanın vacibliyi vurğulanır. Biz bilirik ki, həm milli kimliyin, həm də digər ölkələr və ümumiyyətlə, xalqlar arasında münasibətlərin güclənməsi ən vacib məsələlərdən biridir.

Bu möhtəşəm Forum məhz Bakıda, çox gözəl şəhərdə təşkil olunub. Cənab Prezident İlham Əliyev Öz nitqi

Azərbaycan Prezidenti İlham Əliyev VII Qlobal Bakı Forumunun açılışında iştirak edib



ilə bu Forumu daha da şərəfləndirir, Forumda müxtəlif məsələlərdən - həm uğurlardan, həm də dünyanın qarşılaşdığı problemlərin həlli yollarından söhbət açılır. Eyni zamanda, müzakirələrdə dünyanın cavabdehliyi haqqında danışılır. Ən əsası da odur ki, bu məsələlərin həllində həm hökumətlərin, həm də ictimaiyyətin iştirakının vacibliyi vurğulanır. Bu fürsətdən istifadə edərək mən Forumun işinə uğurlar arzu edirəm. Sizi ən xoş arzularımla salamlayıram. Sağ olun".

Böyük Britaniya və Şimali İrlandiya Birləşmiş Krallığının Azərbaycan-dakı səfiri xanım Karol Krofts Birləşmiş Krallığın Baş naziri Tereza Meyin müraciətini oxuyaraq deyib: "Zəti-alləri cənab Prezident.

Xanımlar və cənablar. Burada olmaq, bu Forumda iştirak etmək, həmçinin Böyük Britaniyanın Baş naziri xanım Tereza Meyin müraciətini sizin üçün oxumaq mənim üçün böyük şərəfdir.

Baş nazir Tereza Meyin müraciətində deyilir: "Mən VII Qlobal Bakı Forumunun iştirakçıları salamlayıram. Xüsusilə cənab Prezident İlham Əliyevə ev sahibliyi etdiyinə görə təşəkkürümü bildirmək istəyirəm. Bu Forumda dünyanı maraqlandıran müxtəlif məsələlər müzakirə olunur. Böyük Britaniya ilə Azərbaycan çox güclü əlaqələr qurmuşdur. Hələ 1992-ci ildə diplomatik əlaqələr yaradılmışdır. Mən cənab Prezidentlə müzakirələrdə iştirak etmişəm. Eyni zamanda, strateji enerji əməkdaşlığına dair məsələləri müzakirə etmişik. Bunların məqsədi qarşılıqlı təhlükəsizliyi təmin et-

məkdir. Sadəcə, indiki dövr üçün deyil, gələcək 10 illiklər boyunca bunun edilməsi məqsədimizdir. Bir çox sahələrdə əməkdaşlığımız davam edir. Biz bu əməkdaşlığı daha da möhkəmləndirməyə davam edirik. Ən vacibi də odur ki, onun təməli çox möhkəmdir. Bu bünövrə məhz qarşılıqlı hörmətə əsaslanır. Bu Forum dünyadakı müxtəlif ölkələr arasında sülhün və əməkdaşlığın təşviqinə yönəlmişdir. Mən bu iştirakdakı bütün fəaliyyətləri dəstəkləyirəm. Forumun işinə uğurlar arzulayıram".

BMT İnkişaf Proqramının rəhbərinin müavini, Avropa və MDB üzrə Regional Bürosunun direktoru Miryana Eqqer BMT-nin Baş katibi Antonio Quterreşin Forumda müraciətini oxuyaraq deyib: "Cənab Prezident.

Xanımlar və cənablar. Hörmətli iştirakçılar. Sizin qarşınızda çıxış etmək və Baş katib Antonio Quterreşin bu Forumda müraciətini çatdırmaq mənim üçün çox böyük şərəfdir.

İlk növbədə, VII Bakı Qlobal Forumunun yüksək səviyyədə təşkilinə görə cənab Prezident İlham Əliyevə dərin təşəkkürümü bildirim.

Cənab Antonio Quterreşin məktubunda deyilir: "Nizami Gəncəvi Beynəlxalq Mərkəzinə VII Qlobal Bakı Forumunun təşkilil üçün təşəkkür edirəm.

Dünyamız bir paradoksla qarşılaşır: çətinliklər bir-biri ilə əlaqəli olduğu halda onların həllinə yönəlmiş sayımlar azalır. Ekoloji təhlükə və silahlı münaqişələrdən tutmuş artan bərabərsizlik və düzəmsizliyə qarşı



çoxtərəfli əməkdaşlığa hər zamanından daha çox ehtiyac var. Lakin, sadəcə dildə desək, bu, kifayət deyil. Biz insanların qorxu və narahatlıqlarına cavab verən həll yollarını səfərbər etdiyimizi və hamıya yararlı olan ədalətli qloballaşmanı yaratdığımızı göstərməliyik. Birləşmiş Millətlər Təşkilatı hər gün sülhməramlı fəaliyyət, humanitar yardım, insan hüquqlarının qorunması, dayanıqlı inkişafın təşviqi məsələləri ilə məşğul olur.

Gördüyümüz bütün yaxşı işləri məhv edə biləcək bir potensial təhlükə mövcuddur - iqlimin kəskinləşməsi. İqlim sürətlə dəyişir. Onu yavaşlatmaq üçün göstərdiyimiz sayımlar yetərlidir. Bu global problemin həlli məqsədilə sayımlar artırmaq üçün sentyabr ayında Nyu-Yorkda iqlim hərəkatı ilə bağlı sammit təşkil edəcəyəm. Həyata keçirilməli və iqlim hərəkatı imkanlarını vurğulamaq işində sizin dəstəyinizə güvənirəm.

Digər qurumlar, regional təşkilatlar, vətəndaş cəmiyyəti, özəl sektor və başqa tərəfdaşlarla çoxtərəfli əməkdaşlıq çox zəruridir. Bu tərəfdaşlıq ruhunda dialoqa sadiqliyinizi alqışlayır və məhsuldar müzakirələr keçirməyinizi arzu edirəm".

Sonra Nizami Gəncəvi Beynəlxalq Mərkəzinin həmsədri Vayra Vike-Freyberqa çıxış edərək deyib: "Zəti-alləri, cənab Azərbaycan Respublikasının Prezidenti.

Hörmətli dövlət və hökumət başçıları, diplomatlar və qonaqlar.

Mən bilirəm ki, sizin müxtəlif titullarınız vardır. Həminizi salamlayıram. İlk növbədə, cənab Prezidentə ev sa-

hibliyi və himayədarlıq etdiyinə görə Beynəlxalq Şura adından təşəkkürümü bildirmək istəyirəm. İlbəil görürük ki, bu Forumun çox böyük nəticələri vardır. Çox sağ olun, cənab Prezident, həqiqətən də Sizin dəstəyiniz rolunu çox böyük olub. Buna görə Sizə minnətdarlığımızı bildiririk. Eyni zamanda, buraya gələnlərin hamısına təşəkkürlərimizi bildirmək istəyirəm. Onlar da Azərbaycanın nailiyyətlərini burada müşahidə edə bilərlər.

Azərbaycan bir çox beynəlxalq tədbirlərə ev sahibliyi edir. Dünyanın bir çox ölkəsindən gələn qonaqları qəbul edir. Bu Forum yeni xarici siyasət mövzusunda həsr olunmuşdur. Burada biz müxtəlif məsələləri müzakirə edirik, çox aktual məsələlərə toxunuruq, dünyanın indiki vəziyyətini nəzərdən keçiririk. Fransızca bir deyim var: "Bir çox şeyin dəyişməsinə baxmayaraq, yəni də bir çox şey eyni qalmaqdadır". Təəssüflə qeyd etmək lazımdır ki, dünya siyasətində də belə bir hal baş verməkdədir. Bəzən biz görürük ki, köhnə hallar yəni də dəyişməz olaraq qalır. Biz Forumun əvvəlində bir çox problemlər haqqında eşitdik. Azərbaycan Prezidenti bu problemlər haqqında danışdı. Azərbaycanın bir sıra əraziləri işğal olunmuşdur. Biz bu şəhər xarici siyasətin yeni balansına çatması və buna nail olunmağın vacibliyi haqqında eşitdik. Yeni siyasətin milli maraqlara uyğun olması tələbini də eşitdik. Vacib olan odur ki, biz dini və ya ideoloji fərqlərə əsaslanaraq Tövrətdə də qeyd ediləni ki, ayrılmaq. Yəni, biz görürük ki, dünyada bir çox münaqişələr mövcuddur. Ölkələrin iqtisadi vəziyyətinə

nəzər yetiririk, iqlimin necə dəyişdiyini müşahidə edirik. Biz görürük ki, bu, sadəcə, bir ölkəyə təsir göstərmir, bu, bir çox ölkəyə və regiona təsir edir.

Xanımlar və cənablar, çıxış edən dövlət başçıları da bunu qeyd etdilər ki, bütün yeni aspektlər və yeni mühit bizdən çox böyük iş, eyni zamanda, çox böyük intellekt tələb edir. Yeni və köhnə problemlər yəni də mövcuddur. Onları həll etmək üçün bir çox beynəlxalq qurumlar da işləyir. Bizim məqsədimiz bunları həll etməkdir. Düşünürük ki, gələcəkdə biz bunları həll edə biləcəyik. Buna görə də Nizami Gəncəvi Beynəlxalq Mərkəzi həm qurumlara, həm də şəxslərə yeni mükafat təsis edib və onu təqdim edir. Bu il iki nəfər bu mükafata layiq görülüb".

Tədbirdə Nizami Gəncəvi Beynəlxalq Mükafatının 2019-cu ilin təqdimat mərasimi keçirilib.

Nizami Gəncəvi Beynəlxalq Mərkəzinin həmsədri Vayra Vike-Freyberqa deyib: "Mən istərdim İsmail Sərağeldini dəvət edim ki, o da təqdimat mərasimində iştirak etsin. İlk mükafat Əfqanıstan İslam Respublikasının Prezidenti Məhəmməd Əşrəf Qaniyə verilir. O, beynəlxalq sülhə verdiyi töhfəyə görə mükafatlandırılır".

Mükafat Prezident Əşrəf Qaniyə təqdim olunub.

Prezident Məhəmməd Əşrəf Qani deyib: Mən uşaq ikən Nizami Gəncəvinin şeirlərini əzbər bilirdim. Demək istəyirəm ki, mən bundan böyük mükafat gözləmədim.

Vayra Vike-Freyberqa: İkinci namizədimiz Robert F.Kennedi İnsan Hüquqları Fondunun prezidenti Kerri Kennedi-dir. Bu mükafat Kerri Kennediye onun rəhbərlik etdiyi Fondun insan hüquqlarına, gənc liderlərin təhsilinə, həssas uşaqlara hörmətlə yanaşmasına görə verilir.

Mükafat Kerri Kennediye təqdim olunub.

Kerri Kennedi deyib: Təşəkkür edirəm. Sizin qarşınızda çıxış etmək mənim üçün böyük şərəfdir. Mən Bakıya dənən gənc gəlmişəm. Nizami Gəncəvinin adını daşıyan bu mükafatı almaqdan çox məmnunam. Nizami deyirdi ki, hər bir yeni ölkəyə gedəndə o ölkənin mədəniyyətini öyrənin. Bu, elə bir yanaşmadır ki, insanı nəticə etibarilə müdrikliyə gətirib çıxarır. Digər mədəniyyətlərlə tanış olmaq insanın müdrikliyinin rəmzidir. Burada müxtəlif ölkələrin, müxtəlif mədəniyyətlərin nümayəndələri iştirak edirlər. Nizami Gəncəvi Beynəlxalq Mərkəzi kimi bir təşkilat bizə bir araya gətirib. Bu təşkilat daha yaxşı gələcəyin qurulması üçün öz səylərini əsirgəmir. Bu fürsətdən faydalanaraq özümü çox qürurlu hesab edirəm.

Forum işini panel iclasları ilə davam etdirib.

Azərbaycan Prezidenti İlham Əliyev Əfqanıstan Prezidenti Məhəmməd Əşrəf Qani ilə görüşüb

Martin 14-də Azərbaycan Respublikasının Prezidenti İlham Əliyev VII Qlobal Bakı Forumunda iştirak edən Əfqanıstan İslam Respublikasının Prezidenti Məhəmməd Əşrəf Qani ilə görüşüb.

AZƏRTAC xəbər verir ki, əvvəlcə Azərbaycan Prezidenti İlham Əliyev ilə Əfqanıstan Prezidenti Məhəmməd Əşrəf Qani arasında təkbətek görüş olub.

Təkbətek görüşdə ölkələrimiz arasında ikitərəfli münasibətlərin müxtəlif sahələri, o cümlədən iqtisadi əlaqələrin

perspektivləri ətrafında fikir mübadiləsi aparılıb.

Sonra görüş nümayəndə heyətlərinin iştirakı ilə davam etdirilib.

Dövlətimizin başçısı Əfqanıstan Prezidentinə Azərbaycana səfərinə və VII Qlobal Bakı Forumunda iştirakına görə minnətdarlığını bildirib. Bu səfərin ölkələrimiz arasında iqtisadi, ticarət, enerji və digər sahələrdə əməkdaşlıq üçün yeni fürsətlər yaradacağını qeyd edib, həmçinin ölkələrimizin neqliyyat saha-



sında əməkdaşlığının ikitərəfli əlaqələrin inkişafı baxımından yeni imkanlar yaratdığını vurğulayıb. Dövlət başçıları arasında mütəmadi qarşılıqlı görüşlərin keçirilməsinin əhəmiyyəti qeyd olunub.

Görüşdə prezidentlər tərəfindən Azərbaycanın Əfqanıstanda sülhün, təhlükəsizliyin və sabitliyin təmin olunmasına verdiyi töhfələr yüksək qiymətləndirilib.

Prezident Məhəmməd Əşrəf Qani, ilk növbədə, Lapis-Lazuli neqliyyat layihəsinə verdiyi dəstəyə görə Azərbaycana təşəkkürünü ifadə edib və neqliyyat sahəsində ölkələrimizin əməkdaşlığını yüksək qiymətləndirib.



Əfqanıstan Prezidenti əlaqələrin in-

naziri vəzifəsini icra edən, Prezidentin infrastruktur və texnologiyalar üzrə müşaviri Mohammad Hamayun Qayumi imzalayıblar.

"Azərbaycan Respublikası Hökuməti ilə Əfqanıstan İslam Respublikası Hökuməti arasında informasiya və kommunikasiya texnologiyaları sahəsində əməkdaşlıq haqqında Saziş"i Azərbaycanın neqliyyat, rabitə və yüksək texnologiyalar naziri Ramin Quluzadə və Əfqanıstanın maliyyə naziri vəzifəsini icra edən,

Prezidentin infrastruktur və texnologiyalar üzrə müşaviri Mohammad Hamayun Qayumi imzalayıblar.

"Azərbaycan Respublikası Hökuməti ilə Əfqanıstan İslam Respublikası Hökuməti arasında mədəniyyət sahəsində əməkdaşlıq haqqında Anlaşma Memorandumu"nu Azərbaycanın mədəniyyət naziri Əbülfəs Qarayev və Əfqanıstanın informasiya və mədəniyyət nazirinin vəzifəsini icra edən Hasina Safi imzalayıblar.





Azərbaycan Prezidenti İlham Əliyev Albaniya Prezidenti İlir Meta ilə görüşüb



Martın 14-də Azərbaycan Respublikasının Prezidenti İlham Əliyev VII Qlobal Bakı Forumunda iştirak edən Albaniya Prezidenti İlir Meta ilə görüşüb.

AZƏRTAC xəbər verir ki, görüşdə Prezident İlham Əliyev Albaniya Prezidenti İlir Metaya Azərbaycana səfərinə və VII Qlobal Bakı Forumunda iştirakına görə minnətdarlığını bildirib. Forumun beynəlxalq miqyasda iştirakçıların sayının artdığını bu tədbirin nüfuzunun yüksəlməsinin göstəricisi kimi dəyərləndirib. Bu Forumun beynəlxalq məsələlərə yanaşı, ikitərəfli münasibətlərin müzakirəsi üçün geniş imkanlar yaratdığını deyib.

Dövlətimizin başçısı TAP layihəsinə toxunaraq qeyd edib ki, tikinti işləri uğurla gedir və son mərhələdədir. Prezident İlham Əliyev vurğulayıb ki, bu layihə həm də ölkələrimizi və xalqlarımızı birləşdirir. Prezident İlham Əliyev Azərbaycanın Albaniya ilə ikitərəfli münasibətlərə önəm verdiyini deyib.

VII Qlobal Bakı Forumunun əhəmiyyətinə toxunan Albaniya Prezidenti İlir Meta bu tədbirin beynəlxalq əməkdaşlığa töhfə verdiyini bildirib. İkitərəfli münasibətlərin inkişafına verdiyi dəstəyə görə Prezident İlham Əliyevə minnətdarlığını ifadə edib. O, ölkəmizdə böyük dəyişikliklərin şahidi olduğunu deyib.

TAP layihəsinə toxunan Albaniya Prezidenti də işlərin uğurla getdiyini təsdiq edib. Prezident İlir Meta Azərbaycanla müxtəlif sahələrdə, xüsusilə turizm sahəsində əlaqələrin genişləndirilməsində, həmçinin Azərbaycanın Albaniyada daxili qazlaşdırma sisteminin yaradılmasında ölkəsinin maraqlı olduğunu bildirib.

Görüşdə ölkələrimizin beynəlxalq təşkilatlar çərçivəsində uğurla əməkdaşlıq etdikləri, bir-birini dəstəklədikləri vurğulanıb. Qarşılıqlı ticarətin genişləndirilməsi, ixrac-idxal imkanlarının araşdırılması, biznes qurumları arasında əməkdaşlığın qurulması və digər məsələlər barədə fikir mübadiləsi aparılıb.

Prezident İlham Əliyevin Bosniya və Herseqovinanın Rəyasət Heyətinin üzvü Şefik Caferoviç ilə görüşü olub



Martın 14-də Azərbaycan Respublikasının Prezidenti İlham Əliyevin Bosniya və Herseqovinanın Rəyasət Heyətinin üzvü Şefik Caferoviç ilə görüşü olub.

AZƏRTAC xəbər verir ki, görüşdə VII Qlobal Bakı Forumunda iştirak etdiyinə görə Bosniya və Herseqovinanın Rəyasət Heyətinin üzvü Şefik Caferoviç çə təşəkkürünü bildiren Prezident İlham Əliyev bu səfərin ikitərəfli əlaqələrin

müzakirə edilməsi baxımından çox yaxşı bir fürsət olduğunu deyib. Dövlətimizin başçısı ölkələrimiz arasında siyasi əlaqələrin dinamik inkişaf etdiyini vurğulayıb.

Forumla dəvətə görə minnətdarlığını ifadə edən Bosniya və Herseqovinanın Rəyasət Heyətinin üzvü Şefik Caferoviç dost ölkələrimiz arasında siyasi əlaqələrin yüksək səviyyədə olduğunu və qar-

şılıqlı maraq əsasında inkişaf etdirildiyini bildirib. Azərbaycanın Bosniya və Herseqovinaya verdiyi dəstəyi və ikitərəfli əməkdaşlığı, eləcə də Azərbaycanın bu ölkədə həyata keçirdiyi humanitar layihələri yüksək qiymətləndirib. Bosniya parlamentinin üzvü olan zaman Azərbaycanın ərazi bütövlüyünün dəstəklənməsi, Xocalı soyqırımının qınanması ilə əlaqədar sənədin qəbul olunmasında şəxsən iştirak etdiyini deyən Rəyasət Heyətinin üzvü Prezident İlham Əliyevi Bosniya və Herseqovinaya rəsmi səfərə dəvət edib.

Dövlətimizin başçısı dost ölkə olan Bosniya və Herseqovinanın parlamentində Xocalı soyqırımı ilə əlaqədar qətnamənin qəbul edilməsinə görə təşəkkürünü bildirib. Hələ keçən əsrin 70-ci illərində Bakı və Sarayevonun qardaşlaşmış şəhərlər olduğunu deyən Prezident İlham Əliyev şəhərlər arasında əməkdaşlığın, insanlararası təmasların və mədəni-humanitar əlaqələrin inkişafının vacibliyini qeyd edib.

Azərbaycan Prezidenti İlham Əliyevin Monteneqro Prezidenti Milo Cukanoviçlə görüşü olub



Azərbaycan Respublikasının Prezidenti İlham Əliyevin martın 14-də Monteneqro Prezidenti Milo Cukanoviçlə görüşü olub.

AZƏRTAC xəbər verir ki, Monteneqro Prezidenti Forumla dəvətə və tədbirin yüksək səviyyədə təşkilinə görə Prezident İlham Əliyevə təşəkkürünü bildirib. O qeyd edib ki, bu tədbir beynəlxalq müstəvidə duran məsələlərin müzakirəsi baxımından mühüm platformalardan biridir. Azərbaycanla əlaqələri yüksək qiymətləndirən Monteneqro Prezidenti birgə həyata keçirən layihələrin ikitərəfli münasibətlərin inkişafından xəbər verdiyini deyib.

Prezident İlham Əliyev Azərbaycan ilə Monteneqro arasında çox sıx siyasi-

iqtsadi əlaqələrin olduğunu və birgə uğurlu layihələrin həyata keçirildiyini vurğulayıb. Dövlətimizin başçısı Cənub Qaz Dəhlizi üzrə Məşvərət Şurasının iclasında Monteneqronun iştirakının da təqdirəlayiq olduğunu, bu layihənin həyata keçirilməsinin ölkələrimizi bir-birinə daha da yaxınlaşdıracağını deyib. Prezident İlham Əliyev, eyni zamanda, Azərbaycanla müxtəlif nəqliyyat layihələrinin həyata keçirildiyini diqqətə çatdırıb. Qeyd olunub ki, Azərbaycanın nəqliyyat sisteminin Avropa ölkələri ilə əlaqələndirilməsi və xüsusilə də Bakı-Tbilisi-Qars dəmir yolunun fəaliyyətə başlaması ölkələrimiz arasında nəqliyyat sahəsində də əməkdaşlıq üçün geniş imkanlar yaradır. Dövlətimizin başçısı ölkələrimiz arasın-


da turizm, qaz və nəqliyyat sahələrində əməkdaşlığın inkişaf etdirilməsi baxımından böyük imkanların və perspektivlərin olduğunu da deyib.

Monteneqro Prezidenti qeyd edib ki, Azərbaycanı Monteneqroda dost ölkə hesab edir və Prezident İlham Əliyevin ölkələrimiz arasında münasibətlərin inkişafına verdiyi dəstək çox yüksək qiymətləndirilir.

Prezident İlham Əliyev Azərbaycanda da Monteneqroya böyük hörmətlə yanaşdığını və Monteneqro ilə əlaqələrimizə mühüm əhəmiyyət verdiyini bildirib.

Görüşdə, həmçinin ölkələrimiz arasında müqavilə-hüquq bazasının gücləndirilməsinə və digər sahələrin inkişafına dair geniş müzakirələr aparılıb.

Prezident İlham Əliyev Moldova Prezidenti İqor Dodon ilə görüşüb



Azərbaycan Respublikasının Prezidenti İlham Əliyev martın 14-də Moldova Prezidenti İqor Dodon ilə görüşüb.

AZƏRTAC xəbər verir ki, Prezident İlham Əliyev VII Bakı Qlobal Forumunda

iştirak etdiyinə görə Moldova Prezidenti İqor Dodona təşəkkürünü bildirib. Dövlətimizin başçısı deyib ki, VII Qlobal Bakı Forumu beynəlxalq və regional məsələlərin müzakirəsi baxımından çox mühüm

rət əlaqələrinin inkişafı baxımından vacib əhəmiyyəti vurğulanıb. Ölkələrimizin beynəlxalq təşkilatlar çərçivəsində uğurla əməkdaşlıq etdiyi və bir-birinə dəstək göstərdiyi qeyd olunub.

və önəmli bir platformadır. Eyni zamanda, bu Forum bizə ikitərəfli əlaqələrimizin inkişaf perspektivlərini müzakirə etmək üçün imkan yaradır. Prezident İlham Əliyev Moldova Prezidentini seçkilərdə əldə etdiyi qələbə münasibətilə təbrik edib.

Moldova Prezidenti İqor Dodon VII Qlobal Bakı Forumunun yüksək səviyyədə təşkilinə görə Azərbaycan Prezidentinə təşəkkür edib. Bildirib ki, bu Forum beynəlxalq və regional məsələlərin müzakirəsi baxımından vacib platformadır.

Görüşdə müxtəlif sahələr üzrə ikitərəfli əlaqələrin inkişafına dair ətraflı fikir mübadiləsi aparılıb. Həmçinin hökumətlərarası müştərek komissiyaın ölkələrimiz arasında iqtisadi, ticarət əlaqələrinin inkişafı baxımından vacib əhəmiyyəti vurğulanıb. Ölkələrimizin beynəlxalq təşkilatlar çərçivəsində uğurla əməkdaşlıq etdiyi və bir-birinə dəstək göstərdiyi qeyd olunub.

Azərbaycan Prezidenti İlham Əliyev Bolqarıstanın Baş naziri ilə görüşüb



Martın 14-də Azərbaycan Respublikasının Prezidenti İlham Əliyev Bolqarıstan Respublikasının Baş naziri Boyko Borisov ilə görüşüb.

AZƏRTAC xəbər verir ki, Prezident İlham Əliyev Bolqarıstanın Baş naziri Boyko Borisovun VII Qlobal Bakı Forumunun işində iştirakını yüksək qiymətləndirib. Dövlətimizin başçısı Boyko Borisovun ötən il Azərbaycana səfərini xatırlayaraq, bu səfərlərin ölkələrimiz arasındakı münasibətlərə yaxşı töhfə verdiyini, bu gün əlaqələrimizin dinamik inkişaf etdiyini vurğulayıb. Bildirib ki, bu gün bizim yaxşı siyasi əməkdaşlıq po-

tensialımız mövcuddur. Prezident İlham Əliyev Bolqarıstanın və Azərbaycanın hər zaman bir-birini dəstəklədiyini deyib. Azərbaycan dövlətinin başçısı Cənub Qaz Dəhlizinin Məşvərət Şurasında Bolqarıstanın da iştirak etdiyini və ümumi işə töhfəsini qeyd edib. Prezident İlham Əliyev hər iki tərəfin yüksək səviyyəli nümayəndələrinin qarşılıqlı səfərlər həyata keçirdiyini və bu səfərlərin əlaqələrin inkişafına təkan olduğunu vurğulayıb. İqtisadi sahədə də Azərbaycanla Bolqarıstan arasında yaxşı potensialın olduğunu deyən dövlətimizin başçısı Bolqarıstanın Azərbaycanın Avropa İtti-

faqi ilə əlaqələrinə dəstəyini yüksək qiymətləndirib.

Bolqarıstanın Baş naziri Boyko Borisov ölkələrimiz arasında dostluq münasibətlərindən danışaraq dünyada sülhə, anlaşılmaya istiqamətlənən VII Qlobal Bakı Forumunun əhəmiyyətini vurğulayıb və tədbirin yüksək səviyyədə təşkilinə görə Azərbaycan Prezidentinə minnətdarlığını bildirib.

Görüşdə Azərbaycan ilə Bolqarıstan arasında bütün sahələrdə əlaqələrin yüksək səviyyədə olduğu qeyd edilib, SOCAR-ın Bolqarıstandakı fəaliyyəti barədə də məlumat verilib.

Azərbaycan Prezidenti İlham Əliyevin Rumıniyanın Baş nazirinin müavini ilə görüşü olub



Martın 14-də Azərbaycan Respublikasının Prezidenti İlham Əliyevin Rumıniyanın Baş nazirinin müavini xanım Ana Bîrcălu görüşü olub.

AZƏRTAC xəbər verir ki, xanım Ana Bîrcălu Rumıniya Prezidentinin və Baş nazirinin salamlarını dövlətimizin başçısına çatdıraraq bildirib ki, bu görüş ölkələrimiz arasında ikitərəfli əlaqələrin inkişafı üçün yeni imkanlar və fürsətlər yaradır. O qeyd edib ki, bu il Azərbaycan ilə Rumıniya arasında strateji tərəfdaşlığın qurulmasının 10 illiyi qeyd olunur.

Dövlətimizin başçısı, öz növbəsində, Onun salamlarının Rumıniyanın Prezidentinə və Baş nazirinə çatdırılmasını

xahiş edib. Prezident İlham Əliyev qeyd edib ki, xanım Ana Bîrcălu Azərbaycan ilə Rumıniya arasında əlaqələrin inkişafına verdiyi şəxsi töhfələr və dəstək ölkəmizdə yüksək qiymətləndirilir. Dövlətimizin başçısı deyib ki, ölkələrimiz arasında ikitərəfli əlaqələrin daha da inkişaf etdirilməsi, xüsusilə də iqtisadi-ticarəti əməkdaşlığın təşviqi üçün böyük imkanlar var.

Ana Bîrcălu bildirib ki, keçən il hökumətlərarası müştərek komissiyaın iclası çox məhsuldar olub və bu komissiya ölkələrimiz arasında iqtisadi əlaqələrin inkişafı baxımından da mühüm rol oynayır. Görüşdə, həmçinin beynəlxalq təşki-

latlar çərçivəsində əməkdaşlıq əlaqələrinə toxunulub və ölkələrimizin bir-birini dəstəkləməsi yüksək qiymətləndirilib. Həmçinin bu günlərdə Azərbaycan, Gürcüstan, Rumıniya və Türkmənistan xarici işlər nazirlərinin görüşünün keçirildiyi və burada da nəqliyyat sahəsinin inkişaf etdirilməsinə vacib məsələ olduğu qeyd edilib.

Dövlətimizin başçısı Cənub Qaz Dəhlizinin Məşvərət Şurasında Rumıniyanın iştirakı məsələsinə də toxunub.

Ana Bîrcălu Rumıniyanın Avropa İttifaqı Şurasına sədrlik etdiyi dövrdə Azərbaycan-Avropa İttifaqı əlaqələrinin genişlənməsini yaxından dəstəklədiyini bildirib.

Yeddinci Qlobal Bakı Forumunun iştirakçılarının şərəfinə ziyafət verilib



Martin 14-də VII Qlobal Bakı Forumunun iştirakçılarının şərəfinə ziyafət verilib.

AZƏRTAC xəbər verir ki, Azərbaycan Respublikasının Prezidenti İlham Əliyev ziyafətdə iştirak edib.

Dövlətimizin başçısı ziyafətdə iştirak edən yüksək səviyyəli qonaqlarla görüşüb.

Ziyafətdə bir sıra ölkələrin dövlət və hökumət başçıları, eləcə də sabiq dövlət və hökumət başçıları, tanınmış siyasi və ictimai xadimlər iştirak ediblər.

Övvəlcə xatirə şəkli çəkdirilib.

Qeyd edək ki, Nizami Gəncəvi Beynəlxalq Mərkəzinin təşkilatçılığı ilə keçirilən Qlobal Bakı Forumu artıq yeddinci dəfədir baş tutur. "Dünyanın yeni xarici siyasəti" mövzusunda keçirilən budəfəki Forumda qlobal siyasətin dəyişməsinə böyük güclərin rolu, davamlı inkişaf çağırışları, təhlükəsizlik naminə orta Şərq əməkdaşlığı, müasir qərarların qəbul edilməsində elm və mədəniyyətin rolu və digər mühüm məsələlər müzakirə edilir.

Nizami Gəncəvi Beynəlxalq Mərkəzinin həmsədri, Latviyanın sabiq Prezidenti Vayra Vike-Freyberqa ziyafətdə çıxış edərək deyib: "Zati-aliləri, cənab Prezident.

Prezidentin qonaqları, Zati-aliləri xanımlar və cənablar.

Biz VII Bakı Qlobal Forumuna yüksək notda başladırıq. Bu Forum



cənab Prezidentin himayədarlığı ilə keçirilir. Bugünkü Forumda cənab Prezidentin nitq söyləməsi bizə böyük şərəf vermişdir. Hesab edirəm ki, bizim Azərbaycanı bizə göstərilən qonaqpərvərliyi yüksək qiymətləndiririk. Əminəm ki, Azərbaycanda əvvəllər heç vaxt olmayan sizlərin bir çoxu bunun böyük məmnunluqla kəşf etmişsiniz. Lakin bu gün Bakı Forumunda yenidən iştirak etmək üçün Azərbaycana gələn çoxlu dostlarımız var. Prezident İlham Əliyevə cənaətləri, xoşbəxtlik, xalqın lideri kimi davamlı uğurlar arzu edirik. Nizami Gəncəvi

Beynəlxalq Mərkəzinin komandası adından xüsusi minnətdarlıq əlaməti olaraq biz Prezidentə çox xüsusi bir hədiyyəni təqdim etmək istəyirik. Ukraynalı rəssam sizin də sevdiniz dahi şair Nizami Gəncəvinin "Xəmsə"sindən bir əsər yaratmışdır. İstərdik ki, bu hədiyyəni bizim bütün komandamız adından Sizə təqdim edək".

Hədiyyə dövlətimizin başçısına təqdim edilib.

Sonra Azərbaycan Prezidenti İlham Əliyev çıxış edərək deyib: "Belə dəyərlə hədiyyəyə görə çox sağ olun xanım Prezident, cənab Serageldin. Bir daha verdiyi töhfələrə



görə həmsədrlərə, bizim inanılmaz həmsədrlərə, xanım Prezident Vike-Freyberqa və cənab İsmayil Serageldinə təşəkkürümü bildirmək istəyirəm. Bu şəhər bunun haqqında danışdım və hər gün bunun haqqında danışa bilərəm, çünki bu, həqiqətdir. Nizami Gəncəvi Beynəlxalq Mərkəzinin bir çox marağa səbəb olan, bir çox intellektualları cəlb edən aparıcı qlobal beynəlxalq təşkilata necə çevrilməsini görmək möhtəşəmdir. Bizim Forumumuzun intellektual səviyyəsi ildən-ilə artır. Bu tədbirdə lap əvvəldən iştirak edən insanlar kimi, biz əlbəttə ki, bunu

söyləyə bilərik. Bu gün bu Forumun dünya xəritəsində çox mühüm yeri var və Forum hələ də inkişaf prosesini yaşayır. Bir neçə gün bundan əvvəl İdarə Heyətinin üzvləri ilə müzakirə etdiyimiz kimi, bu Forumun daha da genişlənmək potensialı var. Bu Forumun dinamizmi var, bu Forumun enerjisi var. Bu gün bizim aramızda olan gənc liderlər bu Forumla əlavə enerji verirlər. Bu zala daxil olmadan öncə dostlarımızla bu Forumun xüsusi özəlliyinin nədən ibarət olduğunu müzakirə edirdik. Mən dedim ki, Forumu həqiqətən cəlbədicə və məhsuldar edən pa-



nəllərdə çox qızgın diskussiyaların aparılmasına, fikirlərin toqquşmasına, fikir ayrılıqlarına baxmayaraq, biz, eyni zamanda, birliyi də görürük. Biz kollektiv işi görürük. Forumda müntəzəm iştirak edən insanlar, dövlət başçıları, sabiq dövlət başçıları var. Eyni zamanda, Azərbaycana ilk dəfə səfər edən yeni dostlarımız var. Hesab edirəm ki, bu birlik ruhu Forumumuzun ən əsas özəlliklərindən biridir. Əminəm ki, Azərbaycana ilk dəfə səfər edənlər ölkəmizə yenidən qayıtmağı qərarlaşdıracaqlar. Biz həmişə yeni dostları görməyə və köhnə dostlarımızı qarşılamağa şadiq. Beləliklə, həminə uğurlar arzulayıram. Bizimlə bir arada olduğunuz üçün çox sağ olun. Forum həmişə bizim hamımız üçün dinamik, intellektual bir platforma olacaq. Çox sağ olun".

Yeddinci Qlobal Bakı Forumunun iştirakçılarının şərəfinə verilən ziyafətdə Azərbaycanın incəsənət ustalarının ifasında konsert proqramı təqdim olunub.

Xatırladaq ki, Qlobal Bakı Forumu artıq ənənəvi mötəbər tədbirə çevrilib. Bir çox mühüm beynəlxalq tədbirlərin keçirilməsində zəngin təcrübə toplayan Azərbaycan Qlobal Bakı Forumuna da uğurla ev sahibliyi edir. Bu cür tədbirlər ölkəmizin beynəlxalq birliyə təqdim olunması baxımından da vacib əhəmiyyət daşıyır.

TASS Agentliyi Birinci vitse-prezident Mehriban Əliyevanın Fransaya səfərinin yekunlarına dair geniş informasiya təqdim edib

12 MART, 2019

Итогом визита Мехрибан Алиевой в Париж стали новые договоренности о партнерстве

В частности, были подписаны документы, связанные с укреплением сотрудничества в железнодорожном секторе и развитием партнерства между Центральным банком Азербайджана и Банком Rothschild & Cie

f w t r

Париж: 12 марта /ТАСС/. Первый вице-президент Азербайджана Мехрибан Алиева завершила в среду свой официальный визит во Францию, ознаменовавшийся новыми договоренностями об укреплении взаимного сотрудничества. Во время трехдневного пребывания во французской столице она встретилась с ведущими политиками, представителями делового мира, деятелями науки и культуры.

Rusiyanın TASS İnformasiya Agentliyi Azərbaycan Respublikasının Birinci vitse-prezidenti Mehriban Əliyevanın Fransaya səfərinin

yekunlarına dair geniş informasiya təqdim edib.

AZƏRTAC xəbər verir ki, agentliyin Paris bürosunun hazırladığı

materialda səfər çərçivəsində ikitərəfli əməkdaşlığa dair bir sıra mühüm sənədlərin imzalandığı qeyd olunur. Bildirilir ki, Birinci vitse-prezident Mehriban Əliyeva Fransanın aparıcı siyasi, elm və mədəniyyət xadimləri, iş adamları ilə görüşlər keçirib.

Yazıda deyilir: "Mehriban Əliyevanın Parisə səfəri xüsusi diqqət mərkəzində olub. Ötən günlər ərzində o, Fransa Senatının sədri Jerar Lərq və Milli Assambleyasının sədri Rişar Ferran ilə danışıqlar aparıb. Birinci vitse-prezident, həmçinin mədəniyyət naziri Frank Riesterin müşayiəti ilə Orsey muzeyində olub".

Birinci vitse-prezident Mehriban Əliyevanın Fransanın birinci xanımı Brijit Makron ilə görüşünü AZƏRTAC-a istinadla işıqlandıran agentlik yazır ki, tərəflər Azərbaycan-Fransa əlaqələrinin inkişafından məmnunluqla ifadə ediblər. Söhbət zamanı ailə-qadın, gender bərabərliyi, təhsil, ətraf mühitin qorunması və digər məsələlərlə bağlı müzakirələr aparılıb, Bakıda Fransız Liseyinin fəaliyyətinin məmnunluqla doğurduğu qeyd olunub, Şərqdə hüquq elminin ilk dəfə Azərbaycanda tədris edildiyi bildirilib. Mehriban Əliyevanın rəhbərliyi ilə müxtəlif dövrlərdə Fransada keçirilən mədəniyyət tədbirlərinin əhəmiyyəti vurğulanıb.

Agentlik diqqətə çatdırır ki, Fransada Azərbaycanın böyük iqtisadi potensiala malik olduğu qeyd edilir. Azərbaycan bazarında 59 Fransa şirkəti fəaliyyət göstərir. İki ölkə arasında elm və mədəniyyət sahələrində də əlaqələr uğurla inkişaf edir.

Rosen Plevneliyev: Qlobal Bakı Forumunun əhəmiyyəti ildən-ilə daha da artır

Yeddinci Qlobal Bakı Forumunda iştirak etməkdən çox məmnunam. Sürətlə inkişaf edən Azərbaycanın belə bir tədbirə ev sahibliyi etməsi, dostluq şəraitində və səmimi mühitdə keçən Forumla xeyli sayda iştirakçının qatılması çox sevindiricidir. Eyni zamanda, bu Forumda həm hazırkı, həm də sabiq dövlət başçıların iştirakı onun əhəmiyyətini daha da artırır. Bu səbəbdən iştirakçıların sayı ildən-ilə artmaqda davam edir.

AZƏRTAC xəbər verir ki, bu sözləri VII Qlobal Bakı Forumunda iştirak edən Bolqarıstanın keçmiş Prezidenti, Nizami Gəncəvi Beynəlxalq Mərkəzinin İdarə Heyəti



nin üzvü Rosen Plevneliyev deyib.

Dünyadakı hazırkı siyasi vəziyyəti şərh edən Bolqarıstanın keçmiş Prezidenti bu baxımdan Forumun

əhəmiyyətinə toxunub. "Dünyada münaqişələrin, terror aktlarının və digər problemlərin artdığı bir dövrdə yeni bir siyasətə ehtiyacın olduğunu görürük. Bu siyasət, fikrimcə, ikitərəfli müstəvidə deyil, məhz hərtərəfli əməkdaşlıq və dostluq mühitində əlaqələrin qurulmasına, problemlərin həlli yollarının bu müstəvidə axtarılmasına əsaslanmalıdır. Bu baxımdan, bu Forumun əhəmiyyəti çox yüksəkdir. Çox şadam ki, biz Forumda bir araya gələrək dünyanı

narahat edən ən aktual problemləri beynəlxalq ictimaiyyətin diqqətinə çatdırırıq", - deyərək Rosen Plevneliyev qeyd edib.

Prezident İqor Dodon: Moldova ilə Azərbaycan arasında çox yaxşı münasibətlər mövcuddur

Moldova ilə Azərbaycan arasında çox yaxşı ikitərəfli əlaqələr, o cümlədən iqtisadi, diplomatik münasibətlər qurulub.

AZƏRTAC xəbər verir ki, bu sözləri Moldova Prezidenti İqor Dodon VII Qlobal Bakı Forumu çərçivəsində jurnalistlərə açıqlamasında bildirib.

Prezident xatırladı ki, ölkələrimiz arasında bir sıra sazişlər imzalanıb. Moldova və Azərbaycan beynəlxalq miqyasda, həmçinin MDB çərçivəsində keçirilən tədbirlərdə fəal əməkdaşlıq



edir. İqor Dodon vurğulayıb ki, Moldovada yeni hökumət formalaşdırıldıqdan sonra Azərbaycan-Moldova hökumətlərarası komissiyasının iclası keçirilə bilər.

Əməkdaşlığın inkişaf perspektivlərindən danışan dövlət başçısı deyib ki, Moldovanın regiondakı imkanlarını, eləcə də Avropa İttifaqı və MDB ölkələri ilə azad ticarət haqqında sazişlərə malik olduğunu nəzərə alaraq, bir çox maraqlı layihələr həyata keçirmək mümkündür.

Yeni kitab: Akademik Ramiz Mehdiyev tariximizin xanlıqlar dövrünə sənədlər işığında nəzər salır

Tarixçilər üçün yol xəritəsi ola biləcək bu dəyərli əsər həm də tarixə münasibəti dəyişməyə çağırışdır

Tarix keçmiş, bu gün və sabahı bir-birinə möhkəm tellərlə bağlayan bir keçid, körpüdür. Keçmiş bil-mədən bu günə və gələcəyə keçmək qeyri-mümkündür. Keçmişimizi öyrənmək üçün ilk addım kimi tarixə, onun fəlsəfəsinə və təyinatına olan münasibətimizi dəyişməli, anlayışların zahirindən daha çox, onların daxiliini görməyə, anlamağa vər-diş etməliyik.

AZƏRTAC xəbər verir ki, bu fikirlər Azərbaycan Respublikası Prezidenti Administrasiyasının rəhbəri, akademik Ramiz Mehdiyevin yenidən çapdan çıxmış "Tariximizin xanlıqlar dövrünün siyasi irsi sənədlər işığında" kitabında yer alıb.

XANLIQLAR DÖVRÜNÜN SİYASI SƏNƏDLƏR ƏSASINDA QIYMƏTLƏNDİRİLMƏSİ İSTİQAMƏTİNDƏ MÜHÜM ELMI ADDIM

Akademik Ramiz Mehdiyevin bu kitabı Azərbaycan tarixinin ən ağırlı və həssas mərhələlərindən sayılan xanlıqlar dövrünün indiyədək tarixşünaslığımıza məlum olmayan siyasi sənədlər əsasında qiymətləndirilməsi istiqamətində atılmış mühüm elmi addımdır. Ümumilikdə 22 orijinal sənəd daxil edildiyi topla xanlıqlar dövrünün siyasi təhlili və tarixi dəyərləndirilməsinə həsr olunan sanballı tədqiqat işidir. Akademik Mehdiyev dövrünün indiyədək ciddi elmi mübahisələrin predmeti olan bir sıra mühüm problemlərinə, hadisə və şəxsiyyətlərə faktlar və etibarlı elmi mənbələr, arxiv sənədləri əsasında münasibət bildirir, həmin tarixi mərhələyə obyektiv qiymət verməyə mane olan məsələlərə ay-

dınlıq gətirir. Nəticədə müqayisəli və hərtərəfli elmi təhlil metodu əsasında tarixşünaslığımızda ilk dəfədir ki, xanlıqlar dövrü siyasi və tarixi nöqteyi-nəzərdən mahiyyətə yeni kontekstdə dəyərləndirilir.

Müəllif tədqiqatların nəticəsi olaraq bu qənaətə gəlir ki, xanlıqlar dövrü Azərbaycan dövlətçiliyinin və xalqının taleyində oynadığı rol baxımından tariximizin ən mühüm mərhələlərindən birini təşkil edir. Mehiz bu dövrdə Azərbaycan dövlətçiliyi mərkəzləşmə prinsipindən məhrum olur. Vaxtilə Səfəvi şahlarının, xüsusən Şah İsmayıl Xətəinin və Nadir şahın hərbi dühası və siyasi məharəti hesabına yaradılan, Azərbaycan türklərinin titul xalq statusunda idarə etdikləri böyük bir coğrafiyada irili-xırdalı onlarca feodal dövlətin meydana gəlməsi siyasi böhranla yanaşı, böyük iqtisadi və mədəni tənəzzülə aparıb çıxarır. Xanlıqlar dövrünü Azərbaycan üçün aktuallaşdıran başqa bir amil isə xalqımızın məhz həmin siyasi dövrün səhvləri ucbatından ikiye bölünməsi və bu günə qədər də parçalanmış vəziyyətdə yaşamağa davam etməsi ilə bağlıdır. Şimali Azərbaycan xanlıqlarının Rusiya tərəfindən işğal olunması, Qacarların bütün cəhdlərə baxmayaraq, onları geri qaytara bilməməsi, nəhayət, imzalanan Gülistan və Türkmənçay müqavilələri indiyədək mövcud olan reallığın mühüm tarixi səbəbləridir.

Bütün hallarda tarix olduğu kimi yazılmalıdır və bu, tarixçilərin əsas missiyasıdır. "Tariximizin xanlıqlar dövrünün siyasi irsi sənədlər işığında" kitabı bu baxımdan tarixşünaslığımıza çox dəyərli töhfədir və öz mötəbərliyi ilə ilk baxışda diqqəti çəkir.



AZƏRBAYCAN DİLİNDƏ İLK DƏFƏ İŞIQ ÜZÜ GÖRƏN 22 SƏNƏD VƏ TARİXÇİLƏR ÜÇÜN YOL XƏRİTƏSİ

Azərbaycan oxucusuna ana dilində ilk dəfə təqdim edilən 22 sənəd arasında Qacar şahlarının Azərbaycan xanlarına məktubları, həmçinin xanların o dövrdə Rusiya komandanlığı ilə yazışmaları özündə tarixi həqiqətləri əks etdirir. Fətəli şahın 1796-

cı ilin noyabrında bütün Tiflis əhalisinə ünvanlandığı ferman, yaxud İstanbuldakı İran səfirliyinin ermənilərə sığınacaq verilməsi barədə Xarici İşlər Nazirliyinə məktubu, Cavad xanın knyaz Sisianova cavab məktubu və digər sənədlər həmin dövrün real mənzərəsinə aydınlıq gətirmək baxımından böyük əhəmiyyət kəşb edir.

Təqdim edilən sənədlər müvafiq şərh və izahlarla müşayiət olunur.

Akademik Ramiz Mehdiyevin yeni kitabı tarixçi alimlər üçün yol xəri-

təsi də sayıla bilər. O, bu sahənin mütəxəssislərinə çağırış edərək yazır: "Tarixçilərimiz, filosoflarımız, ədəbiyyatşünaslarımız, mədəniyyətşünaslarımız onu da unutmamalıdır ki, keçmişin irsindən qorxmamaq, yaxud ehtiyatlanmağa lüzum yoxdur. Onu olduğu kimi qəbul edib öyrənmək, müsbət təriflərini və qüsurlarını obyektiv şəkildə göstərmək və ədalətli qiymətləndirmə əsasında ictimaiyyətə ötürmək lazımdır. Tarixi mirasla işləyərkən, əslində, tamam başqa bir məsələdən - hansısa siyasi-ideoloji səbəblərdən, yaxud təəs-sübkeşlik ucbatından ört-basdır etməyə çalışdığımız və ya mahiyyətini təhrif edərək çatdırdığımız faktların sonradan aşkara çıxarıldığı zaman xalqda, cəmiyyətdə yaradacağı məyusluqdan, ruh düşkünlüyündən və psixoloji sarsıntıdan ehtiyatlanmaq lazımdır".

Kitabda türkilyalı tarixçi F.Sümer, İranşünas və şərqşünas alimlər M.S.İvanov, K.E.Bosvort, Y.Krımski və başqalarının xanlıqlar dövrünün hadisələri ilə bağlı maraqlı fikirlərinə istinad edilir.

TARIX ONDAN ZƏRURİ DƏRSLƏR ÇIXARILMADIĞI TƏQDİRDƏ DAHA AMANSIZLIQLA TƏKRAR OLUNUR

Əsərdə xanlıqlar dövrünün hadisələrinin müasir dövrlə əlaqələndirilməsi daha bir mühüm məziyyət kimi diqqəti cəlb edir. Müəllif yazır ki, xanlıqlar dövrü ilə müstəqilliyimizin ilk illəri arasında mövcud olan kədrli oxşarıqlardan daha biri isə torpaqlarımızın itirilməsi ilə bağlıdır. Əgər xanların özbaşnalığı və separatçı davranışları Şimali Azərbaycanı çarizm

tərəfindən işğalı və 1828-ci il Türkmənçay sazişinin müddəalarına əsasən İran ermənilərinin Qarabağa, Naxçıvana və İrəvana köçürülməsi ilə yekunlaşmışdısa, ötən əsrin 90-cı illərinin əvvəlində üzlaşdığımız vəziyyət Ermənistanın öz havadarlarının bir-başla dəstəyi sayəsində Dağlıq Qarabağı, həmçinin onun ətrafındakı 7 rayonu qəsb etməsi ilə nəticələndi. Bu həm də onu sübut edir ki, tarix ondan zəruri dərslər çıxarılmadığı təqdirdə daha amansızlıqla təkrar olunur.

Akademik bu qənaətə gəlir ki, Azərbaycan xanları vaxtilə birləşib ümumi düşməne qarşı vahid cəbhədən çıxış edə bilsəydilər, böyük ehtimalla torpaqlarımızın bu qədər asanlıqla və qısa zamanda işğalı da mümkün olmazdı.

Kitabda Ağsa Mehəmməd şah Qacar, Abbas Mirzə Qacar, Fətəli şah Qacar, Qarabağ xanı İbrahim-xəlil xan, Gəncə xanı Cavad xan, Şəki xanı Səlim xan, general Pavel Sisianov, birinci və ikinci Rusiya-İran müharibələri, həmçinin Kürəkçay müqavilələri barədə verilən məlumatlar oxucuya həmin dövrün mühüm şəxsiyyətləri və hadisələrinə dair yığcam məlumatlar çatdırır.

Akademik Ramiz Mehdiyevin tədqiqatları, dərin məntiqə söykən fikir və mülahizələri, dəyərli tövsiyələri, həmçinin təqdim etdiyi qiymətli sənədlər xanlıqlar dövrünə aid bir çox yanlış yanaşma və şərhəri aradan qaldırmağa imkan yaradacaq. Bununla yanaşı, Azərbaycan tarixşünaslığında, ictimai fikirdə məsələyə münasibətdə daha sistemli və ədalətli baxışın formalaşmasına təkan verəcək.

Kitab həm peşəkar tarixçilər və mənbəşünaslar, həm də Azərbaycan tarixi ilə maraqlanan oxucular üçün nəzərdə tutulur.

Prezident Administrasiyasının məsul işçiləri bir sıra şəhər və rayonlarda vətəndaşlarla görüşüblər

Azərbaycan Respublikası Prezidenti Administrasiyasının məsul işçilərinin respublikanın bir sıra şəhər və rayonlarında vətəndaşların qəbulu cədvəlinə uyğun olaraq, martın 14-də Bakının Yasamal rayonunda, Mingəçevir şəhərində, Ağdam, Ağdaş, Biləsuvar, Cəbrayıl (Biləsuvar), Hacıqabul, Kürdəmir, Qazax, Qəbələ və Quba rayonlarında vətəndaşlarla görüşlər keçirilib.

AZƏRTAC xəbər verir ki, Prezident İlham Əliyevin tapşırığına əsasən keçirilən görüşlərdə sakinlərin qaldırdıqları məsələlər diqqətlə dinlənilib. Müərriclərin bir hissəsi yerində həllini tapıb, digər müərriclərin operativ araşdırılması və qanunvericiliyə uyğun həlli üçün mü-

vafiq tapşırıqlar verilib.

Görüşlərdə qeyd olunub ki, Prezident İlham Əliyevin regionların sosial-iqtisadi inkişafına göstərdiyi diqqət və qayğı nəticəsində respublikamızda müasir infrastruktur, istehsal və emal müəssisələri yaradılır, yeni iş yerləri açılır. Bütün bunlar, ilk növbədə, əhalinin sosial rifah halının daha da yaxşılaşdırılmasına yönəlib. Dövlətimizin başçısının da dediylə kimi, yürüdülmə siyasətin təməlində Azərbaycan vətəndaşı, onun rifah halının yaxşılaşdırılması dayanır. Son vaxtlarda imzalanan Fərman və sərəncamlar, sosial-iqtisadi sahədə aparılan islahatlar Prezident İlham Əliyevin əhalinin sosial vəziyyətinin yaxşılaşdırılması istiqamətində hə-

yata keçirdiyi tədbirlərin davamıdır.

Həmçinin görüşlərdə məmur-vətəndaş münasibətlərinin sağlam təməldə qurulması, insanlara layiqli xidmət göstərilməsi, etik davranış qaydalarına əməl olunmasının vacibliyi bir daha vurğulanıb.

Vətəndaşlar bu cür qəbullaarın təşkilinə, problemlərinin həllinə göstərilən diqqətə görə Azərbaycan Respublikasının Prezidentinə minnətdarlıqlarını bildiriblər.

Martın 15-də Prezident Administrasiyasının məsul işçiləri Bakının Binəqədi rayonunda, həmçinin Yevlax, Ağstafa, Bərdə, Cəlilabad, Göyçay, Xaçmaz, Xocavənd (Beyləqan), Neftçala, Oğuz və Ucar rayonlarında vətəndaşları qəbul edəcəklər.

Hikmət Hacıyev: Minsk qrupunun həmsədrlərinin son bəyanatı məhz Ermənistanı ünvanlanıb



ATƏT-in Minsk qrupunun həmsədrlərinin son bəyanatı ilə əlaqədar Azərbaycan Respublikasının müvəqeyi ifadə olundu. Belə ki, bu bəyanatda əks olunan fikirlərin bir


qismi Azərbaycan Respublikasının müvəqeyini əks etdirir və biz hesab edirik, bu bəyanat məhz Ermənistanı ünvanlanmış bir bəyanatdır. Onun ünvan sahibi məhz Ermənistan Respublikasıdır.

AZƏRTAC xəbər verir ki, bu barədə martın 14-də VII Qlobal Bakı Forumunda Azərbaycan Respublikası Prezidenti Administrasiyasının Xarici siyasət məsələləri şöbəsinin müdiri Hikmət Hacıyev jurnalistlərə müsahibəsində deyib.

Şöbə müdiri bildirib ki, danışıqlarda hər hansı şərtin qoyulması qəbul ediləməkdir və danışıqlar olduğu şəkildə davam etdirilir. Bəyanatda, həmçinin qeyd olunur ki, aqressiv ritorika əsasında fikirlərin səsləndirilməsi də doğru deyil. Bundan başqa, həmsədrlər bəyanatda münaqişənin

həlli ilə bağlı mərhələli həll prinsiplərini qeyd ediblər. Burada vurğulanır ki, Azərbaycan torpaqları işğaldan azad edilməli, məcburi köçkünlər geri qaytarılmalıdır. Bu, Helsinki Yekun Aktında da göstərilir. Xalqların öz müqəddəratını təyinetmə prinsipi dövlətlərin ərazi bütövlüyünə xələf gətirməməlidir. Azərbaycanın Dağlıq Qarabağ bölgəsinin statusuna gəldikdə isə Azərbaycan hər zaman ərazi bütövlüyü çərçivəsində bu məsələni müzakirə etməyə hazırdır. Burada da Helsinki Yekun Aktının əsas prinsiplərinə istinad olunmalıdır.

Ermənistan tərəfinin danışıqların formatını dəyişdirmək iddialarının əsassız olduğunu qeyd edən Hikmət Hacıyev bildirib ki, görüşlər də görüşünə deyil, nəticəyönümlü olmalıdır.



Martın 14-də Bakıda kişi və qadın idman gimnastikası üzrə Beynəlxalq Gimnastika Federasiyasının (FIG) dünya kuboku yarışlarının açılış mərasimi keçirilib.

AZƏRTAC xəbər verir ki, açılış mərasimi Milli Gimnastika Arenasında iştirakçı ölkələrin paradı ilə başlayıb.

Tədbirdə çıxış edən Azərbaycan Gimnastika Federasiyasının (FIG) dünya kuboku yarışlarının açılış mərasimi keçirilib. Son bir neçə il ərzində ilk Avropa Oyunları, IV İslam Həmrəyliyi Oyunları, Formula 1 Azərbaycan Qran-Prisi və digər yarışlara yüksək səviyyədə ev sahibliyi edən ölkəmizin bu sahədəki uğurları ilk növbədə Prezident İlham Əliyevin idman siyasəti ilə bağlıdır. Mehiz dövlətimizin başçısının diqqət və qayğısı sayəsində indi respublikamızın bütün bölgələrində, idman məktəblərində, idman klublarında ölkə gənclərinin idmanla məşğul olması və öz göstəricilərini yüksəltməsi üçün bütün şərait yaradılıb. Çox sevindirici haldır ki, vaxtı ilə ölkəmiz üçün ənənəvi idman növü sayılan gimnastika bu gün respublikamızda özünü inkişaf dövrünü yaşayır, gimnastikamız Azərbaycanı beynəlxalq yarışlarda uğurla təmsil edir.

"Azərbaycanın Birinci vitse-prezidenti, Azərbaycan Gimnastika Federa-



siyasının prezidenti Mehriban xanım Əliyevanın gimnastikanın inkişafına göstərdiyi daimi diqqət və qayğı nəticəsində yeniyetmələr və gənclər arasında bu idman növünün populyarlığı getdikcə artır və gimnastika ilə məşğul olanların sayı illən-illə çoxalır. Azərbaycan Gimnastika Federasiyasının 2017-ci və 2018-ci illərdə Beynəlxalq Gimnastika Federasiyasının reyting siyahısında birinci sırada yer tutması məhz bu diqqətin təzahürü, ölkəmizdə gimnastikanın inkişafı istiqamətində fəaliyyətin səmərəliliyinin göstəricisidir", - deyə Yusuf Məmmədliyev vurğulanıb.

Prezident Administrasiyasının şöbə müdiri bildirib ki, il ərzində təşkil edilən Avropa və dünya miqyaslı yarışların sayına və təşkilinin keyfiyyətinə, yarış məkanlarının texniki göstəricilərinə görə Bakı artıq dünyanın gimnastika mərkəzlərindən biri hesab oluna bilər. 2019-cu ildə Bakıda gimnastikanın müxtəlif növləri üzrə 7 beynəlxalq tədbir təşkil ediləcək. Bu, ölkəmiz üçün böyük şərəf və dünya idman ictimaiyyətinin yüksək etimadının göstəricisi olmaqla, həm də böyük məsuliyyət deməkdir. Əminliklə deyə bilərik ki, biz bu məsuliyyəti işin öhdəsindən layiqincə gələcəyik.

Bu gün açılış mərasimi keçirilən yarışın fərqli cəhətlərindən biri Tokio Yay Olimpiya Oyunlarına lisenziya xarakterli bu yarışda iştirak etmək üçün 41 ölkə qeydiyyatdan keçib. Medallar və lisenziya xalları uğrunda mübarizəyə 121 kişi və 49 qadın idman gimnastı qoşulub. Turnirə Olimpiya Oyunlarının, dünya və Avropa çempionatının medalçıları qatılıblar. Yarışların ilk iki günündə təsnifat, sonrakı iki gündə isə final mərhələləri keçiriləcək.

Dünya kuboku yarışlarında ölkəmizi Murad Ağarəyev, İvan Xixonov, Nikita Simonov və Marina Nekrasova təmsil edirlər.

Turnirdə ən yüksək icra xalı toplamış gimnastlara Azərbaycan Gimnastika Federasiyasının ənənəvi kuboku - "AGF Trophy" təqdim olunacaq.



Yeddinci Qlobal Bakı Forumu işini panel iclasları ilə davam etdirib

Birinci iclasda “Qlobal siyasətin dəyişməsində böyük güclərin rolu: Çin, ABŞ, Rusiya və Avropa İttifaqı” mövzusunda geniş müzakirələr aparılıb

Azərbaycan paytaxtında “Dünyanın yeni xarici siyasəti” mövzusunda keçirilən VII Qlobal Bakı Forumu martın 14-də açılış mərasimindən sonra işini panel iclasları ilə davam etdirib.

AZƏRTAC xəbər verir ki, Forumun birinci panel iclası “Qlobal siyasətin dəyişməsində böyük güclərin rolu: Çin, ABŞ, Rusiya və Avropa İttifaqı” mövzusunda həsr olunub.

CNN-in aparıcısı, siyasi analitik Farid Zakariyanın moderatorluğu ilə keçən paneldə çıxış edən Xarici İşlər üzrə Çin Xalq İnstitutunun prezidenti Vu Hailong Forumun təşkilinə verdiyi dəstəyə görə Azərbaycan dövləti



davam etdiyini deyən sabiq Prezident əlavə edib ki, bu gün Avropada cərəyan edən istənilən böhran Latın Amerikasına da öz təsirini göstərir.

Rasizmə Qarşı Avropa Şəhərləri Koalisiyasının prezidenti Benedetto Zakkiriol qloballaşmanın müsbət və mənfi məqamlarından söz açıb. O, dövlət rəhbərlərinin qlobal məsələlərə münasibət bildirməli olduqlarını söyləyib. Vurğulayıb ki, bütün səylər müsbət istiqamətə cəmləşdirilməlidir.

Livanın sabiq Baş naziri Fuad Sioniora isə qeyd edib ki, bu gün dünya qloballaşmanın müsbət tərəflərindən faydalanmaqla mənfi tərəflərindən də əziyyət çəkir. Bu gün miqrasiya



tinə minnətdarlığını bildirib. O deyib ki, Çinin iqtisadiyyatı son illər daha sürətlə inkişaf edir. Çinin Avropa İttifaqı ilə iqtisadi əlaqələri milyardlarla dollar dəyərindədir. ÇXR dünyaya sülh yayır və sabit iqtisadiyyatın inkişaf etdirilməsində maraqlıdır.

Yeddinci Qlobal Forumun açılışında iştirakına və dərin məzmunlu nitqinə görə dövlətimizin başçısı İlham Əliyevə minnətdarlığını çatdıran Latviyanın sabiq Prezidenti Vayra Vike-Freyberqa keçmiş Sovet İttifaqının dağılmasından sonra digər dövlətlər kimi, Latviyanın da bir çox problemlərlə qarşılaşdığını deyib. Lakin Latviya xalqı bu çətinliklərə baxmayaraq, özünü toplamağı bacardı. Bu gün Latviya sabit iqtisadiyyata malik dövlətdir.

Norveçin keçmiş Baş naziri Kyel Maqne Bondevik müasir Avropa cəmiyyətinin təşəkkülündən və bu proses zamanı qarşılaşdığı problemlərdən danışib. Qeyd edib ki, Avropa İttifaqı bu problemlərin həlli istiqamətində mühüm addımlar atsa da, hələ də bəzi məsələlər öz həllini gözləyir. Bunun üçün isə Avropa ölkələri birlikdə fəaliyyət göstərməli

dirlər. Kyel Maqne Bondevik VII Qlobal Bakı Forumunun əhəmiyyətini vurğulayıb, tədbir çərçivəsində səmərəli müzakirələrin aparılacağına əmin olduğunu bildirib.

Robert Kennedi İnsan Hüquqları Fondunun prezidenti Kerri Kennedi ABŞ-ın dünyada sülhün təmin edilməsindəki rolu barədə fikirlərini paylaşib. Qeyd edib ki, daha azad, daha çiçəklənən dünyanın qurulmasına Amerikanın xüsusi fəaliyyəti mövcuddur. Lakin bir dövlət bütün dünyada sülhü bərqərar edə bilməz. Buna görə də bu məsələdə bütün dövlətlərin səyi vacibdir. O, dünyada sülhün bərqərar olmasına Azərbaycan dövlətinin verdiyi töhfələri ABŞ-da yüksək qiymətləndirdiyini qeyd edib.

Belə bir mühüm tədbirdə iştirakına görə Azərbaycan rəhbərliyinə minnətdarlıq edən Avstriyanın keçmiş Federal Kansleri Verner Faymann deyib ki, insanlar kimi, dövlətlərin də fərqli demokratiya anlayışları var. Bu gün Avropa bütün dünyada demokratiya məkanını təmin etməyə çalışır. Lakin bununla kifayətlənmək olmaz. Çünki demokratiya daim üzərində işləməli, təkmilləşdirilməsi lazım olan amildir.

Forumun ikinci paneli “Davamlı inkişaf çağırışları” mövzusunda həsr olunub
Yeddinci Qlobal Bakı Forumu çərçivəsində ikinci panel iclası “Davamlı inkişaf çağırışları” mövzusunda həsr olunub.

AZƏRTAC xəbər verir ki, panel iclası Kolumbiya Universitetinin Yer İnstitutunun direktoru Ceffri Saksın moderatorluğu ilə keçib. O bildirib ki, dünya iqtisadiyyatı hazırda dayanıqlı inkişafı təmin etmir. İqtisadi artım bərbəşə sosial ədalətə söykənmir. Dünyada gedən proseslər ətraf mühitə böyük təsir göstərir. Ətraf mühitdən nəzakətsiz qaydada istifadə olunur və bu da iqlim dəyişikliyinə nəzakətdə saxlamağa imkan vermir, biomüxtəlifliyə mənfi təsir göstərir. Okeanlarda suyun səviyyəsi artır, hava çirklənir, bu da qidaların keyfiyyətinə təsir göstərir. Bu baxımdan, dünya ölkələri dayanıqlı inkişafa önəm verməlidirlər.

2009-2017-ci illərdə BMT-nin İnkişaf Programının administratoru olmuş Helen Klark qeyd edib ki, beynəlxalq səviyyədə əməkdaşlıq çox vacibdir. Ölkələrdə bu haqda düşünməlidirlər. Burada bir çox amillər mövcuddur. Sağlamlıqla bağlı məsələlərə diqqət yetirilməlidir. Daha təmiz yarıncılara keçmək məcburiyyətindəyik. Gəlir nöqtəyi-nəzərindən də insanlar arasında qeyri-bərabərlik var. Bütün bu problemlərin, istər yoxsulluq, istər təhsil, istərsə də digər problemlərin həlli üçün əməkdaşlıq lazımdır. Birlikdə çalışsaq, vətəndaşların sülh, əmin-amanlıq və rifah naminə arzularını reallaşdırmaq və planetimizi qorumaq şansı əldə edəcəyik.

Kanada Baş nazirinin Avropa İttifaqı və Avropa məsələləri üzrə xüsusi elçisi, bu ölkənin Almaniyaadakı səfiri Stefan Dion bildirib ki, yaxın gələcəkdə içməli su ilə əlaqədar ciddi problemlər yarana bilər. Dünya okeanlarına, dənizlərə atılan plastik tullantıların çəkisi artır. Bu da sularla canlı orqanizmlərin məhv olmasına gətirib çıxarıb. Bu sahədə çox ciddi addımlar atılmalı, bununla bağlı investisiyalar yatırılmalıdır. Əks təqdirdə, bizim itirdiklərimiz çox olacaq. Gələcək nəsillərin taleyi iqlim dəyişikliyindən asılı olacaq. Ona görə də atmosfərə zərərli tullantıların atılmasının azaldılmasına çalışmalıyıq.

Birləşmiş Millətlər Təşkilatının İnkişaf Programının rəhbərinin müavini, Avropa və MDB üzrə Regional Büronun direktoru Miryana Eqqer qeyd edib ki, 2030-cu ilin gündəminə baxsaq, faktlar bizə göstərir ki, biz bütün sahələrdə inkişafa nail olmalıyıq. Yaxın 10 ildə əsas diqqəti iqlim dəyişikliklərinə, ətraf mühitin qorunmasına yönəltməliyik.

Sloveniyanın sabiq Prezidenti Danilo Türk təmsil etdiyi regionun inkişaf tendrələri barədə danışb, mövcud olan problemlərdən söhbət açıb. ***
Forumun üçüncü panel iclasında “Bu, qloballaşmanın sonudurmu?” sualı ətrafında çıxışlar olub
Martın 14-də VII Qlobal Bakı Forumu çərçivəsində keçirilən üçüncü panel iclasında “Bu, qloballaşmanın sonudurmu?” mövzusunda müzakirələr aparılıb.

Gürcüstanın Baş nazirinin sabiq müavini Eka Tkeşelaşvilinin moderatorluğu ilə keçən paneldə çıxış edən Polşanın sabiq Baş naziri Marek Belka bildirib ki, ölkəsi Avropa İttifaqına qoşulduqdan sonra iqtisadi baxımdan faydalanıb. Qloballaşmanın siyasi qərarlar əsasında mövcud olmadığını deyən sabiq Baş nazir əlavə edib ki, bu, texnoloji bir



prosesdir. Qloballaşmanın sona yaxınlaşmasını demək düzgün deyil. Bunun qarşısını almaq mümkün deyil. Müxtəlif ölkələr qloballaşmadan fərqli şəkildə istifadə edirlər.

Bolqarıstanın sabiq Prezidenti Rosen Plevneliyev Sovet İttifaqının dağılmasından sonra ölkəsində demokratiyanın bərqərar olduğunu bildirib. O əlavə edib ki, qloballaşma prosesindən razıdır. Bolqarıstanın müstəqillik əldə etdikdən sonra iqtisadiyyatını inkişaf etdirdiyini deyən sabiq dövlət başçısı ölkəsində həyata keçirilən islahatlardan danışb. O vurğulayıb ki, qloballaşmadan xilas olmaq mümkün deyil. Bu gün dünyanı hörümçək toru kimi ağuşuna alan internet başçılığı bir əldə saxlayır. Dünyanın istənilən yerində gedən prosesləri sosial media vasitəsilə izləmək mümkündür. Qloballaşma vasitəsilə dövlətlər yeni iqtisadi alətlərdən orqanlı istifadə edirlər.

Ekvadorun keçmiş Prezidenti Rosalia Arteaqo Serrano Latın Amerikasının müxtəlifliyə malik bir coğrafiya olduğunu deyib. Qeyd edib ki, burada siyasi, iqtisadi və humanitar böhran mövcuddur. Qlobal trendin

axınlarına qarşı vacib addımlar atılmalıdır, insanların həyat şəraitləri yaxşılaşdırılmalı, onlara kömək göstərilməlidir. Dünyada ksenofobiya, millətçilik, soviniizm kimi mənfi cərəyanlara qarşı mübarizə aparılmalıdır.

Mavritaniyanın sabiq Prezidenti xanım Ameenah Gurib qeyd edib ki, dünyada hökm sürən böhran hər bir insana təsir edir, hər kəs işini itirir. Bu da ciddi sosial problemlərə gətirib çıxarır.

İtaliyalı senator Ettore Liçeri bildirib ki, qloballaşmada insanların düşüncə tərzı dəyişir. İnsanlar yeni yerlər görmək istəyirlər. Bu, insanları yaxınlaşdırır.

Türkiyə parlamentinin sabiq sədri Cəmil Çiçək qeyd edib ki, qloballaşma dünyanın müxtəlif yerlərində fərqli şəkildə başa düşülür. Yaxşı tərəfdən baxdıqda qloballaşma insanlara çox şey qazandırır. Digər tərəfdən, qloballaşma dünyanın siyasi gündəmini dəyişir, yeni siyasi sosial mühit formalaşdırır. ***

Yeddinci Qlobal Bakı Forumunun panel iclasları müzakirələrlə davam edib, suallar cavablandırılıb.

Tikintidə Təhlükəsizliyə Nəzarət Dövlət Agentliyində Prezidentin Fərmanının icrasına həsr olunmuş müşavirə keçirilib

Martın 14-də Fövqəladə Hallar Nazirliyinin (FHN) Tikintidə Təhlükəsizliyə Nəzarət Dövlət Agentliyinin inzibati binasında “Bəzi çoxmənzillı binaların istismarına icazə verilməsinin sadələşdirilməsi haqqında” Azərbaycan Respublikası Prezidentinin 2019-cu il 19 fevral tarixli Fərmanının icrası ilə bağlı məsələlərin müzakirəsinə həsr olunan müşavirə” keçirilib.

FHN-dən AZƏRTAC-a bildiriblər ki, müşavirədə fəvqəladə hallar naziri Kəmaləddin Heydərov, Dövlət Şəhərsalma və Arxitektura Komitəsinin sədri Samir Nuriyev, Əmlak Məsələləri Dövlət Komitəsinin sədri Kərəm Həsənov, Bakı Şəhər İcra Hakimiyyətinin başçısı Eldar Əzizov, “Azərənərji” ASC-nin prezidenti Balababa Rzaev, “Azərsu” ASC-nin sədri Qorxmaz Hüseynov, SOCAR-ın “Azəriqaz” İB-nin baş direktoru Əkbər Hacıyev, Azərbaycan Respublikası Prezidentinin iqtisadi

məsələlər üzrə köməkçisinin xidmətinin baş məsləhətçisi Feyruz Mustafayev, Nazirlər Kabineti Kommunikasiya, tikinti və kommunal təsərrüfat məsələləri şöbəsinin müdiri Qasım Abdullayev iştirak edəblər.

Tədbirdə çıxış edən fəvqəladə hallar naziri Kəmaləddin Heydərov bildirib ki, Azərbaycan Respublikasının Prezidenti İlham Əliyevin imzaladığı “Bəzi çoxmənzillı binaların istismarına icazə verilməsinin sadələşdirilməsi haqqında” Fərman vətəndaşların mənzil-məişət şəraitinin yaxşılaşdırılması istiqamətində dövlətimizin başçısının atdığı növbəti müntərəqqi addım olaraq, bəzi çoxmənzillı binaların istismara verilməsinin sürətləndirilməsinə imkan yaradacaq. Nazir artıq bu istiqamətdə aidiyyəti dövlət qurumlarının birgə fəaliyyətini tənzimləyən işçi qrupun yaradıldığını və Fərmandan irəli gələn məsələlərin operativ icrasına başlanıldığını qeyd edib. Bildirib ki,



illərlə qaz, işıq, su, poçt xidməti kimi problemlərlə üzləşmiş vətəndaşlar Prezidentin Fərmanının icrası nəticəsində bu çətinliklərdən xilas olacaqlar. Bu baxımdan da bugünkü müşavirə adicikilən Fərmanın icra

sı ilə bağlı aidiyyəti dövlət qurumlarının qarşılıqlı səmərəli fəaliyyətinin daha da gücləndirilməsinə və keyfiyyətinin artırılmasına xidmət edəcək.

Dövlət Şəhərsalma və Arxitektura

ra Komitəsinin sədri Samir Nuriyev mühüm əhəmiyyət kəsb edən Fərmanın icrası zamanı on minlərlə sakinin probleminin öz həllini tapacağını deyib. Bildirib ki, işçi qrup artıq yoxlanılmış binaların istismara verilməsinə daha da sürətləndirmək istiqamətində işlər aparır.

Azərbaycan Respublikası Prezidentinin iqtisadi məsələlər üzrə köməkçisinin xidmətinin baş məsləhətçisi Feyruz Mustafayev Fərmandan irəli gələn məsələlərin əhəmiyyətindən danışaraq, bu istiqamətdə aidiyyəti dövlət qurumlarının əlaqəli işinin vacibliyini vurğulayıb.

Əmlak Məsələləri Dövlət Komitəsinin sədri Kərəm Həsənov Fərmanın əhalinin mənzil şəraitinin yaxşılaşdırılması istiqamətində mühüm rol oynadığını diqqətə çatdıraraq bildirib ki, rəhbərlik etdiyi qurum işçi qrup çərçivəsində çoxmənzillı binaların istismara verilməsinin sadələşdirilməsi üçün lazımi işlərin görü-

məsində yaxından iştirak edir.

Bakı Şəhər İcra Hakimiyyətinin başçısı Eldar Əzizov aidiyyəti dövlət qurumlarının birgə fəaliyyəti nəticəsində mühüm işlər görüldüyünü və Fərmanın icrası istiqamətində Bakı Şəhər İcra Hakimiyyətinin də aidiyyəti dövlət orqanları ilə yaxından əməkdaşlıq etdiyini diqqətə çatdırıb. “Azərənərji” ASC-nin prezidenti Balababa Rzaev, “Azərsu” ASC-nin sədri Qorxmaz Hüseynov, SOCAR “Azəriqaz” İB-nin baş direktoru Əkbər Hacıyev adicikilən Fərmana uyğun olaraq, bəzi çoxmənzillı binaların elektrik enerjisi, su və qaz ilə lazımi səviyyədə təminatı üçün müvafiq tədbirlərin həyata keçirildiyini bildiriblər.

Sonra mövzu ilə bağlı həlli vacib olan məsələlərin geniş müzakirəsi aparılıb, Fərmanın icrasının vaxtında və keyfiyyətlə həyata keçirilməsi üçün aidiyyəti üzrə tapşırıqlar verilib.



Azərbaycan və Belarusun istintaq orqanları terrorçuluğa qarşı birgə mübarizə aparacaq



Belarus İstintaq Komitəsinin sədri Ivan Noskeviçin rəhbərlik etdiyi nümayəndə heyəti ölkəmizə səfərə gəlib. Səfərin məqsədi Azərbaycan Respublikasının Baş Prokurorluğu ilə Belarus Respublikasının İstintaq Komitəsi arasında işgüzar əlaqələrin daha da möhkəmləndirilməsidir.

Baş Prokurorluğun mətbuat xidmətindən AZƏRTAC-a bildiriblər ki, martın 14-də Belarus Respublikasının İstintaq Komitəsinin nümayəndə heyəti Fəxri xiyabana gəlib, Azərbaycan dövlətinin memarı və qurucusu Heydər Əliyevin əziz xatirəsinə ehtiramla yad edərək məzarı önünə ekil qoyub.

Görkəmli oftalmoloq-alim, akademik Zərifə xanım Əliyevanın məzarı üzərinə də gül dəstələri düzülüb.

Sonra Şəhidlər xiyabanına gələn qonaqlar ölkəmizin müstəqilliyi və ərazi bütövlüyü uğrunda həlak olmuş həmvətənlərimizin məzarı üzərinə təbrik çiçək dəstələri düzüb, "Əbədi Məşəl" abidəsinin önünə ekil qoyublar.

Daha sonra nümayəndə heyəti ilə Azərbaycan Respublikasının Baş Prokurorluğunda görüş keçirilib.

Qonaqları səmimi salamlayan baş prokuror Zakir Qaralov xalqlarımız arasında formalaşmış zəngin tarixə malik və ildən-ilə daha da genişlənməklə dərinləşən ikitərəfli münasibətlərin inkişafında Azərbaycan və Belarus dövlətlərinin liderləri İlham Əliyev və Aleksandr Lukaşenkonun müstəsna xidmətlərini, ölkə rəhbərlərinin başçılığı ilə nümayəndə heyətlərinin çoxsaylı qarşılıqlı səfərlərinin əhəmiyyətini xüsusi qeyd edib.

Bildirilib ki, məhz bu münasibətlər ölkələrimizin daha da yaxınlaşması, hər iki respublikanın müxtəlif dövlət təsisatları, o cümlədən prokurorluq və istintaq orqanları arasında qarşılıqlı faydalı əməkdaşlıq əlaqələrinin inkişafı yolunda böyük stimuldur.

Bu əlaqələr çərçivəsində 2018-ci ilin noyabrında "Azərbaycan Respublikasının Baş Prokurorluğu ilə Belarus Respublikasının Baş Prokurorluğu arasında əməkdaşlıq haqqında Saziş" imzalanması ölkələrimizin prokurorluq və istintaq orqanları arasında münasibətlərin məzmunca yeni müstəviyə qaldırılmasında mühüm rol oynayır.

Görüşdə baş prokuror son illər Azərbaycan Respublikasının Prezidenti İlham Əliyevin rəhbərliyi ilə ölkəmizdə həyata keçirilən məhkəmə-hüquq islahatları çərçivəsində prokurorluğun fəaliyyəti üçün zəruri normativ-hüquqi bazanın yaradılması, prokurorluq orqanlarının fəaliyyətinin hərtərəfli müasirləşdirilməsi, prokurorluğun strukturunun daha da təkmilləşdirilməsi, kadr korpusunun tamamilə yenidən formalaşdırılması istiqamətində aparılan köklü islahatlar, vətəndaşların hüquq və azadlıqlarının təmin edilməsi məqsədi ilə digər hüquq-mühafizə orqanları ilə qarşılıqlı səmərəli əlaqələrin qurulması, həmçinin müasir dövrdə qarşıda duran digər vəzifələr barədə qonaqlara ətraflı məlumat verib.

Belarusun Azərbaycanla hüquqi sahədə əməkdaşlığın möhkəmləndirilməsinə xüsusi önəm verdiyini deyən Ivan Noskeviç iki ölkənin istintaq orqanları arasında münasibətlərin dərinləşməsi üçün böyük perspektivlərin olduğunu bildirərək, qarşılıqlı səmərəli əlaqələrin daha da genişlənməsində maraqlı olduğunu vurğulayıb.

Görüşdə hər iki ölkə vətəndaşlarının hüquq və azadlıqlarının qorunması, cinayətkarlığa, o cümlədən terrorçuluq və ekstremizmə qarşı birgə mübarizə sahəsində geniş fikir mübadiləsi aparılıb, həm ikitərəfli, həm də beynəlxalq təşkilatlar çərçivəsində qarşılıqlı fəaliyyətin səmərəliliyindən, hüquqi əməkdaşlıq sahəsində mövcud müqavilə bazasının təkmilləşdirilməsindən danışılıb. Həmçinin tərəfləri maraqlandıran məsələlər müzakirə edilib qarşılıqlı münasibətlərin bundan sonra da uğurla davam etdiriləcəyinə əminlik ifadə olunub.

Müzakirələrin nəticəsi olaraq iki dövlət orqanı arasında əməkdaşlıq əlaqələrinin perspektivlərini müəyyənləşdirən "Əməkdaşlıq haqqında saziş" imzalanıb.

Saziş cinayətkarlıq və terrorçuluğa qarşı mübarizə, xüsusən də onun müəssisəli formaları, korruptsiya, iqtisadiyyat və yüksək texnologiyalar sahəsində cinayətlər və cəmiyyət üçün ciddi təhlükə yaradan digər cinayətlərin qarşısının alınmasında birgə əməkdaşlığı, informasiya və təcrübə mübadiləsini, hüquqi yardım və digər sahələrin əhatə edir. Saziş mövcud münasibətlərin yeni səviyyəyə qaldırılması, ölkələrimizin tərəfdaş olduğu beynəlxalq əməkdaşlığa dair sənədlərin icra olunmasının ikitərəfli səviyyədə təsdiqlənməsi, tərəflər arasında qarşılıqlı etimadın bir daha bəyan edilməsi və bir-birinin milli qanunvericiliyinə hörmətin ifadə olunması baxımından xüsusi əhəmiyyətə malikdir.

Belarus nümayəndə heyəti Baş Prokurorluğun tarix muzeyi, Azərbaycan-Belarus münasibətlərinə həsr olunmuş ekspozisiyalarla tanış olub. Qonaqlara Azərbaycan dövləti, onun hüquq sisteminin, ölkə başçısının rəhbərliyi ilə aparılan islahatlar, Ermənistan-Azərbaycan Dağ-

lıq Qarabağ münaqişəsi ilə bağlı materialları əks etdirən xüsusi hazırlanmış guşə təqdim edilib.

Belarus nümayəndə heyəti daha sonra Baş Prokuror yanında Korruptsiyaya Qarşı Mübarizə Baş İdarəsində olub. Baş prokurorun müavini - Baş Prokuror yanında Korruptsiyaya Qarşı Mübarizə Baş İdarəsinin rəisi Kamran Əliyev qonaqlara prokurorluğun fəaliyyəti üçün zəruri hüquqi bazanın yaradılması və aparılan islahatlar, Baş İdarənin fəaliyyəti barədə ətraflı məlumat verib.

Nümayəndə heyəti milli memarlıq üslubunda və müasir standartlar səviyyəsində inşa edilmiş 161 nömrəli "Qaynar xətt" əlaqə mərkəzi, dövlət orqanlarının məlumat bazalarına çıxışı olan informasiya-kommunikasiya şəbəkəsi və əməliyyatların idarə edilməsi mərkəzi ilə yaxından tanış olub.

Azərbaycan Respublikası Prokurorluğu orqanları ilə əməkdaşlıqdan məmnunluğunu ifadə edən Belarus İstintaq Komitəsinin sədri Ivan Noskeviç korruptsiyaya qarşı mübarizə sahəsində ölkəmizdə həyata keçirilən tədbirləri yüksək qiymətləndirib. O, korruptsiyaya qarşı mübarizə sahəsində Azərbaycanın təcrübəsinin öyrənilməsinə maraqlı olduğunu diqqətə çatdırıb.

Nümayəndə heyətinin üzvlərinin çirkli pulların yuyulması ilə mübarizə istiqamətində ölkəmizdə həyata keçirilən tədbirlər və prokurorluq orqanları tərəfindən bu qəbildən olan cinayət işləri üzrə ibtidai araşdırmaların aparılması sahəsindəki fəaliyyətə dair sualları ətraflı cavablandırılıb.

Görüşdə korruptsiyaya qarşı mübarizə sahəsində əməkdaşlığın perspektivlərinə dair faydalı fikir mübadiləsi aparılıb.

Sonra qonaqlar Baş Prokurorluğun Ağır cinayətlərə dair işlər üzrə istintaq idarəsində olub. Nümayəndə heyətinə idarədə istintaq edilən sülh və insanlıq, şəxsiyyət, dövlət hakimiyyəti əleyhinə, iqtisadi və digər sahələrdə törədilən ağır və xüsusilə ağır cinayətlərin istintaqı ilə bağlı ətraflı məlumat verilib. I.Noskeviç kriminalistik işin təşkili, eləcə də "Elektron cinayət" və "Elektron sənəd dövrü" informasiya proqramlarının Azərbaycan təcrübəsinin öyrənilməsinə maraqlı olduğunu diqqətə çatdırıb.

Belarus nümayəndə heyətinin ölkəmizə səfəri davam edir.

Naxçıvanda yaz-tarla işlərinə hazırlıqla əlaqədar müşavirə keçirilib




Naxçıvan Muxtar Respublikası Ali Məclisinin mətbuat xidmətindən AZƏRTAC-a bildirilib ki, martın 14-də "Naxçıvan Aqrrolizing" Açıq Səhmdar Cəmiyyətində muxtar respublikada yaz-tarla işlərinə hazırlıqla əlaqədar səyyar müşavirə keçirilib.

Naxçıvan Muxtar Respublikası baş nazirinin birinci müavini Elşad Əliyev çıxış edərək deyib ki, aqrar sahədə həyata keçirilən islahatlar və göstərilən dövlət dəstəyi muxtar respublikada ərzaq təhlükəsizliyinin təmin edilməsinə etibarlı zəmin yaradır. İqtisadiyyatın real sektorunun əsas istiqamətlərini müəyyən edən dövlət proqramlarının həyata keçirilməsi, lizin xidmətlərinin genişləndirilməsi, taxıl və soyuducu anbarların həcmnin artırılması, istixana komplekslərinin, quşçuluq, balıqçılıq təsərrüfatlarının, meyvə-tərəvəz emalı müəssisələrinin yaradılması nəticəsində muxtar respublikanın kənd təsərrüfatında inkişaf təmin edilib. Artıq muxtar respublikada kənd təsərrüfatı məhsullarının intensiv amillər hesabına artırılması üçün yeni innovativ texnologiyalar tətbiq edilir, dünyanın aparıcı ölkələrində istehsal olunan kənd təsərrüfatı texnikaları istifadə olunur.

Qeyd olunub ki, 2018-ci ilin payızında cari ilin məhsulu üçün muxtar respublikada 31 min 667 hektar sahədə taxıl ekini aparılıb. Artıq muxtar respublikada yaz-tarla işlərinə başlanılıb. Bu ilin yazında 27 min hektardan artıq sahədə əkin aparılacaq. Eyni zamanda, 70 hektar sahədə yeni meyvə bağları, 6 hektar sahədə üzüm bağı, 106 hektar sahədə tinqə bərpa, 170 hektar sahədə isə toxumla bərpa olmaqla, ümumilikdə, 352 hektar sahədə yaşıllaşdırma tədbirlərinin aparılması nəzərdə tutulub. 2019-cu ilin muxtar respublikada "Ailə təsərrüfatları ili" elan olunması və Tədbirlər Planının tədiq edilməsi bu sahənin inkişafına səbəb olub. Hazırda muxtar respublikada 525 böyük ailə təsərrüfatı mövcuddur.

Naxçıvan Muxtar Respublikası Ali Məclisinin Sədri Vəlif Talibov müşavirədə çıxış edərək deyib: "Muxtar respublikada həyata keçirilən tədbirlər kənd təsərrüfatının inkişafını təmin etmiş, əkinə yararlı torpaqlar əkin dövrüyyəsinə çatdırılıb, aqrar sahədə məhsul istehsalı artırılmışdır. Bu işlərin həyata keçirilməsində əsas məqsəd ondan ibarətdir ki, muxtar respublikada torpaqlardan səmərəli istifadə olunsun, insanların məşğulluğu və ərzaq təhlükəsizliyi təmin edilsin, məhsul ixracı yarırsın. Artıq muxtar respublikada ərzaq təhlükəsizliyi təmin edilmiş, daxili tələbat ödənilməklə yanaşı, həm də kənd təsərrüfatı məhsullarının ixracına başlanılmışdır. Bütün bunlar isə yaradılan şəraitin, eyni zamanda, kənd təsərrüfatı sahəsində çalışanların səyləri hesabına olmuşdur".

Ali Məclisin Sədri muxtar respublikada kənd təsərrüfatının inkişafında əməyi olanlara təşəkkürünü bildirərək deyib: "Bu gün ölkə Prezidenti kənd təsərrüfatının inkişafına və ərzaq təhlükəsizliyinin təmin olunmasına hərtərəfli diqqət və qayğı göstərir. Ölkəmizin hər yerində əkinəyararlı torpaqlardan səmərəli istifadə olunur. Göstərilən dövlət qayğısı nəticəsində əhalinin bu sahəyə marağı artır. Torpaq mülkiyyətlərinə subsidiyaların verilməsi, torpaqların ver-



giden azad olunması, kənd təsərrüfatı məhsullarının sərbəst satışı üçün şəraitin yaradılması, güzəştli şərtlərlə kreditlərin və texnikaların verilməsi aqrar sahənin inkişafına səbəb olmuşdur. Bu sahədə həyata keçirilən tədbirlərin nəticəsidir ki, muxtar respublikanın aqrrolizing xidmətində 300-dən artıq müasir kənd təsərrüfatı texnikası vardır".

Ali Məclisin Sədri deyib: "Ümummilli Liderimiz Heydər Əliyev ötən əsrin 90-cı illərinin əvvəllərində muxtar respublikaya rəhbərlik etdiyi zaman torpaqların özəlləşdirilməsinə başlanılmış və bu proses 1996-cı ildə başa çatdırılmışdır. Bu gün Naxçıvan Muxtar Respublikasının torpaq mülkiyyətçiləri arasında fermer təsərrüfatı yaranandan və ailə təsərrüfatları quranlar da vardır. Qarşıda duran əsas vəzifə ailə təsərrüfatlarını və fermerləri müasir texnikalarla təmin etməkdən və fəaliyyətlərini genişləndirməkdən ibarətdir. Muxtar respublikada bu istiqamətdə ardıcıl tədbirlər həyata keçirilib. Dövlət tərəfindən güzəştli şərtlərlə kreditlərin verilməsi, kənd təsərrüfatı məhsullarının satış yarmarkalarının təşkili və sərbəst ixracı bu sahənin inkişafına səbəb olmuşdur. Meliorativ tədbirlərin görülməsi, torpaqların su təminatının yaxşılaşdırılması, yeraltı suvarma şəbəkələrinin qurulması, yeni subartezian quyularının qazılması, kəhrizlərin bərpası, suvarma kanallarının müəmmədi təmizlənməsi və anbarlara suyun yığılması əkilən torpaqlardan səmərəli istifadə olunmasına imkan verir. Eyni zamanda, kənd təsərrüfatı sahəsində çalışanlara dövlət dəstəyi ilə güzəştli şərtlərlə texnikaların verilməsi və əl əməyinin yüngülləşdirilməsi həm bu sahəyə marağı, həm də kənd təsərrüfatı məhsulları istehsalında rentabelliği artırmışdır".

Ali Məclisin Sədri deyib: "Bu il Naxçıvan Muxtar Respublikasında "Ailə təsərrüfatları ili" elan olunub. Bu, təsadüfən qeyd olunan bir məqam deyil. Artıq muxtar respublikada ixtisaslaşmış ailə təsərrüfatları fəaliyyət göstərir, müxtəlif çeşiddə məhsullar istehsal olunur. Ailə təsərrüfatlarında istehsal olunan məhsulların qablaşdırılması üçün tədbirlər görülür, yarmarka və festivallar keçirilir. Lakin buna baxmayaraq, rayon icra hakimiyyətləri və aid qurumlar ailə təsərrüfatlarının inkişafına bundan sonra da dəstək verməlidirlər. Ailə təsərrüfatları maarifləndirilməli, kreditlər verilməli, ailə təsərrüfatlarındakı mal-qaranın sayı artırılmalı, əkin atəslarından səmərəli istifadə olunmalı, torpaqla-

rın xüsusiyyətlərinə uyğun əkinlər aparılmalı və meyvə bağları salınmalıdır. Hər bir ailə təsərrüfatı ilə fərdi iş aparılmalı, onlara istiqamət verilməli, istehsal etdikləri məhsullar daxili bazara çıxarılmalı və ixracə yönəldilməlidir. Rayonlar üzrə ailə təsərrüfatları qeydiyyata alınmalı, gələcəkdə ailə təsərrüfatlarının genişləndirilərək fermer təsərrüfatlarına çevrilməsinə şərait yaradılmalıdır. Gətirilən yeni texnikalar və aqrar sahədə həyata keçirilən digər tədbirlər də ailə təsərrüfatlarının inkişafına xidmət edir. Aid təşkilatlar ailə təsərrüfatlarının inkişafında təşəbbüskarlıq göstərməli, onların ehtiyacları ödənilməli və fəaliyyətləri genişləndirilməlidir. Dövlət bu iş-

lərin görülməsi üçün lazımi şərait yaradıb. Çünki ailə təsərrüfatı həm ailə üzvlərinin məşğulluğunu təmin edir, həm də bazanın yerli məhsullarla təminatında mühüm rol oynayır. Ona görə də ailə təsərrüfatlarını inkişaf etdirmək ərzaq təhlükəsizliyini və məşğulluğu təmin etmək qarşıda duran əsas vəzifədir".

Ali Məclisin Sədri aid dövlət təşkilatları tərəfindən qarşıya qoyulmuş vəzifələrin layiqincə yerinə yetiriləcəyinə və ailə təsərrüfatlarının formalaşmasında ciddi dönüşə nail olunacağına əminliyi bildirib, bu işdə hər kəsə uğurlar arzulayıb.

Sonra Ali Məclisin Sədri "Naxçıvan Aqrrolizing" Açıq Səhmdar Cəmiyyəti tərəfindən alınmış yeni kənd təsərrüfatı texnikalarına baxıb.

Bildirilib ki, fəaliyyəti dövründə Naxçıvan Aqrrolizing Açıq Səhmdar Cəmiyyəti tərəfindən 2667 kənd təsərrüfatı texnikası alınıb. Həmin texnikaların 2086-sı lizin yolu ilə torpaq mülkiyyətçilərinə, ailə təsərrüfatlarına və fermerlərə verilib. Lizinə verilmiş texnikalara görə 7 milyon 370 min manat güzəşt tətbiq edilib, 314 ədəd texnika və texnologiya avadanlığının dəyəri tam ödənilməyindən 207 sahibkara həmin texnikaların onların şəxsi mülkiyyətinə keçirilməsinə dair sənədlər təqdim olunub. 2019-cu ildə tələbatə uyğun olaraq 292 texnika və texnologiya avadanlığı alınaraq muxtar respublikaya gətirilib. Alınan texnikalardan 10-u kombayn, 66-sı traktor, 54-ü kotan, 12-si çiləyici, 15-i rotorlu ot biçən, 13-ü dirmiq, 13-ü gübrəsəpən, 20-si kanalaçan, 15-i qırqım aparatı, 5-i taxıl səpən, 1-i toxumtəmizləyən, 4-ü çizel, 4-ü dermansəpən, 25-i qüvvəli yem maşını, 10-u otdoğrayan maşın, 2-si əl ilə yer şumlayandır. Həmçinin alınmış avadanlığın içərisində 17 dəstə çiləmə suvarma sistemi də vardır.

"Naxçıvan Aqrrolizing" Açıq Səhmdar Cəmiyyətində və rayon bazalarında fəaliyyət göstərən baytarlıq aptekləri, ehtiyat hissə və gübrə anbarları, eləcə də təmir texləri muxtar respublikada yaz-tarla işlərinin, becərmə və yığım proseslərini uğurla həyata keçirilməsinə imkan verəcəkdir.

Ali Məclisin Sədri aqrar sahədə ailə təsərrüfatlarının formalaşdırılması, ailə təsərrüfatlarının tələbatına və sifarişlərinə uyğun texnikaların alınıb gətirilməsi, kənd təsərrüfatının inkişafında texnologiyə yeniliklərinin tətbiqi və səmərəli metodlardan istifadə ilə bağlı maarifləndirmə işlərinin aparılması, rayon icra hakimiyyətləri və İqtisadiyyat Nazirliyi tərəfindən ailə təsərrüfatlarının mürciyyətlərini araşdırılması və kreditlərin verilməsinin davam etdirilməsi barədə tapşırıqlar verib.

Ağz və Üz-Çənə Cərrahları Cəmiyyətinin birinci Beynəlxalq Elmi Kongresi işə başlayıb



Martın 14-də Bakı Kongres Mərkəzində Ağz və Üz-Çənə Cərrahları Cəmiyyətinin birinci Beynəlxalq Elmi Kongresi işə başlayıb.

AZƏRTAC xəbər verir ki, "Daha yaxşı gələcək quraq" şüarı altında reallaşan kongres çərçivəsində əvvəlcə plenar iclaslar keçirilib, müxtəlif mövzularda məruzələr dinlənilib və fikir mübadiləsi aparılıb.

Sonra kütləvi informasiya vasitələri nümayəndələri üçün mətbuat konfransı keçirilib.

Cəmiyyətin sədri professor Çingiz Rəhimov kongresin keçirilməsində əsas məqsədin əhaliyə əlçatan və keyfiyyətli

xidmət göstərmək olduğunu vurğulayaraq, ağz və üz-çənə cərrahiyyəsi ixtisasına dair bilik və təcrübələrin yerli və xarici həmkarlarla bölüşməsi, habelə beynəlxalq əməkdaşlığın qurulması və bu sahədə yeni nailiyyətlərin təşviq edilməsi olduğunu deyib.

Mətbuat konfransında çıxış edən beynəlxalq mütəxəssislər də təcrübə mübadiləsinin üz-çənə cərrahiyyəsinin bütün istiqamətlərinin inkişafına töhfə verəcəyini qeyd edib, yüksək səviyyədə təşkilatçılığa görə öz minnətdarlıqlarını bildiriblər.

Sonra kongresin açılış mərasimi keçirilib. Tədbir iştirakçıları əvvəlcə Cə-

miyyətin fəaliyyətindən bəhs edən videoreportaj baxıblar. Cəmiyyətin sədri professor Çingiz Rəhimov kongresdə yerli tibb qurumlarının nümayəndələri ilə yanaşı, ABŞ, Rusiya, Tailand, Niderland, Almaniya, Birləşmiş Krallıq, İran, Türkiyə, İtaliya, Hindistan, Almaniya və Gürcüstandan tibb elmi məktəblərinin tanınmış mütəxəssisləri və alimlərinin iştirak etdiyini diqqətə çatdırıb. Sədr kongresə 400-dən çox mütəxəssisin qatıldığını və 130-dan çox elmi məqalənin təqdim edildiyini bildirib.

Tədbir bədi hissə ilə davam edib. Qeyd edək ki, kongresə martın 16-da yekun vurulacaq.



Siyavuş Novruzov: Azərbaycan Ordusu büdcəsinə görə dünyada ilk 30-luğa düşən ordudur



“Azərbaycan Ordusunda korruptsiyanın mövcudluğu ilə bağlı səslənən fikirlər yalan və böhtandan ibarətdir. Qaçıb xaricə sığınan şəxslər guya ordudakı korruptsiya ilə bağlı elə rəqəmlər

lər təqdim edir ki, heç ordumuzun ümumi büdcəsi o qədər deyil. Bunların təqdim etdiyi rəqəmlərə inansaq, onda belə çıxır ki, əsgərlər yemək yemir, zabitlər əməkhaqqı almır. Bütün bu iddiaların hamısı yalandır”. Bu fikirləri YAP İcra katibinin müavini, Milli Məclisin İctimai birliklər və dini qurumlar komitəsinin sədri Siyavuş Novruzov deyib.

S.Novruzov bildirib ki, hər il yüzlərlə zabitimiz dövlət tərəfindən mənzi ilə təmin edilir. Onun sözlərinə görə, zabit ailələrinin məşğulluq probleminin həlli ilə bağlı ciddi addımlar atılır. Azərbaycan dünyanın bir çox ölkəsindən müasir silahlar alır. Azərbaycan Ordusu büdcəsinə görə dünyada ilk 30-luğa düşən ordudur. Ordunun təlim-tədrisi NATO standartına əsaslanır. Odur ki, bu

adamların ordu ilə bağlı səsləndirdiyi fikirlər qərəzli xarakter daşıyır.

“Bu adamlar işğalçı Ermənistan əleyhinə danışmır. Xocalı soyqırımına öz etirazını bildirmir. Əksinə, iddia edirlər ki, sabah Azərbaycanla Ermənistan arasında müharibə başlasa, Azərbaycana qarşı vuruşacaqlar. Bu bəyanatdan görsənir ki, onlar hansı dinə, hansı imana qulluq edirlər. “Mənim əziz xalqım” ifadəsi ilə etdikləri müraciətlərin hamısı xalqın başını aldatmağa hesablanıb. Xalqına xidmət etmək istəyən istənilən yerdə bu xidməti göstərə bilər. Əgər müəllim öz dərslərini yüksək keyfiyyətlə keçirsə, o artıq xalqına xidmət edir. Hər kəs öz sahəsində xalqı vicdanla xidmət edirsə, xalqın arzusu və istəklərini yerinə yetirirsə, deməli, o artıq xalqına xidmət edir, onun üçün faydalıdır”, - deyərək YAP İcra katibinin müavini vurğulayıb.

Siyavuş Novruzov: Azərbaycan dövləti yaradıcı insanlara hər zaman diqqət və qayğı göstərib

“Prezident İlham Əliyevin və birinci xanım Mehriban Əliyevanın mədəniyyət və incəsənət xadimlərinin bir qrupu ilə görüşü çox təqdirəlayiqdir. Həm Ulu Öndər Heydər Əliyev, həm Prezident İlham Əliyev, həm də Birinci vitse-prezident Mehriban Əliyeva yaradıcı insanlara hər zaman diqqət və qayğı göstərib”. Bu fikirləri YAP İcra katibinin müavini, Milli Məclisin İctimai birliklər və dini qurumlar komitəsinin sədri Siyavuş Novruzov deyib.

Görüş zamanı səsləndirilən təklifləri dəstəklədiyini deyən S.Novruzov bildirib ki, sənət adamları müəyyən məqamlarda həssaslıq göstərməyi bacarmalıdır. Onun sözlərinə görə, sənət adamları Dağlıq Qarabağla bağlı da müəyyən təkliflərlə çıxış edə bilərlər.

İlflərlə çıxış edə bilərlər.

“Dağlıq Qarabağ hadisələri ilə bağlı bir neçə filmi çıxmaq şərti ilə fundamental film yoxdur. Mən heç kəsə əziyyətinə itirmək istəmirəm. Bu hadisələrlə bağlı “Fəryad” və “Dolu” filmləri var. Müxtəlif qismətraflı filmlər də var. Lakin bunlar əsasən daxili auditoriya üçün nəzərdə tutulub. Biz xarici auditoriyalarda da böyük marağa səbəb olacaq filmlər çəkməliyik. Bu baxımdan Heydər Əliyev Fondu tərəfindən çəkilən “Əli və Nino” filmi xüsusi təqdirəlayiqdir. “Cavad xan”, Xocalı ilə bağlı çəkilən müəyyən sənədli filmlər də qeyd olunmalıdır. Azərbaycanın böyük tarixi şəxsiyyətləri var. Ötən il AXC-nin 100 illiyini qeyd etdik.

Cümhuriyyətlə bağlı iki mühüm film çəkildi. Bunlardan biri Heydər Əliyev Fondunun vitse-prezidenti Leyla Əliyevanın səyi və rəhbərliyi nəticəsində ərsəyə gəldi. Digər film isə Arzu Əliyevanın zəhməti nəticəsində çəkildi. Bu filmlərdən biri “Son iclas”dır. Orada bütün tarixi faktlar tamaşaçılara təqdim olunur. Bu filmə parlamentin son iclası, bolşeviklərin əsl simasının işfə olunması və s. kimi məqamlar öz əksini tapıb. Bu filmlərdən biri isə “Əbədi ezamiyyət”dir. Bu da AXC-nin təmsilçilərinin xaricdəki fəaliyyətini əks etdirir. Şah İsmayıl Xətai Azərbaycanın çox böyük tarixi şəxsiyyətidir. Onunla bağlı filmlərin çəkilməsinə ehtiyac var”, - deyərək S.Novruzov qeyd edib.

Badamdar sakinləri “Açıq mikrofon”a dəvət olunublar

Azərbaycan Respublikasının Prezidenti İlham Əliyevin dövlət qurumları rəhbərlərinin yerlərdə əhali ilə görüşlərinin keçirilməsi ilə bağlı tapşırığına uyğun olaraq, Səbail rayonunun Badamdar qəsəbəsində şəhid Cəmil Həsənovun adını daşıyan küçədəki 109, 109a, 110, 111, 113, 115, 117, 119 sayılı binaların və Badamdar yolu, 95, 97, 99, 101, 105, 107 sayılı binaların həyətlərində yeni istifadəyə verilmiş “Abad həyat”da Səbail Rayon İcra Hakimiyyəti başçısının sakinlərlə “Açıq mikrofon” formatında görüşü keçirilib.

Bakı Şəhər İcra Hakimiyyətinin mətbuat xidmətindən AZƏRTAC-a bildiriblər ki, görüşdə qəsəbə sakinləri ilə yanaşı, rayonun bütün xidmət sahələrinin, qəsəbədəki idarə və müəssisə rəhbərləri, aşısaqqallar, veteranlar, gənclər və ictimaiyyət nümayəndələri iştirak ediblər. Sakinlərin problemlərinin öyrənilməsi və aradan qaldırılması məqsədilə təşkil olunan görüşdə çıxış edən Səbail Rayon İcra Hakimiyyətinin başçısı Vüqar Zeynalov Prezident İlham Əliyev tərəfindən əhalinin sosial təminatının gücləndirilməsi, həyat keyfiyyətinin yaxşılaşdırılması istiqamətində imzalanan yeni fərman və sərəncamlar barədə məlumat verib. Bildirib ki, dövlətimizin başçısının həyata keçirdiyi sosial siyasətin, bu istiqamətdə atılan hər bir addımın təməlinə vətəndaş amili dayanır.



Yeni zamanda, Səbail rayonunda və onun sürətlə inkişaf edən Badamdar qəsəbəsində həyata keçirilən sosial layihələrdən və görülən digər işlərdən danışılıb. Müraciətlər əsasən su və kanalizasiya xətləri, məhəllədəxili yolların işıqlandırılması, sahibsiz heyvanların küçələrdən yığılması, fərdi evlərin sənədləşdirilməsi və s. ilə bağlı olub. Görüşdə 20-dən çox sakin çıxış edib, onları narahat edən məsələlər dinlənilib və həll edil-

məsi üçün yerində tapşırıqlar verilib. Sakinlərin böyük fəallığı ilə keçən görüşdə çıxış edən qəsəbə sakinləri Səbail rayonunda, eyni zamanda, Badamdar qəsəbəsində görülən işlərə, onlara göstərilən diqqət və qayğıya görə Prezident İlham Əliyevə və Birinci vitse-prezident Mehriban xanım Əliyevaya minnətdarlıqlarını bildirib, dövlətimizin başçısının həyata keçirdiyi siyasi kursa bir-mənəli dəstək ifadə ediblər.

Beynəlxalq Avrasiya Mətbuat Fondunda mətbuat konfransı keçirilib

Martin 14-də Beynəlxalq Avrasiya Mətbuat Fondu (BAMF) tərəfindən mətbuat konfransı keçirilib. Mətbuat konfransında BAMF-nin BMT-nin Cenevrə ofisində İnsan Haqları üzrə 40-cı sessiya çərçivəsində Su, Ətraf Mühit və Sağlamlıq üçün Qlobal İnstitutla birgə “Sülh və Təhlükəsizlik üçün Su” mövzusunda keçirilən tədbir barədə geniş məlumat verilib.

BAMF-nin prezidenti Umud Mirzəyev sözügedən tədbirin əhəmiyyətindən bəhs edərək diqqətə çatdırıb ki, bu məsələ bütün dünyada aktualdır və ciddi müzakirə predmeti kimi çıxış edir. Dünyada dini, etnik münasibətlər, terror aktları nəticəsində baş verən ciddi etraf mühit problemləri ilə qarşı-qarşıya qaldığını, müharibələrin dünyanın 50-dən çox ölkəsində sosial-iqtisadi fəlakətlər yaratdığını, 65 milyon insanın öz doğma yurd-yuvalarından qaçqın və köçkün düşdüyünü deyən U.Mirzəyev Azərbaycan ərazisinin 20 faizinin Ermənistan tərəfindən işğal edildiyini, bir milyondan çox insanın qaçqın və məcburi köçkün həyatı yaşamaq məcburiyyətində qaldığını diqqətə çatdırıb. Onun sözlərinə görə, 1992-ci ildən erməni hərbi birləşmələrinin işğal altında olan Sərsəng su anbarı və digər



su mənbələrindən ölkəmizə qarşı təsir vasitəsi kimi istifadə edilməkdədir. Bu səbəbdən minlərlə insan, eləcə də 96 min hektar ərazi su çatışmazlığından əziyyət çəkir.

U.Mirzəyev bütün bu məsələlərin “Sülh və Təhlükəsizlik üçün Su” mövzusunda keçirilən tədbir iştirakçılarının diqqətinə çatdırıldığını bildirib. Onun sözlərinə görə, su mənbələrinin qarşısının alınması, suyun təbii axınına məhdudiyyətlərin qoyulması səbəbindən Azərbaycanın yaşadığı çətinliklər BAMF-nin hazırladığı “Su - Müharibə maşını” sənədli filmi vasitəsilə geniş auditoriyaya çatdırılıb. Tədbirin BMT-nin Cenevrə ofisinin Azərbaycan omamentləri ilə bəzədilmiş Azərbaycan otağında keçirildiyini deyən BAMF prezidenti əlavə edib ki, tədbirdə vətəndaş cəmiyyəti nümayəndələri, beynəlxalq təşkilatların təmsilçiləri, missiya nümayəndələri iştirak ediblər. U.Mirzəyev xatırladı ki, “Sülh və Təhlükəsizlik üçün Su” mövzusunda keçirilən tədbirdə Su, Ətraf Mühit və Sağlamlıq üçün Qlobal İnstitutun rəhbəri Nidal Salim, İnsan Haqları Şurasının Xüsusi Qaydalar üzrə İşçi Qrupunun üzvü professor Osman Əl Hacc, BAMF-nin prezidentinin köməkçisi Anastasiya Lavrina çıxış edərək öz fikirlərini geniş auditoriyaya çatdırıblar, eləcə də BAMF-nin vitse-prezidenti Ramil Əzizov suallar cavablandırdı.

U.Mirzəyev onu da qeyd edib ki, BAMF nümayəndələri 4-9 mart tarixlərində İnsan Haqları Şurasının 40-cı sessiya çərçivəsində BMT-nin Cenevrə ofisində bir sıra görüşlər keçiriblər. Mətbuat konfransında Mətbuat Şurasının İdarə Heyətinin üzvü Azər Həsərat, Azərbaycan Respublikasının Prezidenti yanında Qeyri-Hökumət Təşkilatlarına Dövlət Dəstəyi Şurasının İctimaiyyətlə əlaqələr bölməsinin rəhbəri Elməddin Behbud, hüquq müdafiəçisi Sahib Məmmədov, BAMF-nin vitse-prezidenti Ramil Əzizov çıxış edərək fikirlərini bildirdilər. Daha sonra jurnalistlərin sualları cavablandırılıb.

NURLAN

Rauf Əliyev: Azərbaycan Avropa İttifaqının ümumi təhlükəsizlik, enerji təhlükəsizliyi və nəqliyyat layihələri üzrə əsas tərəfdaşlarından biridir

“Martin 13-də Avropa Parlamentinin plenar iclasında böyük səs çoxluğu ilə “Avropa İttifaqına üzv ölkələrə və Avropa İttifaqının xarici işlər və təhlükəsizlik siyasəti üzrə Ali nümayəndəsinə Avropa əleyhinə təbliğata strateji cavab tədbirləri” barədə mühüm qətnamə qəbul edilib. Avropa Parlamentinin Müdafiə və təhlükəsizlik məsələləri üzrə alt komitənin sədri Anna Fotuqanın müəllifi olduğu qətnamə ilə üçüncü ölkələrdən yönəlməmiş dezinformasiyalara qarşı tədbirlərin görülməsi üçün Avropa İttifaqının xarici siyasət xidmətinə tövsiyə qəbul edilib. Tövsiyədə göstərilir ki, belə dezinformasiyaların yayılması Şərq tərəfdaşlığı ölkələrinin suverenliyi və ərazi bütövlüyü üçün təhlükə yaradır”. Bu fikirləri Milli Məclisin deputatı Rauf Əliyev deyib.

R.Əliyev bildirib ki, həmin gün plenar iclasda böyük səs çoxluğu ilə daha bir qətnamə qəbul edilib. Onun sözlərinə görə, “Avropa Komissiyasına və Avropa İttifaqının xarici nümayəndələrinin fəaliyyəti ilə bağlı Avropa İttifaqının xarici işlər və təhlükəsizlik siyasəti üzrə Ali nümayəndəsinə tövsiyələr” haqqında qətnamədə qeyd olunur ki, Avropa İttifaqının xüsusi nümayəndələrinin fəaliyyət dairəsi, onların mandatı və rolu Avropa İttifaqının xarici siyasət üzrə müəyyən

lənşdirilmiş global strategiyasına uyğun olmalıdır. Bu strategiya Avropa İttifaqının xarici siyasətinin əsaslarını müəyyənləşdirən konsepsiya olaraq Avropa İttifaqı daxilində və ondan kənarda olan dövlətlərin suverenliyini, ərazi bütövlüyünü və sərhədlərin toxunulmazlığı prinsiplərini Avropanın təhlükəsizliyinin əsas elementləri kimi qəbul edib.

“Faktiki olaraq Avropa Parlamentinin bir plenar iclasında iki dəfə böyük səs çoxluğu ilə Şərq tərəfdaşlığı ölkələrinin, o cümlədən Azərbaycanın ərazi bütövlüyünün və beynəlxalq aləmdə tanınmış sərhədlərinin toxunulmazlığı prinsiplərinə sadıq olunduğu nümayiş etdirilib. Bu sadəcə bir diplomatik uğur deyil. Son dörd il ərzində Avropa İttifaqının bütün institutları müntəzəm olaraq əsas sənədlərində Şərq tərəfdaşlığı, həm də Azərbaycanın beynəlxalq aləmdə tanınmış sərhədləri daxilində ərazi bütövlüyünü tanıdığını təsdiq edib. Avropa Parlamentinin son iki qətnaməsinin Ermənistanın baş nazirinin Brüsselə səfərindən bir həftə sonra qəbul edilməsi “konyak diplomatiyasına” havadarlıq edənlərə ciddi mesajdır. Azərbaycan hazırda Avropa İttifaqının ümumi təhlükəsizlik, enerji təhlükəsizliyi və nəqliyyat layihələri üzrə əsas tərəfdaşlarından biridir. Bu



gün Azərbaycanla Avropa İttifaqı arasındakı əlaqələrdə böyük dəyişikliklər müşahidə olunur. 500 milyon əhalisi olan bir İttifaqla 28 illik müstəqillik tarixi olan Azərbaycan arasında bərabərhüquqlu dialoqa əsaslanan qarşılıqlı münasibətlər formalaşıb. Şərq tərəfdaşlığı ölkələrinin heç biri buna nail olmayıb. Qeyd olunan uğurlar Azərbaycan Prezidenti İlham Əliyevin rəhbərliyi ilə aparılan düşülmüş, balanslaşdırılmış siyasət nəticəsində əldə olunmuşdur. Öminliklə demək olar ki, cənab Prezidentin bu siyasəti nəticəsində bütün Azərbaycan xalqının səbirsizliklə həllini gözlədiyi Dağlıq Qarabağ məsələsi də öz həllini tapacaq”, - deyərək R.Əliyev vurğulayıb.

YAP Gənclər Birliyinin təşəbbüsü ilə “Nəsimi ili” çərçivəsində Nəsimi adına Dilçilik İnstitutunun direktoru, akademik Möhsün Nağısoylu ilə görüş keçirilib



Martin 14-də Yeni Azərbaycan Partiyasının (YAP) Gənclər Birliyinin təşəbbüsü ilə Azərbaycanın böyük şairi və mütəfəkkiri İmadəddin Nəsiminin 650 illik yubileyi və “Nəsimi ili” ilə əlaqədar görüş keçirilib.

Tədbiri giriş sözü ilə açan YAP Gənclər Birliyinin sədri Seymur Orucov bildirib ki, Prezident İlham Əliyev tərəfindən 2019-cu ilin “Nəsimi ili” elan olunması böyük əhəmiyyət kəsb edir. Onun sözlərinə görə, dahi şair Nəsiminin yaradıcılığı Azərbaycan ədəbiyyatında mühüm yer tutur. S.Orucov görüşə AMEA-nın Nəsimi adına Dilçilik İnstitutunun direktoru, akademik Möhsün Nağısoylunun dəvət olunduğunu deyib. O, qeyd edib ki, akademik Möhsün Nağısoylu ölkəmizin nüfuzlu elm xadimlərindən biridir.

Tədbirdə çıxış edən akademik Möhsün Nağısoylu bildirib ki, dahi şairimiz Nəsiminin ədəbiyyatımızın inkişafında ən böyük xidmətlərdən biri onun Azərbaycan dilində fəlsəfi qəzəlin banisi olmasıdır. Onun sözlərinə görə Nəsimiyə qədər Azərbaycan dilində fəlsəfi qəzəl yazan olmayıb. Həmin dövrdə ana dili ilə yanaşı, ərəbcə və farsca əsər yazan ilk Azərbaycan şairi də məhz Nəsimi olub. Akademik bildirib ki, insan zəkasının və gözəlliyinin tərənnümçüsü olan şairin yaradıcılığına xas olan digər xüsusiyyət odur ki, Nəsimi bütün əsərlərini ərəz vəznində yazıb. Əruz vəzninə bəzə ərəb dilləndən gəlib. Nəsiminin xidmətlərindən biri odur ki, o, ərəz vəznini dilimizə təbii olaraq Azərbaycan dilinin təkmilləşdirilməsi və türk ərazısının formalaşmasına mühüm töhfələr verib.

M.Nağısoylu qeyd edib ki, Azərbaycan xalqının Ümummilli lideri Heydər Əliyevin müdrik və uzaqgörən siyasətini uğurla davam etdirən Azərbaycan Respublikasının Prezidenti İlham Əliyev ana dilimizin və elmimizin inkişafı ilə bağlı bir sıra mühüm addımlar atıb: “Bu addımlardan biri də Prezident İlham Əliyevin “Böyük Azərbaycan şairi İmadəddin Nəsiminin 650 illik yubileyinin qeyd edilməsi haqqında” 15 noyabr 2018-ci il tarixli Sərəncamıdır. Ona görə ki, əsərlərində ümumbəşəri fikirləri yüksək poetik şəkildə ifadə edən mütəfəkkir-şairimiz İmadəddin Nəsimi Azərbaycan ədəbiyyatının nadir simalarından biridir. Məhz bu nöqteyi-nəzərdən çıxış edən Prezident İlham Əliyev böyük Azərbaycan şairi Nəsiminin 650 illik yubileyinin ölkəmizdə daha yüksək səviyyədə, layiqincə qeyd olunması məqsədilə 11 yanvar



2019-cu il tarixində “2019-cu ilin Azərbaycan Respublikasında “Nəsimi ili” elan edilməsi” haqqında daha bir Sərəncam imzaladı. Hər iki Sərəncamı Prezidentin ədəbiyyatımıza xüsusi diqqət göstərməsinin əyani sübutu kimi qiymətləndirmək olar.

Prezident İlham Əliyevin ədəbiyyatımızın ən görkəmli nümayəndələrindən biri İmadəddin Nəsimi irsinə bu qədər böyük diqqət və qayğısı xalqımızın mədəni həyatında çox əlamətdar və təqdirəlayiq hadisə hesab olunur. Eyni zamanda, Azərbaycan ədəbi dilinin inkişafında misilsiz xidmətləri olan böyük sənətkarın şərəfinə Prezidentin Sərəncamı ilə 2019-cu ilin Azərbaycan da “Nəsimi ili” elan olunması Azərbaycanın elmi və ədəbi ictimaiyyəti tərəfindən yüksək qiymətləndirilib”.

Akademiklərin fikrincə, Prezident İlham Əliyev tərəfindən 2019-cu ilin Azərbaycan da “Nəsimi ili” elan edilməsi əsas Ümummilli Lider Heydər Əliyev tərəfindən qoyulan ənənənin davamıdır. Onun sözlərinə görə, Ulu Öndər hələ respublikaya rəhbərliyinin birinci dönəmində elmə, mədəniyyətə, ədəbiyyata və incəsənətə, xüsusilə də xalqımızın mənəvi sərvəti olan ana dilimizə böyük diqqət və qayğı ilə yanaşıb, bu yöndə bir sıra məqsədyönlü tədbirlər həyata keçirib. Nəsimi yaradıcılığının dilimizdə və ədəbiyyatımızda oynadığı rolu nəzərə alaraq Ümummilli Lider Heydər Əliyevin bilavasitə təşəbbüsü ilə 1973-cü ildə Azərbaycanda Nəsiminin 600 illik yubileyi qeyd edilib. “Bilirsiniz ki, Ümummilli Lider Heydər Əliyevin təşəbbüsü ilə İmadəddin Nəsiminin 600 illik yubileyi Azərbaycanda təntənəli surətdə qeyd edilib. Bununla yanaşı, Ulu Öndər 1973-cü ildə böyük söz ustasının

hi şairin böyük xidmətləri olub. Buna görə onun adının əbədləşdirilməsi məqsədilə 1973-cü ildə bizim instituta Nəsiminin adı verilib. Bununla yanaşı, 1973-cü ildə “Nəsimi” bədii filmi çəkilib. Yubiley tədbirlərinin davamı olaraq 1979-cu ildə Bakının mərkəzində şairin möhtəşəm heykəli ucaldılıb”, - deyən akademik əlavə edib ki, Ümummilli Liderin həmin təşəbbüsünü, sözün əsl mənasında, Ulu Öndərin xalqımızın şairinə sahib çıxması baxımından, Nəsiminin Azərbaycan şairi, ədəbiyyatımızın görkəmli nümayəndəsi olmasının UNESCO xətti ilə bütün dünyaya elan edilməsi, tanınması Ulu Öndərin uzaqgörən və müdrik siyasətinin nəticəsi idi.

Beləliklə, Nəsiminin yubileyinin ona layiq şəkildə qeyd edilməsi Ulu Öndərin ədəbiyyatımıza nə dərəcədə böyük dəyər verdiyinin əyani sübutudur. Onun layiqli davamçısı hörmətli Prezidentimiz İlham Əliyevin “Böyük Azərbaycan şairi İmadəddin Nəsiminin 650 illik yubileyinin qeyd edilməsi haqqında” 15 noyabr 2018-ci il tarixli və “2019-cu ilin Azərbaycan Respublikasında “Nəsimi ili” elan edilməsi haqqında” 11 yanvar 2019-cu il tarixli sərəncamlarını da həmin müdrik ənənənin davamı kimi qiymətləndirmək olar.

Sonra tədbirdə gənclərin sualları cavablandırılıb.

Nardar BAYRAMLI



Müasir dövlət idarəçiliyinin təşkilatı əsasları: On beş il innovativ inkişaf yollarında



Sabirabadda Azərbaycan Respublikasının Prezidenti yanında Dövlət İdarəçilik Akademiyası (DİA), Azərbaycan Respublikasının Prezidenti yanında Vətəndaşlara Xidmət və Sosial İnnovasiyalar üzrə Dövlət Agentliyi və Sabirabad Rayon İcra Hakimiyyətinin birgə təşkilatçılığı ilə səyyar seminar keçirilib.

DİA-dan AZƏRTAC-a bildiriblər ki, seminarlarda DİA-nın rektoru, akademik Urxan Ələkbərov "Dövlət idarəçiliyində innovativ texnologiyalar: Azərbaycanın təcrübəsi" mövzusunda məruzə ilə çıxış edib. Məruzədə bildirilib ki, Azərbaycan Respublikası müstəqilliyini yalnız 30 il əvvəl bərpa etməsinə baxmayaraq, qısa dövrdə inklüziv və davamlı inkişaf siyasəti reallaşdırmağa müvəffəq olub. Beynəlxalq qurumlar və müstəqil ekspertlərin sənədləri bu faktın aşkar təsdiqidir. Məruzədə beynəlxalq təşkilatlar tərəfindən 2017-2018-ci illərdə dərc edilmiş rəsmi statistik bilgilər təhlil olunub.

Qeyd edilib ki, Ümummilli Lider Heydər Əliyev tərəfindən əsası qoyulmuş və Prezident İlham Əliyevin uğurla inkişaf etdirdiyi innovativ idarəetmə texnologiyalarının nəzəri əsaslarının işlənilməsi, onların təcrübədə tətbiqi nəticəsində bir sıra iqtisadi və sosial göstəricilərinə görə, müasir Azərbaycan Respublikası hazırda yüzillik tarixi olan və dünya liderləri sayılan ölkələrlə rəqabət aparmaq gücündədir.

Seminar iştirakçıları Azərbaycan da tətbiq edilən və dünya miqyasında ilk dəfə işlənilmiş sinergetik, komplementar və kompensasiya texnologiyaların mahiyyəti barədə məlu-



matlandırılıblar. Həmin texnologiyaların işlənilməsi və həyata keçirilməsi prosesində Birinci vitse-prezident Mehriban Əliyeva və onun rəhbərlik etdiyi Heydər Əliyev Fondunun xüsusi rolu diqqətə çatdırılıb. Bildirilib ki, məhz dövlətimizin başçısının tətbiq etdiyi idarəçilik texnologiyaları sayəsində 2018-ci ilin yanvarında Davos İqtisadi Forumunun hesabatında inklüziv inkişaf indeksinə görə, Azərbaycan dünyada üçüncü yerdə qərarlaşaraq iqtisadi imkanları daha yüksək olan ölkələrin çoxunu geridə qoyub. Həmin ölkələr sırasında inkişaf etmiş Avropa İttifaqı dövlətləri də var. Bu və bənzər təqdirəlayiq nəticələrin ölkənin səmərəli idarə olunması və iqtisadi imkanlardan maksimum istifadə edilməsindən xəbər verdiyi xüsusi vurğulanıb.

Milli Məclisin deputatı, Azərbaycan Respublikasının Prezidenti yanında Dövlət İdarəçilik Akademiyasının siyasi araşdırmalar institutunun direktoru, professor Elman Nəsirov "Dünyada və bölgədə yeni təhlükəsizlik mühitinin formalaşmasına Azərbaycan Respublikasının töhfəsi" mövzusunda məruzəsində ölkənin işğalçılıq siyasətinin qurbanı olmasına baxmayaraq, bölgədə və bütün dünyada təhlükəsizliyin etibarlı təminatına yönələn siyasət



yürütdüyünü diqqətə çatdırıb. Vurğulayıb ki, hazırda müstəqil Azərbaycan özünün sülhpərvər mövqeyi, qonşu, region və bütün dünyada eməkdaşlığa meylli olan bütün dövlətlərlə etibarlı əlaqələrinin səviyyəsi, həmçinin yüksək siyasi, iqtisadi, inkişaf potensialı ilə dünya dövlətləri arasında rəğbət və dəstək qazanmaqda davam edir və tərkib hissəsi olduğu regionun stabil inkişafı və təhlükəsizliyinin təminatında özünə düşən rolu uğurla yerinə yetirir.

"Dövlət qulluğunda innovasiyaların yeni mərhələsi" mövzusunda məruzə ilə çıxış edən DİA-nın elmi təşkilatı və beynəlxalq əlaqələr şöbəsinin müdiri, dosent Rəcəb Rəhimli əsasını dövlət qulluğunun təşkil etdiyi dövlət idarəçiliyində innovasiyaların tətbiqinin yeni dövlətçiliyin inkişafı strategiyası ilə bağlılıqdan bəhs edib. Qeyd olunub ki, hazırda ölkəmizdə innovasiyaların tətbiqi gedişində səmərəli texnologiyalar, təşkilatı formaların, potensial uğurlu layihələr, innovativ idarəetmə alətlərinin seçimi xüsusi diqqət yetirilib. R.Rəhimli bunun sayəsində Azərbaycanda dövlət qulluqçularının fəaliyyətinin ölkənin inkişafında, vətəndaşların rifahını yüksəltməsində təzahürünü tapdığını vurğulayıb. Eyni zamanda bildirilib ki, dövlət qulluğunun təşkilatı çərçivəsində reallaşdırılan əsaslı dəyişikliklər, tətbiq edilən yeni innovativ yanaşma və təşəbbüslər bu institutun nüfuzunun daha da artırmasına imkan yaradacaq və Azərbaycanın yeni uğurlarına qapı açacaq.

Seminarın yekununda iştirakçıların sualları cavablandırılıb.

Azərbaycançılıq cəmiyyətimizdə sağlam ictimai münasibətlərin möhkəm əsasını təşkil edir

Bu ideologiya dinindən, dilindən, etnik mənsubiyyətindən asılı olmayaraq hər bir azərbaycanlıyı vahid amal, ideya və Vətən ətrafında birləşdirir

Hər bir fəaliyyətin, işin əsasında müəyyən bir ideya, amal dayanır. Milli dövlətin əsası, qayəsi isə onun milli ideyasında əksini tapır. İdeoloji boşluq, yaxud böhran yaşayan cəmiyyətlər kənar təsirlər qarşısında müdafiəsiz, dövlətin dayaqları isə zəif olur. Başqa sözlə desək, hər bir güclü dövlət milli vəhdəti təmin edən ideya, yaxud ideologiyaya əsaslanır.

Hazırda bir çox ölkələrdə siyasi, dini, məzhəb, etnik, mədəni zəmində özünü göstərən konfliktlər nəticəsində daxili sabitliyin pozulduğu, vətəndaş qarşıdurmalarının yaşandığı bir vaxtda Azərbaycan özünün milli birlik modeli ilə diqqəti cəlb edir. Ölkəmizdəki bugünkü sabitliyin, cəmiyyətdaxili və dövlət-cəmiyyət münasibətlərində harmoniyanın təməlinə məhz milli-mənəvi birlik dayanır. Azərbaycanda milli birlik dövlət siyasətinin müasir demokratiyanın təməlinə dayanan vətəndaşlıq, dünyəvilik, qanunun aliliyi prinsipləri ilə xalqımızın milli-mədəni irsindən irəli gələn tolerantlıq, çoxmədəniyyətlik, vətənpərvərlik, ədalət kimi dəyərlərə söykənir. Bu dəyərlərin birləşməsi nəticəsində "azərbaycançılıq" adlanan uğurlu formül meydana gəlir.

AZƏRBAYCANÇILIĞIN TƏMƏL PRİNSİPLƏRİ AZƏRBAYCAN XALQININ QƏDİM MİLLİ-MƏNƏVİ DƏYƏRLƏRİNƏ ƏSASLANIR

Qeyd olunduğu kimi, azərbaycançılığın təməl prinsipləri Azərbaycan xalqının qədim milli-mənəvi dəyərlərinə əsaslanır. Azərbaycançılıq məfkurəsində əksini tapmış fəlsəfədə, eləcə də onu yaradan xalqın təfəkküründə etnik məhdudluq, dini dözümsüzlük, antihumanizm yoxdur. Bu gün qətiyyətlə deyə bilərik ki, bu ideologiyayı məhz Ümummilli Lider Heydər Əliyev tam dolğun konsepsiya şəklinə salaraq onu yeni qalalarla zənginləşdirdi. Ulu Öndər Heydər Əliyev respublikamıza birinci rəhbərliyi vaxtı və sovet dövlətinin ali rəhbərlərindən biri olduğu dövrdə mümkün olan bütün vasitələrlə azərbaycançılığın əsaslarını dirçəldi və möhkəmləndirdi. Müstəqilliyimizin başlanğıcında isə Ulu Öndər bu məfkurəni dövlət ideologiyası olaraq bərqərar etdi. Azərbaycançılığı təbliğ etməkdə Ulu Öndərin meşədi yaşadı-ğı məkandan asılı olmayaraq, hər bir azərbaycanlıya, soydaşımıza vətənpərvərlik hissi, tarixi torpaqlarımıza, dilimizə, mədəni irsimizə, dövlət rəmzlərimizə məhəbbət aşılamaq idi. Bu ideologiya dinindən, dilindən, etnik mənsubiyyətindən asılı olmayaraq, hər bir azərbaycanlıyı vahid amal, ideya və Vətən ətrafında birləşdirir.

Azərbaycançılığın bu səviyyəyə çatması heç də birdən-birə baş vermədi. Qeyd edək ki, müstəqilliyin əldə edilməsi ilə Azərbaycanda siyasi-iqtisadi və ideoloji sferalarda baş verən kəskin dəyişikliklər situasiyaya özünəməxsus reaksiya verən cəmiyyətdə milli enerjinin idarə olunması, dövlətin və xalqın mənafeyi naminə ideoloji həmrəyliyin yaradılmasını tələb edirdi. 1991-1993-cü illərin təcrübəsi göstərdi ki, cəmiyyəti birləşdirən, eləcə də dövlətin siyasi, iqtisadi, mədəni inkişafı qaylıb. V.İsgəndərlinin fikirlərində də qeyd edilir ki, məhz "erməni qrup yoldaşları" onun "gözlərini açıblar" və Dağlıq Qarabağ münaqişəsində ermənilərin heç bir günahının olmadığını ona izah ediblər. Məqalədə o da bildirilir ki, V.İsgəndərlinin bu "qərar"ında Qərbdə yaşayan erməni lobbisinin də təsiri mütləq şəkildə var. Daha doğrusu, İsgəndərlinin "erməni dostları"nın təsiri ilə yanaşı, onun belə bir fikrə gəlməsində, lazımı "faktlar"ı və maddi köməyi (qrantları) əldə etməsində Avropada "məskunlaşması" da "kömək göstərmiş". Aldığı pulların əvəzində isə V.İsgəndərli ona təklif olunan Qarabağ və başqa məsələlərlə bağlı versiyaların - hansı ki, olduqca təhlükəli versiyalardır - aktiv təbliğatını aparmağa çalışır. Məqalədə vurğulanır ki, V.İsgəndərlinin Qərbdən aparmağa çalışdığı bu təbliğatın kütləvi təsir yarada bilməsi, azərbaycanlıların buna inanma ehtimalı, demək olar ki, yoxdur.

Sonda bir daha vurğulamaq yerinə düşər ki, erməni sevgisi başına vurmuş V.İsgəndərlinin bu xəyanəti və özünüifşası təbiiydir. Yeni açıq şəkildə şəxsi maraqlara xidmət göstərən və ermənipərəst mərkəzlərin buyruq qulu olan bu adam növbəti dəfə öz kimliyini, daha dəqiq desək erməni sevgisini açıq şəkildə nümayiş etdirmiş olub.

Bələ bir çətin və məsuliyyətli dövrə xalqın tələbi ilə ölkə rəhbərliyinə gələn Ümummilli Lider Heydər Əliyev



ilk növbədə diqqəti dövlətçiliyin qorunub saxlanması böyük əhəmiyyətə malik olan milli birliyin yaradılması və yeni cəmiyyət quruculuğu prosesinə yönəldti. Bu məsələdə ideoloji faktorun rolunu düzgün dəyərləndirən Ulu Öndər azərbaycançılıq məfkurəsini cəmiyyətdəki bütün etnosların və konfessiyaların maraqlarını ödəyəcək, ideoloji yarğanlara bölünmüş Azərbaycan cəmiyyətini birləşdirəcək ideya-siyasi struktur kimi irəli sürdü.

MÜSTƏQİL AZƏRBAYCAN DÖVLƏTİNİN ƏSAS İDEYASI AZƏRBAYCANÇILIQDIR

Azərbaycançılığı dövlət siyasətinin əsas ideya bazasına çevirən Ulu Öndər Heydər Əliyev 2001-ci il noyabrın 9-da Dünya Azərbaycanlılarının Birinci Qurultayındakı çıxışında onun əsas mahiyyətini soydaşlarımızın diqqətinə çatdırdı: **"Müstəqil Azərbaycan dövlətinin əsas ideyası azərbaycançılıqdır. Hər bir azərbaycanlı öz milli mənsubiyyətinə görə qürur hissi keçirməlidir və biz azərbaycançılığı - Azərbaycanın dilini, mədəniyyətini, milli-mənəvi dəyərlərini, adət-ənənələrini yaşatmalıyıq"**.

Azərbaycançılığın dövlət siyasəti səviyyəsinə yüksəldilməsini göstərən ən bariz cəhət bu ideologiyanın əsas prinsiplərinin Konstitusiyanın müddəalarında öz əksini tapmasıdır. Xalqın öz liderinə olan rəğbəti, inamı da azərbaycançılıq ideologiyasının ictimai şəuirdə özünə möhkəm yer tapmasına səbəb oldu.

Hazırkı dövrdə cəmiyyətimizdə mədəni-psixoloji sabitliyin möhkəmlənməsinin əsas səbəbi dövlətin istər daxili, istərsə də xarici siyasətində azərbaycançılıq prinsiplərinə sadıq qalması gerçəkliyidir. Bu isə Azərbaycanda müasir cəmiyyət quruculuğu prosesinin uğurla həyata keçməsinə əsas faktorlardan biri kimi çıxış edir.

Bu gün azərbaycançılıq respublikamızda müxtəlif xalqların, konfessiyaların nümayəndələrinin ötan yüzilliklərdə olduğu kimi, qarşılıqlı anlaşma və harmoniya şəraitində yaşamasına və ölkənin gələcəyi naminə birgə çalışmasına zəmin yaradır. Vahid milli ideologiya insanların cəmiyyətin tam-hüquqlu üzvü olaraq özlərini topluma yararlı fərd kimi hiss etməyə, müəyyən məsuliyyət daşımağa və vətəndaşlıq borcunu yerinə yetirməyə rəhbərlidir.

Azərbaycançılıq ideyasını daim aktual edən cəhətlərdən biri onun multikulturalizm prinsipi ilə uzlaşması və buna xidmət edən dövlət siyasətidir. Bildiyimiz kimi, Azərbaycan əsrlər boyu müxtəlif mədəniyyətlərə, dirlərə mənsub olan insanların məhriban şəraitdə birgə yaşadığı məkan olub. Əhalisinin böyük hissəsinin İslam dininə etiqad etdiyi Azərbaycanda toplum müxtəlif konfessiyalar və etnik qruplar arasında qarşılıqlı anlaşma, sülhsevərlik, tolerantlıq kimi insani dəyərlərə sahibdir. Azərbaycan xalqının kökündən, milli-mənəvi dəyərlərindən irəli gələn xoşgörü və tolerantlıq əsrlər keçsə də, dəyişməyərək, müasir cəmiyyətimizin ayrılmaz xarakterik xüsusiyyətinə çevrilib. Təqdirəlayiq haldır ki, müstəqil Azərbaycan Respublikasının konstitusional əsasları xalqımızın əsrlərdən gələn bu kimi yüksək mənəvi dəyərlərinə söykənir. Azərbaycan Konstitusiyasının və digər qanunlarının müddəaları da ölkəmizdəki tolerantlıq mühiti hüquqi baxımdan əsaslandırır. Hər bir kəs hüquqi, dünyəvi, unitar dövlət olan Azərbaycanda başqalarının hüquqlarına xələl gətirmədən öz etiqadına və adət-ənənələrinə sadıq qalmaq imkanına sahibdir.

Bunları onu göstərir ki, Azərbaycan da həyata keçirilən dövlət quruculuğu

prosesində milli dəyərlər, xalqın mədəni-psixoloji xüsusiyyətləri hər zaman nəzərə alınır. Məhz buna görə də dövlət siyasəti səviyyəsinə qaldırılan azərbaycançılıq ideologiyası müasir demokratiyanın təməlinə dayanan vətəndaşlıq, dünyəvilik, qanunun aliliyi prinsipləri ilə xalqımızın milli-mədəni irsindən irəli gələn tolerantlıq, çoxmədəniyyətlik, vətənpərvərlik, ədalət, milli birlik kimi dəyərlərin birləşməsinin uğurlu formulu kimi özünü göstərir. Bu səbəbdən də qonşu regionlarda dini, etnik zəmində yaşayan təlatümlər fonunda Azərbaycan "sabitlik adası" kimi öz yolunda irəliləməkdə davam edir.

Bələliklə əminliklə söyləyə bilərik ki, harada olmasından asılı olmayaraq, soydaşlarımız daha böyük həmrəyliyə nail olaraq yüksək milli şöür səviyyəsi nümayiş etdirirlər. Bu gün hər bir azərbaycanlı həmrəyliyin və milli birliyin önəmli dərk edir və bu sərvəti əziz tutur. Məhz bu ideoloji əsasla hər bir çətinliyin öhdəsindən gəlmək, Azərbaycanın davamlı inkişafını təmin etmək və daha böyük uğurlar əldə etmək mümkündür.

AZƏRBAYCANÇILIĞIN TƏBLİĞİ MİLLİ BİRLİYİ DAHA DA GÜCLƏNDİRİR

Azərbaycandakı milli birlik mühitinin formalaşması isə cəmiyyətin bütün kəsirlərinin mənafeyini ifadə edən və hər bir Azərbaycan vətəndaşını, azərbaycanlıyı öz ölkəsi, vətəni ətrafında birləşdirən azərbaycançılıq ideyasının təbliği və real ictimai-siyasi münasibətlər sferasında tətbiqi sayəsində mümkün olub.

Azərbaycançılıq ideyasının təbliği ən müxtəlif sferalarda və fəasizə olaraq aparılır. Ümummilli Lider Heydər Əliyevin təkmil ideologiya şəklinə saldığı azərbaycançılıq konsepsiyasına sadıq qalan Prezident İlham Əliyevin rəhbərliyi ilə Azərbaycanda milli birlik özünü daha qabarıq formada göstərir. Azərbaycan dilinin, mədəniyyətinin qorunmasına, tarixinin öyrənilməsinə xidmət edən dövlət siyasəti, 31 dekabr - Dünya Azərbaycanlılarının Həmrəyliyi Günüdür hər il müxtəlif səviyyələrdə təntənə ilə qeyd olunması, 2001-ci ildə əsası qoyulan və 2016-cı il 3-4 iyun tarixlərində dördüncüsü keçirilən Dünya Azərbaycanlılarının Qurultayı hər bir soydaşımızı Azərbaycan ətrafında sıx birləşdirərək, milli maraqları müdafiəyə təşviq edir. Bununla yanaşı, məktəblərdə uşaqlara dövlət rəmzləri, ölkənin zəngin tarixi, mədəni irsi öyrədilir, vətəne məhəbbət hissi aşılanır. Müxtəlif hökumət və qeyri-hökumət qurumlarının uşaq, yeniyetmə və gənclər arasında hər il təşkil etdiyi birlik müsabiqələri, Azərbaycanın bölgələrini, mədəniyyətini, tarixini tanıdan layihələr də vətənpərvərliyin güclənməsinə və bu ideologiyanın nəsilə-nəslə ötürülməsinə töhfədir. Həmçinin görülen işlərin, eləcə də Azərbaycan xalqının qədim tarixinin, mədəniyyətinin, mədəni-mənəvi irsinin müasir auditoriyaya çatdırılmasında mühüm rol oynayan Kütləvi informasiya vasitələrinin üzərinə götürüldüyü vəzifə azərbaycançılıq ideologiyasının təbliğində böyük əhəmiyyətə malikdir.

Görülen işlərin nəticəsi olaraq, bu gün azərbaycançılıq ideologiyası cəmiyyətimizdə harmoniya və sabitliyin, sağlam ictimai münasibətlərin möhkəm əsasını təşkil edir.

Zahid İLHAMOĞLU
Azərbaycan Respublikasının Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondunun keçirdiyi müsabiqəyə təqdim etmək üçün

Vidadi İsgəndərlinin erməni sevgisi

Yaxud Sergey Akopyanın və Araz Mirzəbekyanın "tezis"lərini təkrarlayan xəyanətkar V.İsgəndərli düşmən ölkənin işğalçılıq siyasətinə haqq qazandırmağa cəhd göstərir



Öz inkişafına görə Cənubi Qafqaz regionunun lider ölkəsi olan Azərbaycan bu gün həm xarici, həm də daxili arenada əldə etdiyi mütləq uğurlara seçilir. Və ölkəmizdə bütün sahələrdə əldə edilən uğurlar məhz aparılan düzgün siyasətin nəticəsi kimi dəyərləndirilməlidir. Onu da qeyd edək ki, Ümummilli Liderimiz Heydər Əliyevin əsasını qoyduğu və bu gün də Prezident İlham Əliyev tərəfindən uğurla davam etdirilən ölkənin sabit inkişafına, o cümlədən milli mənafehin qorunmasına köklənmiş xarici siyasət kursu xarici dövlətlər və beynəlxalq təşkilatlar tərəfindən təqdir olunur. Eyni zamanda məhz bu uğurlu siyasətin nəticəsidir ki, artıq dünya ictimaiyyəti ölkəmizin torpaqlarımızın işğaldan azad edilməsi istiqamətində apardığı fəaliyyətə açıq dəstək nümayiş etdirir. Dünyanın bir sıra aparıcı beynəlxalq təşkilatları Ermənistanı işğalçı kimi tanıyıb və qəbul edilən qətnamələrdə erməni qoşunlarının Azərbaycan torpaqlarından qeyd-şərtsiz çıxarılması tələb edilib.

Təbii ki, Azərbaycanın düşmən ölkə üzərində əldə etdiyi bu üstünlüklər dostlarımızı sevindirir ki, dünya erməniliyinə xidmət edən dairələri və onların eləltirlərini ciddi şəkildə narahat edir. Bu

səbəbdəndir ki, həmin dairələr zaman-zaman ermənipərəst mərkəzlərin xidmətçiliyini həyata keçirən "sapı özümüzden olan baltalar"dan, yeni xəyanətkarlardan ölkəmizə qarşı qaralama kampaniyasının aparılmasında istifadə edirlər. Daha dəqiq desək, hər zaman anti-azərbaycançı dairələrin qulluqçusu kimi "fəallıq" göstərən, pul qarşılığında xalqıni və dövlətini satmağa hazır olan Vidadi İsgəndərli kimiləri ermənilərin "müdafiəçisi" kimi çıxış edirlər.

Yeri gəlmişkən, Vidadi İsgəndərlinin yeni xəyanəti, necə dəyərlər "ermənilərin dili ilə" danışdığı sərsəm fikirləri ilə bağlı Rusiyanın "Novie İzvestiya" portalında geniş məqalə dərc edilib. Məqalədə bildirilir ki, V.İsgəndərlinin Dağlıq Qarabağ münaqişəsi ilə bağlı erməniləri müdafiə edən "fikirləri"nin əks olunduğu tezisləri heç də "havadan yaranmayıb". Bu "tezislər" heç onun özünə də məxsus deyil. Belə ki, V.İsgəndərlinin sosial şəbəkələrdə Dağlıq Qarabağın işğalında "ermənilərin günahsızlığı"ni özündə ehtiva edən fikirlərinin "tezis müəllifləri" ermənilərdir. Bunu V.İsgəndərlinin özü etiraf edib. Məsələnin ə maraqlı tərəfi isə odur ki, həmin ermənilər heç də V.İsgəndərliyə yad deyillər. Onlardan biri Ermənistanın eks-prezidenti Robert Koçaryanın yaxın qohumu Sergey Akopyan, digəri isə hazırda Moskva vilayətinin "Mitşinski" vəkili bürösünün rəhbəri Araz Mirzəbekyandır. Qeyd etdiyimiz kimi, V.İsgəndərlini bu ermənilərlə bağlayan bağlar isə çox "dərin"dir. Belə ki, adıçəkilən hər üç şəxs - həm V.İsgəndərli, həm S.Akopyan, həm də A.Mirzəbekyan eyni ali məktəbin - Xarkov Hüquq İnstitutunun 1988-ci il məzunlarıdır. Yeni onlar eyni qrupda

oxuyan tələbə yoldaşları olublar, hətta eyni tələbə yataqxanasında yaşayıblar. Sonradan bu "tələbə yoldaşları"nın yolları ayrılrsa da, V.İsgəndərli öz "dostları" ilə hər zaman əlaqə saxladığını etiraf edib. V.İsgəndərli bildirib ki, "erməni dostları" ilə hər zaman həssas mövzuları müzakirə ediblər. Və deyəsən, V.İsgəndərli onların "cazibəsinə və təsirinə" çox məruz qalıb. V.İsgəndərlinin fikirlərində də qeyd edilir ki, məhz "erməni qrup yoldaşları" onun "gözlərini açıblar" və Dağlıq Qarabağ münaqişəsində ermənilərin heç bir günahının olmadığını ona izah ediblər. Məqalədə o da bildirilir ki, V.İsgəndərlinin bu "qərar"ında Qərbdə yaşayan erməni lobbisinin də təsiri mütləq şəkildə var. Daha doğrusu, İsgəndərlinin "erməni dostları"nın təsiri ilə yanaşı, onun belə bir fikrə gəlməsində, lazımı "faktlar"ı və maddi köməyi (qrantları) əldə etməsində Avropada "məskunlaşması" da "kömək göstərmiş". Aldığı pulların əvəzində isə V.İsgəndərli ona təklif olunan Qarabağ və başqa məsələlərlə bağlı versiyaların - hansı ki, olduqca təhlükəli versiyalardır - aktiv təbliğatını aparmağa çalışır. Məqalədə vurğulanır ki, V.İsgəndərlinin Qərbdən aparmağa çalışdığı bu təbliğatın kütləvi təsir yarada bilməsi, azərbaycanlıların buna inanma ehtimalı, demək olar ki, yoxdur.

Sonda bir daha vurğulamaq yerinə düşər ki, erməni sevgisi başına vurmuş V.İsgəndərlinin bu xəyanəti və özünüifşası təbiiydir. Yeni açıq şəkildə şəxsi maraqlara xidmət göstərən və ermənipərəst mərkəzlərin buyruq qulu olan bu adam növbəti dəfə öz kimliyini, daha dəqiq desək erməni sevgisini açıq şəkildə nümayiş etdirmiş olub.

Pərviz SADAYOĞLU

Məqalə KİVDF-nin maliyyə dəstəyi ilə “Regionların sosial-iqtisadi inkişafının təşviq edilməsi” istiqaməti üzrə həyata keçirilən layihə çərçivəsində hazırlanmışdır



Azərbaycanın regionlarının su təminatı yaxşılaşır

İndiyədək ölkənin 38 şəhərində içməli su layihələrinin icrası başa çatıb və daha 12 şəhərdə yeni layihələrin icrasına başlanıb



Azərbaycanda regionların sosial-iqtisadi inkişafına yönəlmis fəaliyyətlərin əsas istiqamətlərindən birini şəhərlərin, rayon mərkəzlərinin, kənd və qəsəbələrin içməli su təchizatının, eləcə də əkin və heyətyanı torpaq sahələrinin suvarma suyu ilə təminatının yaxşılaşdırılması təşkil edir. Son 15 ildə bütün ölkə üzrə reallaşdırılan su layihələrinin sayəsində regionlarda həm əhalinin içməli su ilə təchizatı əhəmiyyətli dərəcədə yaxşılaşıb, həm də yüz minlərlə yeni torpaq sahəsi əkin dövrüyyasına cəlb edilib. Eyni zamanda, dövlət başçısının imzaladığı müvafiq sərəncamlar əsasında Prezidentin ehtiyat fondundan ayrılmış vəsait hesabına regionlarda əhalinin içməli suya olan tələbatının daha dolğun şəkildə ödənilməsi, əkin və heyətyanı torpaq sahələrinin suvarma suyu ilə təminatının yaxşılaşdırılması istiqamətində işlər hazırda da davam etdirilməkdədir. Ayrı-ayrı ünvanlarda su və kanalizasiya layihələri icra edilir, magistral və paylayıcı şəbəkələr qurulur, yaşayış məntəqələrində yüzlərlə yeni artıq və subartezian quyusu qazılaraq əhalinin istifadəsinə verilir.

Bu məqamda qeyd etmək yerinə düşər ki, regionların 2014-2018-ci illərdə sosial-iqtisadi inkişafı Dövlət Proqramının icrasının yekunlarına həsr olunan konfransda da Prezident İlham Əliyev əhalinin içməli su ilə təminatı məsələsinə növbəti dəfə diqqət çəkib. Ölkə başçısı bildirib ki, içməli su layihələrinin icrası davam etdirilir. Bütvürlükdə indiyədək ölkənin 38 şəhərində içməli su layihələrinin icrası başa çatıb. 2019-cu ildə daha 5 şəhərdə su layihələrinin icrasının tamamlanması gözlənilir. Respublikanın 12 şəhərində isə yeni layihələrin icrasına başlanıb.

Deyənlərdən də belli olduğu kimi, respublikanın regionlarının su təminatının yaxşılaşdırılması davamlı səciyyə daşıyır. Bu baxımdan 2018-ci il də istisna təşkil etməyib. Ötən il Prezident İlham Əliyevin iştirakı ilə Xaçmaz və Xızı şəhərlərində, həmçinin Altıağac qəsəbəsində su və kanalizasiya şəbəkələri, Mingəçevir və Astarə şəhərlərində isə içməli su şəbəkələri istismara verilib. Eyni zamanda, Ağcabədi, Daşkəsən şəhərlərində su və kanalizasiya, Biləsuvar şəhərində kanalizasiya şəbəkələrinin tikintisi yekunlaşıb. Şamaxı, Gədəbəy, Lerik və Tovuz şəhərləri üçün alternativ mənbələrin yaradılması layihələri icra olunub.

Yeri gəlmişkən, Prezident İlham Əliyev cari il fevralın 15-də “Sabirabad və Salyan rayonlarında yerləşən qış otlaqlarında meliorasiya işləri ilə bağlı əlavə tədbirlər haqqında” Sərəncam imzalayıb. Sərəncamda qeyd olunub ki, son illərdə respublikada pambıqçılığın, taxılçılığın, digər kənd təsərrüfatı bitkiləri və heyvandarlıq məhsulları istehsalının genişləndirilməsi məqsədilə müasir tələblərə cavab verən su anbarlarının, nasos stansiyalarının, suvarma kanallarının və digər su təsərrüfatı obyektlərinin tikilməsi on minlərlə hektar torpaq sahəsinin əkin dövrüyyasına cəlb edilməsinə, aqrar sektorun inkişafına, ən müxtəlif standartlar səviyyəsində aqroparkların və iri kənd təsərrüfatı müəssisələrinin fəaliyyətə başlamasına zəmin yaradıb.

Görülən işlərin davamı olaraq, Sabirabad və Salyan rayonlarındakı qış otlaqlarında meliorativ tədbirlər layihəsi çərçivəsində son iki il ərzində az məhsuldar qış otlaqlarında aparılmış meliorasiya işləri nəticəsində 15950 hektar, o cümlədən Sabirabad rayonunda 14319 hektar və Biləsuvar rayonunda 1631

hektar əraziyə suvarma suyu çatdırılıb.

Sərəncama əsasən, Sabirabad və Salyan rayonlarında yerləşən qış otlaqlarında meliorativ tədbirlərin davam etdirilməsi məqsədilə Azərbaycan Respublikası Prezidentinin 2019-cu il 15 yanvar tarixli 890 nömrəli Sərəncamı ilə təsdiq edilmiş “Azərbaycan Respublikasının 2019-cu il dövlət büdcəsində digər layihələr üzrə dövlət əsaslı vəsait qoyuluşu (investisiya xərcləri) üçün nəzərdə tutulan vəsaitin bölgüsü”nün 1.8.27-ci bəndində göstərilmiş məbləğin 30 milyon manatı Azərbaycan Meliorasiya və Su Təsərrüfatı Açıq Səhmdar Cəmiyyətinə ayrılıb.

Bununla yanaşı, “Əkin sahələrinin suvarma suyu ilə təminatının yaxşılaşdırılmasına və əhalinin içməli suya tələbatının ödənilməsinə dair əlavə tədbirlər haqqında” Azərbaycan Respublikası Prezidentinin 2019-cu il 12 fevral tarixli Sərəncamına əsasən, cari ildə ölkənin 41 rayon və şəhəri üzrə 254 yaşayış məntəqəsində 300 subartezian quyusunun layihələndirilməsi və qazılması təmin ediləcək. Sərəncamda qeyd olunur ki, Azərbaycan Respublikası Prezidentinin ehtiyat fondundan ayrılmış vəsait hesabına 2013-2017-ci illərdə ölkənin 40 şəhər və rayonu üzrə əhalisi 1,4 milyon nəfərə yaxın olan 611 yaşayış məntəqəsində əkin sahələrinin, əkin üçün istifadə olunan heyətyanı torpaq sahələrinin suvarma suyu ilə təminatının sağlanması və əhalinin içməli suya tələbatının ödənilməsi üçün 1107 subartezian quyusu qazılıb. 2018-ci ildə isə ölkənin əhalisi 5917 min nəfərə yaxın olan 38 şəhər və rayonunun 248 yaşayış məntəqəsində əkin sahələrinin və əkin üçün istifadə olunan heyətyanı torpaq sahələrinin suvarma suyu ilə təminatının yaxşılaşdırılması, habelə əhalinin içməli suya tələbatının ödənilməsi üçün 300 subartezian quyusu qazılıb və suvarma su mənbəyi işğal zonasında qalmış Ağdam rayonunda hazırda əlavə olaraq 35 subartezian quyusunda qazma işləri aparılmaqdadır.

Prezident İlham Əliyevin 2019-cu il 12 fevral tarixli Sərəncamı ilə bu il Ağcabədi rayonunun Hındarç, Hacıbəddəli, Rəncbərler, Muğanlı, Göyçük, Şahsevən, Minaxorlu, Bala Kəhrizli, Yuxarı Qiya-məddinli, Şahmahlılar, Mirzəhaqverdi, Poladlı qəsəbə və kəndlərində daha 16 subartezian quyusu qazılacaq. Artıq Şahsevən və Rəncbərler kəndlərində iki quyunun qazılmasına başlanıb. Subartezian quyularının qazılmasının bir neçə aya başa çatdırılması nəzərdə tutulur. Yeni subartezian quyuları ilə rayonun 480 hektar əkin sahəsi suvarılacaq.

Sözügedən Sərəncama əsasən, Masallı rayonunun 7 yaşayış məntəqəsində - Həsənli, Səmidxanlı, Öncəqala, Lürən, Şərəfə, Böyük Kolatan kəndlərində, Ərkivan qəsəbəsində subartezian quyularının qazılması nəzərdə tutulub. Bir neçə ildir Masallı şəhərinin içməli su təchizatının və kanalizasiya sisteminin yenidən qurulması işlərinə başlanılıb.

“Azersu” ASC 3 nömrəli Regional Su-Kanal İdarəsinin Masallı Su-Kanal Sahəsinin rəisi Akif Həmidovun KİV-ə verdiyi məlumata görə, bu məqsədlə Vileşçay Su Anbarında sətəmizləyici qurğu, 5000 kubmetr həcmində su anbarı və Musaküçə kəndi ərazisində çirkab sətəmizləyici qurğu inşa edilib. İçməli suyun keyfiyyətini və dayanıqlılığını təmin etmək məqsədilə gün ərzində 24 min kubmetr su təmizləmək gücündə olan bu qurğu sayəsində Vileşçay dər-yaçasından götürülən su xüsusi laboratoriyada analiz edilib təmizləndikdən

sonra əhaliyə verilir.

Hazırda şəhər ərazisi, Kosakül yaşayış məntəqəsi, Ərkivan qəsəbəsinin bir hissəsi də daxil olmaqla, ümumilikdə, 9145 su sayğacı quraşdırılıb. Şərəfə-Həsənli-Təklə istiqamətində 20 kilometrə yaxın magistral xətt, o cümlədən rayonun Sığıncaq, Məmmədxaanlı, Şərəfə, Bala Təklə və Kürdəbək kəndlərində 20 kilometr su xətləri çəkilib və layihəyə uyğun bulaqlar quraşdırılıb. Bu il Masallıda 13 kəndə içməli suyun verilməsi nəzərdə tutulub. Rayonun müxtəlif yaşayış məntəqələrində 24 subartezian quyusu qazılaraq istifadəyə verilib. Bundan əlavə, Azərbaycan Kənd İnvestisiya Layihəsi çərçivəsində Sığdaş, Xələfə, Abbasbəyli kəndlərində su xətləri çəkilib, Türkbə, Əhmədli və Köhnə Alvardı kəndlərində 17500 metr suvarma kanallarında təmizlik işləri aparılıb.

Yaxın illərdə 500 hektara çatdırılacaq çəltik və digər əkin sahələrinin suvarma suyu ilə təminatının yaxşılaşdırılması ilə bağlı rayon ərazisində kiçik sututarlar araşdırılıb və 70-dən çox sututara mövcud olduğu məlum olub. Rayonda 3 min hektardan çox əkin sahəsinin suvarma suyu ilə təminatının yaxşılaşdırılması məqsədilə 37 sututarda təmir-bərpa işlərinin aparılmasına dair dövlətimizin başçısının imzaladığı Sərəncamla ayrılmış vəsait hesabına işlərə başlanılıb. Bu sututarlar istifadəyə verildikdən sonra 8 milyon kubmetr əlavə su ehtiyatı yaranacaq.

Vileşçay Su Anbarı İstismarı İdarəsinin rəisi Məhirdi Əliyevin sözlərinə görə, hazırda idarənin balansında əlavə olaraq 2 kiçik sututar, uzunluğu 498 kilometr olan açıq torpaq suvarma kanalları, 72 müxtəlif növ hidrotexniki qurğu, 40 kilometr uzunluğunda magistral təzyiqli su kəmərləri, 5360 hektar ərazidə isə uzunluğu 917 kilometr olan müxtəlif diametrlilik qapalı boru kəmərləri mövcuddur.

Azərbaycan Prezidentinin 2018-ci il 12 fevral tarixli Sərəncamı ilə ölkədə çayçılığın inkişafına dair 2018-2027-ci illər üçün Dövlət Proqramı çərçivəsində Masallı rayonunda da çay sahələrinin su təminatının yaxşılaşdırılması və yeni sahələrin əkin dövrüyyasına cəlb edilməsi üçün su təsərrüfatı obyektlərinin təmiri, bərpası, yenidən qurulması və tikintisi nəzərdə tutulub.

Bu məqsədlə hazırlanan yeni layihədə - Vileşçay su anbarının ikinci növbəsinin tikintisi ilə su hövzəsinin həcmi 120 milyon kubmetrə çatdırılacaq. Bəndin hündürlüyünün daha 16 metr artırılması və digər tədbirlərin həyata keçirilməsi nəticəsində 20100 hektar əkin sahələri suvarma suyu ilə təminatı sağlanacaq. Layihənin texniki-iqtisadi əsaslandırılmasında əkin sahələrini suvarma suyu ilə təminatı etmək üçün 40 kilometr uzunluğunda suvarma kanallarının üzərindəki hidrotexniki qurğularla birlikdə, 8 nasos stansiyasının tikilməsi və digər işlərin yerinə yetirilməsi mümkün olacaq. Layihədən qonşu Cəlilabad və Neftçala rayonları da faydalanacaq.

Qeyd edək ki, Ağcabədi rayonunda da əkin sahələrinin suvarma suyu ilə təminatının yaxşılaşdırılması istiqamətində tədbirlər davam etdirilir. Rayon subartezian quyularının istismarı idarəsindən bildirib ki, idarənin balansında 965 ədəd subartezian quyusu, 10 ədəd artezian quyusu var. Həmin quyuların 878-i əkin və heyətyanı sahələrin suvarılmasında, 97-si isə içməli su məqsədilə istifadə olunur. Subartezian quyuları vasitəsilə rayonun 34 min 400 hektar əkin sahəsi suvarma suyu ilə təminatı edilir.

Ağdam rayonunda isə 35 subartezian quyusunun qazılması işləri davam etdirilir. Azərbaycan Meliorasiya və Su Təsərrüfatı Açıq Səhmdar Cəmiyyətinin təmsilçisi Dilağ Şərifov bildirib ki, Prezident İlham Əliyevin “Ağdam rayonunda əkin sahələrinin suvarma suyu ilə təminatının yaxşılaşdırılmasına dair əlavə tədbirlər haqqında” 2018-ci il 5 noyabr tarixli Sərəncamına əsasən, ASC-yə Ağdam rayonunun əhalisi 26265 nəfər olan 20 yaşayış məntəqəsində 1050 hektar əkin sahəsinin suvarma suyu ilə təminatının yaxşılaşdırılması məqsədilə 35 subartezian quyusunun layihələndirilməsinin və qazılmasının təmin olunması tapşırılıb.

(davamı növbəti sayımızda)

Qaşqay RAMAZANOV

“Bakcell”dən gənclərin məşğulluğunun artırılmasına növbəti töhfə

Azərbaycanın ilk Mobil Operatoru və Ən Sürətli Mobil Internet Proвайderi Bakcell şirkəti “ASAN Kadr” Karyera mərkəzinin 2-ci Karyera sərgisində iştirak edib.

Bakı Ali Neft Məktəbinin keçirilmiş sərgidə, ümumilikdə 80-dən çox müəssisə təmsil olunub. Karyera sərgisinin əsas məqsədi ASAN könüllüsü olmuş, o cümlədən savadlı, bacarıqlı, təcrübəli və iş potensialı ilə fərqlənən gənclərin məşğulluq imkanlarını artırmaq, vətəndaşların işlə təmin olunmalarına dəstək göstərmək, habelə müəssisələrin mövcud iş vakansiyaları haqqında məlu-



mat vermələri üçün şərait yaratmaqdır.

Sərgi zamanı gənclərə Bakcell şirkətində mövcud olan vakansiya və təcrübə

imkanları barədə məlumat verilib və potensial namizədlərlə müsahibələr keçirilib.

Ölkənin qeyri-neft sektorunun ən iri investorlarından olan Bakcell şirkəti gənclərin təhsilinin və karyerasının inkişafına mütəmadi olaraq dəstək göstərir.

Şirkət mütəmadi olaraq müxtəlif təhsil müəssisələri, müvafiq dövlət strukturları və digər təşkilatlar tərəfindən təşkil olunan karyera sərgilərində fəal iştirak edir. Müsahibədən uğurla keçən

gənclər ölkənin ən böyük və ən innovativ şirkətlərindən birində iş və ya təcrübə imkanı qazanır.

Yenilənmiş “CavanNar”-a qoşul, ikiqat internet əldə et!



Ölkənin ən gənc və innovativ mobil operatoru olan “Nar” yenilənmiş “Cavan-

Nar” tarifi təqdim edir. Artıq bundan sonra “CavanNar” ilə abunəçilər daha çox internetdən istifadə edə və daha çox ünsiyyət qura biləcək. Yenilənmiş “CavanNar” 2 müxtəlif paketdə təqdim olunur. Belə ki, “CavanNar 9”-a qoşulmaq istəyənlər aylıq 9 AZN ödəməklə 5 GB internet, 5GB sosial şəbəkə və 500 tarif-daxili dəqiqə əldə edəcəklər. “CavanNar 6” isə istifadəçilərə aylıq 6 AZN ödəməklə 2 GB internet, 2GB sosial şəbəkə və 200 dəqiqə tarifdaxili danışıq verir. “CavanNar” tarifi istənilən yaş qrupuna aid insanlara qoşula bilər. Qeyd edək ki, “CavanNar” Azərbaycan mobil rabitə bazarında ən sərfəli internet paketi sayılır.

“CavanNar 9”-a qoşulmaq üçün “C9” yazıb 777-yə göndərmək və ya 777#9#YES yazmaq lazımdır. “CavanNar 6”-ya qoşulmaq üçün isə “C6” yazıb 777-yə göndərmək və ya 777#6#YES yazmaq kifayətdir.

Qeyd edək ki, “CavanNar” tarifi qoşulan abunəçilər hazırda ölkədə ən geniş şəbəkələrdən birinə malik olan “Nar”-ın 4G şəbəkəsindən istifadə etməklə tam keyfiyyətdə yararlanırlar. Bakı və Abşeron yarımadası ilə yanaşı, 47 bölgə “Nar”-ın 4G şəbəkəsi ilə təmin edilib.

“CavanNar” tarifi haqqında daha ətraflı məlumatı nar.az internet sahifəsindən öyrənmək olar.

“Nar”-dan gənclərə karyera fürsəti

“Nar” tələbələrini öz ixtisasları üzrə uğurlu karyera qurmalarına kömək etmək məqsədilə gənclərə dəstək olmaqda davam edir. Mobil operator “ASAN Kadr” karyera mərkəzi və Bakı Ali Neft Məktəbinin təşkil etdiyi 2-ci Karyera sərgisində iştirak edib. “Nar” satış, marketinq, müştəri dəyərinin idarəedilməsi, biznesin təhlili üzrə vakant vəzifələrinə sənəd qəbulu təşkil edib. Bundan başqa, mobil operator universitetin tələbə və məzunlarına uğurlu karyera barədə məsləhətlər verib. Şirkət təmsilçiləri ilə birbaşa ünsiyyətdə olan tələbələr karye-

ra imkanlarını dəyərləndirmək, həmçinin bu şirkətlərin təcrübə proqramlarına iştirak barədə məlumat əldə etmək imkanı qazanıblar. Sərgidə “Nar” stendinə maraqlı böyük olub. Qeyd edək ki, sərgidə 80-dən artıq şirkət iştirak edib.

Sərginin keçirilməsi-nin əsas məqsədi gənclərin məşğulluğunun artırılması, iş təcrübəli olmayan gənclər üçün karyera fər-



səti yaratmaq, məşğulluq bacarıqlarının inkişaf etdirmək onların iş imkanlarını genişləndirməkdir.

Qeyd edək ki, gənclərə dəstək “Nar”-ın korporativ sosial məsuliyyət (KSM) strategiyasının əsas istiqamətlərindən biridir. “Nar”-ın davamlı olaraq həyata keçirdiyi

KSM layihələri haqqında ətraflı məlumatı nar.az saytından əldə etmək olar.

Uşaqlar üçün təhlükəsiz internet

Azercell VI Regional Internet İdarəçilik Forumunda iştirak edib

Ölkəmizdə kibertəhlükəsizlik sahəsində səmərəliliyin və maarifləndirmə səviyyəsinin artırılması və texniki hazırlıq yüksəldilməsi məqsədi ilə 11 - 15 mart tarixlərində Neqliyyat, Rabitə və Yüksək Texnologiyalar Nazirliyi tərəfindən “Kibertəhlükəsizlik həftəsi” keçirilir. “Azercell Telekom” MMC-nin də fəal iştirak etdiyi “Kibertəhlükəsizlik Həftəsi” çərçivəsində fərqli qurumların dəstəyi ilə müxtəlif forum və tədbirlər, müsabiqələr təşkil olunur. Mart ayının 13-ü Neqliyyat, Rabitə və Yüksək Texnologiyalar Nazirliyi tərəfindən BMT-nin İnkişaf Proqramı ilə birgə “Kibertəhlükəsizlik: bizim ortaq məsuliyyətimiz” mövzusunda VI Regional Internet İdarəçilik Forumu (RIIF) keçirilib. Forum region ölkələri və nüfuzlu beynəlxalq təşkilatların nümayəndələrini bir araya gətirib. Tədbirdə “Regionun Kibertəhlükəsizlik Məsələləri”, “Kibertəhlükəsizliyin İnnovativ Həlləri”, “Uşaqlar üçün Təhlükəsiz İnternet” kimi mövzularda sessiyalar təşkil olunub. Hökumət, biznes və diplomatik korpusların səlahiyyətli nümayəndələri, elmi dairələrin və vətəndaş cəmiyyətinin, eləcə də internet ictimaiyyətinin mütəxəssisləri-nin çıxış etdiyi forumda “Azercell Tele-



kom”MMC-nin Korporativ Ünsiyyət departamentinin rəhbəri Nigar Şıxlinskaya “Uşaqlar üçün təhlükəsiz internet” mövzusunda şirkətin həyata keçirdiyi layihələr barədə danışıb. Nigar Şıxlinskaya çıxış zamanı ölkənin lider mobil operatoru olan Azercell şirkətinin kibertəhlükəsizlik və internetdən təhlükəsiz istifadə məsələlərinə həm texniki, həm də Korporativ Sosial Məsuliyyət siyasəti baxımından böyük diqqət ayırdığını bildirib.

Məlumat üçün bildirək ki, “Kibertəhlükəsizlik həftəsi” çərçivəsində Azercell tərəfindən uşaqlar, valideynlər və müəllimlər üçün internetdən təhlükəsiz istifadə mövzusunda təlimlər təşkil edilir. Artıq mart ayının 4-dən 7-nə kimi Şəmkirdə Azercell-in dəstəyi ilə “Azərbaycan

Müəllim İnkişafı Mərkəzi” tərəfindən “İnternet təhlükəsizliyi və rəqəmsal vətəndaşlıq” mövzusunda təlim keçirilib. Daha bir təlim isə martın 11-də Gəncə şəhərində başlayıb. Martın 15-nə qədər davam edəcək təlimdə böyüklərə yanaşı, uşaqların da həyatının ayrılmaz hissəsinə çevrilən internetdə rastlanan təhlükələr barədə məlumat verilir. Burada məktəblilərə kibertəhlükəsizlik anlayışı aşılaraq, internetdən gələn təhlükənin də-rəcəsi, səbəbləri araşdırılır. Uşaqlar təhlükəsiz portallarla tanış edilir, onlara təhlükəsiz axtarış saytlarından istifadə qaydaları öyrədilir.

Qeyd edək ki, VI Regional Internet İdarəçilik Forumunun (RIIF) əsas məqsədi daha səmərəli, effektiv regional iqtisadi inkişaf və mədəni irəliləyişə nail olmaq üçün internet təbiiqinin müxtəlif yollarını nümayiş etdirməkdir. Forum yerli iştirakçıların beynəlxalq mütəxəssislərlə təcrübə mübadiləsi və əməkdaşlıq qurması, bu sahədə mövcud vəziyyətin, qarşıya qoyulmuş vəzifələrin, müvafiq xarici strukturlara inteqrasiya məsələlərinin birgə müzakirəsi və maraqlı innovativ layihələrin nümayişi üçün ideal platformadır.

İTMİŞDİR

Daşınmaz Əmlakın Dövlət Reyestr Xidməti tərəfindən Həsənov Zəhid Yusif oğluna Bakı şəhəri, Nizami rayonu, Naxçivanski küçəsi, ev 64, mənzil 44-ə verilmiş çıxarış itdiyi üçün etibarsız sayılır.

Daşınmaz Əmlakın Dövlət Reyestr Xidməti tərəfindən Dilarə Rəşul qızına Bakı şəhəri, Nəsimi rayonu, 28 May küçəsi, ev 4, mənzil 8-ə verilmiş çıxarış itdiyi üçün etibarsız sayılır.

Təsisçi:
Yeni Azərbaycan Partiyası
Baş redaktor:
Hikmət BABAOĞLU

www.yeniazərbaycan.com
mail@yeniazərbaycan.com
Ünvan: Bakı - AZ-1000, Üzeyir Hacıbəyov - 66
Telefonlar:
598-37-76, 498-82-21
498-81-24, 498-19-84

İndeks: 67100
Lisenzia: N-B-317
Tiraj: 6074
“Kapital Bank”ın Norimanov rayon filialı
h/h - 33080019443900419109
kod - 200903
VÖEN - 1500486601

Informasiya mənbələrimiz:
“AZƏRTAC”,
“Azadinform”, “SİA”

Qəzet “Yeni Azərbaycan”ın bilgiləşdirici markasında yığılıb, sahifələnilib və “Azərbaycan” nəşriyyatında ofset üsulu ilə çap edilib.

Qəzet 1993-cü ilin aprel ayından nəşr olunur.

Buraxılışa məsul:
Zəhid İLHAMOĞLU